

సంపుటి : 73 సంచిక : 14 పుటలు : 52

జాగృతి

కలి 5121 - శ్రీ శార్వరి పుష్ప బ. ద్వాదశి

08 - 14 ఫిబ్రవరి 2021

వెల: ₹15/-

మువ్వన్నెల జెండా కింద

మూకస్వామ్యం



జాగృతి చందాను చెల్లించడానికి పక్కనున్న క్యూఆర్.కోడ్ను మీ మొబైల్‌తో స్కాన్ చేయండి. లేదా <http://payit.cc/14814> అని బ్రౌజర్‌లో టైప్ చేయండి.

73 ఏళ్లుగా వెలువడుతున్న జాతీయ తెలుగు వారపత్రిక

తామెవరూ, ఎటువంటి ఘనచరిత్రకు వారసులూ
మన భావితరాలకు తెలియాలి గదా!
ఆ దృష్టితో రూపొందించినదే ఈ బాల పుస్తకమాల

భారత భారతి



మహాత్మా జాహర్లాల్ నెహ్రూ



మహాత్మా జాహర్లాల్ నెహ్రూ



మహాత్మా జాహర్లాల్ నెహ్రూ



అతి తక్కువ ఖరీదులో లభిస్తున్న అత్యంత ఉపయోగకరమైన
భారత భారతి పుస్తకమాలను మీ ఇంటిలో,
పాఠశాలలో చదివించండి.
మీ పిల్లలు సవ్యమైనది ఎదగడానికి దోహదపడండి.

భారత భారతి బాల పుస్తకమాలగా ఇప్పటికీ వెలువడిన
169 పుస్తకాలు విడివిడిగా ఒక్కొక్కటి 15 రూపాయలు,
మొత్తం సెట్ 2200 రూపాయలకే లభిస్తుంది.



మహాత్మా జాహర్లాల్ నెహ్రూ



మహాత్మా జాహర్లాల్ నెహ్రూ



మహాత్మా జాహర్లాల్ నెహ్రూ



మహాత్మా జాహర్లాల్ నెహ్రూ



మహాత్మా జాహర్లాల్ నెహ్రూ



మహాత్మా జాహర్లాల్ నెహ్రూ



మహాత్మా జాహర్లాల్ నెహ్రూ



మహాత్మా జాహర్లాల్ నెహ్రూ

సాహిత్యనికేతన్

3-4-852, కేశవనిలయం,
బర్మత్ పురా, హైదరాబాద్ - 27.
దూరవాణి : 040-27563236



మహాత్మా జాహర్లాల్ నెహ్రూ



మహాత్మా జాహర్లాల్ నెహ్రూ

సాహిత్యనికేతన్

ఏలూరురోడ్, గవర్నరుపేట,
విజయవాడ - 2.
దూరవాణి : 9440643348

ఆ కాలంలో 'రామసేతువు'

నిర్మాణంలో పాల్గొన్న వారు

ఎంత ధన్యులో..

ఇప్పుడు అయోధ్య రామాలయ

నిర్మాణార్థమై జరుగుతున్న

జనజాగరణ (నిధి సేమర్పణ)

కార్యక్రమంలో పాల్గొని

మనమూ ధన్యులమవుదాం..

అర్బుండ్ ధర్మపురి

పార్లమెంట్ సభ్యులు, నిజామాబాద్.

Printed & Published by **Nagol Sreenivas Reddy** on behalf of **Jagriti Prakashan Trust** and printed at Kala Jyothi Process Ltd, 1-1-60/5, Musheerabad, RTC 'X' Road, Hyderabad-500 020. And published at Jagriti Bhavan, 3-4-228/4/1, Lingampalli, Kachiguda, Hyderabad -500 027.

Editor : Dr. Goparaju Narayana Rao.

సంపాదక మండలితో సంప్రదింపుల కోసం

(ఉ॥ 11 నుండి సా॥ 6 గంటల మధ్య)

కె. దుర్గారెడ్డి	అసోసియేట్ ఎడిటర్	9959310103
కె. హరీష్	సబ్ ఎడిటర్	9959991304

డిజైనర్లు : సిహెచ్. కుమార్, జి. తుకారాం

జాగృతి చందా - సూచనలు

5 సం॥ల చందా రూ.3000, సంవత్సర చందా రూ.650, విడి ప్రతి రూ.15

- ◆ అద్రుసలో పేరు, ఇంటి నెం., గ్రామం, మండలం, జిల్లా, పిన్కోడ్, మొబైల్ నెం. సమగ్రంగా ఉండాలి. లేకుంటే కంప్యూటర్ ఆమోదించదు.
- ◆ తాత్కాలిక రసీదు చేరిన 15 రోజుల తర్వాత చందా నెం., ప్రారంభ తేది వివరాలు మీకు ఎస్.ఎం.ఎస్. చేస్తాం. ఆ వెంటనే సంచిత కూడా అందుతుంది. మీరు చందా నెం. నోట్ చేసుకోవాలి.
- ◆ పత్రిక అందకపోతే వెంటనే సంప్రదించగలరు. చిరునామా మారితే కార్యాలయానికి విధిగా తెలపండి.

చందా కట్టించే వారికి సూచనలు :

- ◆ చందాలు వసూలు చేసి పంపేవారు తమ పూర్తిపేరు, సెల్ నెం. రాయాలి.
- ◆ రసీదుపై చందాదారుని పూర్తి చిరునామా, పిన్కోడ్, సెల్ నెం., ఈమెయిల్ ఉండాలి. వివరాలు jagritiweeklysub@gmail.comకు మెయిల్ చేయాలి.
- ◆ ఆన్లైన్/చెక్ ద్వారా కూడా చెల్లించవచ్చు. డబ్బు పంపాక 040-27561453/ 9959997013 నంబర్లకు తెలియజేయాలి.
- ◆ మరిన్ని వివరాలకు చందాపుస్తకంలో మొదటి రసీదు వెనుక చూడగలరు.

చందా పంపవలసిన చిరునామా :

- ◆ 3-4-228/4/1, కాచిగూడ, హైదరాబాద్-500 027.

జాగృతి బ్యాంకు ఖాతా వివరాలు :

- ◆ A/c Name & No. Jagriti Prakashan Trust, 920010061405325, Axis Bank, Kothapet Branch. IFSC : UTIB0002157, PAN : AAATJ3829L
- ◆ చెక్కు డిడిపై Jagriti Prakashan Trust అని ఆంగ్లంలో రాయాలి.

మార్కెటింగ్, సర్క్యులేషన్, వ్యాపార ప్రకటనల వివరాల కోసం

(ఉ॥ 11 నుండి సా॥ 6 గంటల మధ్య)

బి. నాగరాజు సర్క్యులేషన్ మేనేజర్ 040-27561453/9959997013

పది మాసాల పాటు కరోనా విలయం గురించి భయపడిన


ప్రపంచం, ఇవాళ ఆ మహమ్మారి మీద జరిపిన సమరం, అందులోని విజేతల వీరగాధల గురించి చర్చించే దశకు చేరుకోగలిగింది. అగ్ర రాజ్యం అమెరికాలోనే ఫిబ్రవరి 1 లెక్కల ప్రకారం 4,52,279 మంది కరోనాతో మరణించారు. రానున్న కొద్ది రోజుల్లో ఈ సంఖ్య భారీగానే పెరుగుతుందని కొత్త అధ్యక్షుడు జో బైడన్ ఇప్పటికే వెల్లడించారు.

కరోనా వెల్లడి కాగానే భారత్ సాక్షాత్తు అగ్ని పర్వతం మీద కూర్చున్నందున్న అభిప్రాయాలు వ్యక్తమయినాయి. జనం పిట్టల్లా రాలిపోతారన్నారు. ఇక్కడి పరిస్థితులను బట్టి కరోనా మరణాలు కోట్లలోనే ఉంటాయన్న భయాలు ఉండేవి. కానీ వాస్తవం ఏమిటి? భారత్ గురించి పలువురు విశ్లేషకులు, దేశాధి నేతలు చెప్పిన మాటలు చిలక జోస్యం కన్నా హీనంగా మారాయి. ప్రపంచ వ్యాప్తంగా వాటిల్లిన కరోనా మరణాల్లో 25 శాతం అమెరికాలో సంభవించాయి.

ఇంగ్లండ్లో పరిస్థితి మరి దారుణం. ఐరోపాలో మొత్తం వైద్యరంగమే యుద్ధ భూమిలో ఉందని నిపుణులు చెపుతున్నారు. ఈ నేపథ్యంలో కరోనా వ్యతిరేక సమరంలో విజయం సాధించిన ప్రజల, ప్రభుత్వాల ఘనతను గురించి మాట్లాడుకోగలగడం విశేషం. ఆ మాటల్లో భారత్ పేరు ప్రముఖంగా వినిపిస్తోంది.

కరోనా ధాటికి తాళలేక భారత్ కుదేలై పోగలదన్న వారి అంచనాలకు భిన్నంగా భారత్ తట్టుకుని నిలబడ్డది. 130 కోట్ల జనాభా కలిగిన భారత్లో ప్రజలందరికీ వ్యాక్సిన్ ఇప్పించడానికి భారత్ సమాయత్తం కావడం ప్రపంచానికి అచ్చర్యం కలిగిస్తోంది. మేలైన వ్యాక్సిన్ తయారు చేసిన భారత్ కొన్ని దేశాలకు ఉచితంగాను, మరికొన్ని దేశాలకు వారి అవసరాలకు తగినట్లు అందిస్తోంది. భారత్ శక్తి ప్రపంచాన్ని నివ్వెర పరుస్తోంది. 1998 మే 13న పోక్రాన్లో భారత్ అణుపరీక్షలు విజయవంతంగా జరిపినప్పుడు కూడా ప్రపంచం ఇలాగే

శాలివాహన 1941 శ్రీ శార్వరి పుష్య బహుళ ద్వాదశి



6లో

**ముఖపత్ర కథనం
మువ్వన్నెల జెండా కింద
మూకస్వామ్యం**

లోపలి పేజీలలో...

**సందేశం
దేశ ప్రతీక,
మన త్రివర్ణ పతాక**



12లో



20లో

**కథ
నాన్నకి ఒక లేఖ**

- మోణంగి ప్రవీణ

జాగృతి

సంపాదక్రియం

నివ్వెర పోయింది. అగ్రరాజ్యాల్లో అగ్రగామిగా వెలుగొందుతున్న అమెరికా ఉలిక్కిపడ్డది. తమ కళ్లు కప్పి భారత్ అణు పరీక్షలు ఎలా జరపగలిగింది అని పెద్దన్న దిమ్రురపోయాడు. అటంబాంబు కలిగిన దేశాల జాబితాలో భారత్‌ను చేర్చించిన ఘనుడిగా దేశ ప్రజలు, ప్రపంచ దేశాలు వాజపేయిని శ్లాఘించడం చరిత్ర. వాజపేయి ప్రధాని కాగానే సమర్థులైన శాస్త్రవేత్తలను ప్రోత్సహించి హఠాత్తుగా అణుబాంబు తయారు చేయమని ఆదేశించలేదు.

బురద గుంటల్లో పార్లాట్

వారు అప్పటికప్పుడు అణుబాంబు తయారు చేయనూ లేదు. అణుబాంబు తయారీకి కావలసిన శాస్త్ర పరిజ్ఞానాన్ని భారత శాస్త్రవేత్తలు ఎప్పటి నుండో సేకరిస్తూనే ఉన్నారు. వారి కృషి ఫలితంగా 1974 మే 18న పోర్టాన్‌లో తొలిసారి అణుపరీక్షలు జరిగాయి. ఒక రకంగా అణుబాంబును సిద్ధం చేశారు కూడా! పరీక్షించమని ప్రభుత్వం ఎప్పుడు ఆదేశిస్తుందా అని శాస్త్రవేత్తలు ఎదురు చూస్తుండేవారు. సుమారు పాతికేళ్ల పాటు సాగిన వారి నిరీక్షణ 1998 నాటికి ఫలించింది. తగిన సమర్థత గల రాజకీయ నాయకత్వం వాజపేయి ప్రభుత్వ రూపంలో భారత శాస్త్రవేత్తలకు దొరికింది. భారత్ అణు పరీక్ష జరిపి విజయం సాధించింది. 1972లో బంగ్లా విముక్తిని సమర్థిస్తూ భారత్ పాకిస్తాన్‌తో జరిపిన యుద్ధంలో భారత సైనికదళాలు సాధించిన విజయం నాటి ప్రధాని ఇందిర ఖాతాలో వడ్డది. నాడు విపక్ష

నేతగా ఉన్న వాజపేయి ప్రధాని ఇందిరను అభినందిస్తూ అపర దుర్గ అని అభివర్ణించారు. ఇది భారత రాజకీయాల్లో ఆదర్శ నేతలు నెలకొల్పిన ఉత్తమ సంప్రదాయం. ప్రపంచం అంతా కరోనా విలయానికి తాళలేక కుదేలైపోయిన తరుణంలో భారత్‌ను శక్తిశాలిగా నిలిపిన రాజకీయ నాయకత్వాన్ని అభినందించడం రాజకీయ మర్యాద.

ఊరందరిదీ ఒక దారి అయితే ఉలిపి కట్టెది మరో దారి అన్నట్లు మన విపక్షాలు వ్యవహరిస్తుంటాయి. సకాలంలో సరైన నిర్ణయం గైకొని లాక్‌డౌన్ వంటి చర్యలను కట్టుదిట్టంగా అమలు చేయించి అపార ప్రాణనష్టం జరక్కుండా నివారించిన మోదీ ప్రభుత్వాన్ని అభినందిద్దామనే భావన విపక్షాల ఆలోచనల్లో పొడసూపడం లేదు. శాస్త్రవేత్తలను ప్రోత్సహించి, మంచి వ్యాక్సిన్ తయారు చేయించి భారత్ ప్రతిష్ఠను ఇనుమడింపజేసిన మోదీ నాయకత్వ ప్రతిభను ప్రశంసించాలనే ధ్యాసే విపక్షాల ఆలోచనల్లో లేదు. దేశ రాజకీయాల్లో విపక్షాలుగా ఉన్న కాంగ్రెస్, కమ్యూనిష్టులతో సహా విపక్షాల ఆలోచన ఒకటే. గత పోకడలను కొనసాగిస్తూనే ఈ బడ్జెట్ సమావేశాల్లో ప్రభుత్వాన్ని ఇరుకున పెట్టే దారుల గురించి ఆలోచించాయి. దారి తప్పిన పంజాబ్ రైతుల ఉద్యమాన్ని సమర్థిస్తూ మాట్లాడాలా, ఎర్రకోట ప్రతిష్ఠను కాపాడ్డంలో ప్రభుత్వం విఫలమైందని విమర్శించాలా అని మల్లగుల్లాలు వడ్డాయి.

లోకం అంతా అసహించుకునే బురద గుంటల్లో పార్లాడ్డం పండులకు ఆనందం కావచ్చు. ఫలితం రాదని తెలిసీ ఉచ్చగుంటల్లో చేపలు పట్టాలని ప్రయత్నించి కొందరు ఆనందించవచ్చు. లోకో భిన్న రుచి: అన్నట్లు రాజకీయాల్లో కూడా ఎవరి శైలి వారిది కావచ్చు కానీ రాజకీయ మర్యాద, విలువలను పాటించడం అవసరం. భారత రాజకీయ సంస్కృతికి దాపురించిన ఈ హీనత్వాన్ని దేశ ప్రజలు తిరస్కరిస్తారో, దింపుకొనారో ఆశతో ప్రతిపక్షాలు ఎదురు చూస్తున్నట్టు ఇదే వైవిధ్యం అనుకుంటూ ఆమోదిస్తారో, కాలమే నిర్ణయించాలి!

08 ఫిబ్రవరి 2021, సోమవారం

అసతో మా సద్గమయ తమసో మా జ్యోతిర్గమయ మృత్యోర్మా అమృతంగమయ - బృహదారణ్యకోపనిషత్



ముఖాముఖి
దేశీయమైన విలువలతో
రచనలు రావాలి!

ప్రత్యేక వ్యాసం
మరల వేదాల వైపు!



26లో



కథ
గ్రహణం విడిచింది
- రంగనాథ్ సుదర్శనం

అయోధ్యాకాండ-7
అయోధ్యలో కొత్త
ఆలయానికి శ్రీకారం



38లో

ఉరించి.. ఉసూరుమనిపించారు.. (తెలంగాణ) - 14
ఆధిపత్య 'పంచాయతీ' (ఆంధ్రప్రదేశ్) - 16
చమురు మీద ప్రేమతో.. (అంతర్జాతీయం) - 28
అచ్చట ప్రార్థనలు చేయరాదు! (జాతీయం) - 30
ఉత్తమ కార్యసాధకుడు అంటే..!? (వికాసం) - 36

రుద్రమ సాహసం అజరామరం (లోలకం) - 40
టాలీవుడ్‌లో సరికొత్త జోష్! (సినిమా) - 42
బాలజాగృతి - 44
వారఫలాలు - 48
పదరసం - 49

72వ గణతంత్ర దిన వేడుక అరాచకశక్తుల, సంఘ విద్రోహుల జీభత్సానికి వేదిక కావడం ఆధునిక భారతచరిత్రలోనే విషాదం. మువ్వన్నెల జెండాను అడ్డం పెట్టుకుని మూకస్వామ్యాన్ని బలోపేతం చేసే దుశ్చర్యలకు ఢిల్లీని అడ్డాగా చేసుకునే దుర్మతి మరొకసారి జాతి జనులు చూడవలసి వచ్చింది. పార్లమెంట్ బడ్జెట్ సమావేశాల ప్రారంభ సమావేశంలో రాష్ట్రపతి రామ్ నాథ్ కోవింద్ ఆవేదన వ్యక్తం చేసినా, మన్ కి బాత్ కార్యక్రమంలో ప్రధాని నరేంద్ర మోదీ కలత పడినా - గణతంత్ర దినోత్సవ వేళ జాతీయ పతాకానికి జరిగిన ఘోర అవమానం గురించే. దేశ సార్వభౌమాధికారాన్ని సవాలు చేస్తున్నట్టు సంఘ విద్రోహశక్తులు చెలరేగిపోవడం గురించే. ఇవన్నీ అన్నదాతల ముసుగులో ఉన్న అరాచకశక్తుల అకృత్యాలేనన్నది దాచేస్తే దాగని సత్యం. ఈ మట్టిని నమ్మే కర్షకుడు జాతీయపతాకాన్ని విసిరివేస్తాడా? దేశ గౌరవాన్ని వేర్పాటువాద శక్తులకీ, ఉగ్రవాద భక్తులకీ తాకట్టు పెడతాడా? ఇప్పుడు దేశ ప్రజలందరి ప్రశ్న ఇదే. ఆవేదన కూడా ఇదే. జనవరి 26న అన్ని షరతులకు లోబడి రైతులు సాగించినది ట్రాక్టర్/ట్రాలీ ప్రదర్శనా? లేక యుద్ధ టాంకుల ప్రదర్శనా?

కేంద్రంలో సరేంద్ర మోదీ నాయకత్వంలోని బీజేపీ/ఎన్డీఏ ప్రభుత్వం తీసుకు వచ్చిన మూడు వ్యవసాయ సంస్కరణ చట్టాలకు వ్యతిరేకంగా మొదట్లో ఎవరో కొందరు రైతులు నిరసన ఆరంభించి ఉండవచ్చు. ఆ హక్కు వారికి ఉంది. ఆ నిరసనను సార్వభౌమాధికారాన్ని సవాలు చేసే విధంగా వక్రమార్గానికి మరలించినవారు వేర్పాటువాదులు, ఖలిస్తాన్ వాదులు, టుకడే టుకడే మూకలే. వీరైనా కాంగ్రెస్, కమ్యూనిస్టులు, ఎన్సీపీ, ఆప్, టీఎంసీ, ఆర్జెడీ, సమాజ్ వాదీ వంటి పార్టీల అండతోనే అలా చెలరేగిపోయారు. ఇది రైతు ఉద్యమం, రాజకీయాలకు అతీతం అన్నారు. కానీ చైనా తైనాతీ వామపక్షాలు


ఇందులో పాల్గొన్నాయి. వాటి విద్యార్థి సంఘాల జెండాలు కూడా కనిపించాయి. ఎప్పుడూ రైతుల సమస్య గురించి, వారి బలవన్మరణాల గురించి ఒక్కమాట కూడా మాట్లాడని ముస్లిం సంఘాలు ఈ ఉద్యమానికి అన్ని వసతులు కల్పించాయి. బీజేపీ మీద గుడ్డి వ్యతిరేకత ఈ శక్తులన్నింటినీ కలుపుతోంది.

రైతుల పేరుతో కొందరు చేస్తున్న ఈ అరాచకానికి మొదటి నుంచి కొందరు మేధావులు, ఒక వర్గం మీడియా శాంతియుత ఉద్యమంగా ప్రచారం చేసింది. కానీ అలాంటి లక్షణాలు ఇందులో కనిపించవు. వంజాబ్ లో ఉద్యమం ఆరంభమైనప్పుడు

ఖలిస్తాన్ వాదుల ప్రమేయం ప్రత్యక్షంగానే కనిపించింది. హరియాణాలో ముఖ్యమంత్రి మన్ హర్ లాల్ ఖట్టర్ ఏర్పాటు చేసిన రైతు సదస్సును రైతుల పేరుతో ఆందోళనకు దిగినవారు హింసాయుతంగా భగ్గుం చేశారు. వందలాది సెల్ టవర్లను ఉద్యమ కారులు ధ్వంసం చేశారు. తరువాత కిసాన్ పరేడ్ లేదా ట్రాక్టర్/ట్రాలీ ప్రదర్శనలో జరిగిన హింసాత్మక ఘటనలు, అంతిమంగా ఎర్రకోట మీద సిక్కుల మత పతాకం నిషాన్ సాహిబ్ ఎగురవేయడం రాజ్యాంగానికి లోబడి ఉండడానికి ఇష్టపడే శక్తులు చేసే పనులు కానే కావు. 395 మంది వరకు పోలీసులు గాయపడ్డారు. స్వల్పంగానే లాఠీచార్జి జరిగింది.

72వ గణతంత్ర దిన వేడుకులు ఒకవైపు జరుగుతుండగా, ఢిల్లీలోనే రెండో వైపు రైతుల పేరిట విధ్వంసం జరిగిపోయింది. ఇది నిజంగానే అంతర్జాతీయంగా భారత్ ప్రతిష్టకు మచ్చ తెచ్చింది. సంయుక్త కిసాన్ మోర్చా పేరుతో కొన్ని రైతు సంఘాలు ఈ ట్రాక్టర్/ట్రాలీల ఊరేగింపునకు పిలుపునిచ్చాయి. ఇక్కడ ట్రాలీలు అంటే పైన ఎలాంటి ఆచూకీ లేకుండా, ఎండనకా వాననకా ఉండే ట్రాక్టర్ వెనుక తొట్టి అని అనుకోవద్దు. ఇవి పంజాబ్, కొంతవరకు హరియాణా రాష్ట్రాలలోని గ్రామాలలో సిక్కులు ప్రయాణించడానికి ఉపయోగపడుతూ ఉంటాయి. ప్రధానంగా పర్వదినాలలో వీటి మీదనే సిక్కులు ప్రార్థనా మందిరాలకు వెళతారు. ఇప్పుడు ఇవే ఢిల్లీలో

మువ్వన్నెల జెండా కింద మూకస్వామ్యం



రైతు పోరాటానికి రథాలుగా మారాయి. కానీ గడచిన కొన్నేళ్లుగా ఈ ట్రాలీల వ్యవహారం చాలా విమర్శలకు తావిస్తున్నది. ట్రాలీలను ఆధునికరించడానికీ, సర్వహంగులూ కల్పించడానికీ పంజాబ్ యువత విపరీతంగా ఖర్చు చేస్తున్నది. ఉద్యమం కోసం ఢిల్లీ చేరుకున్న ట్రాలీలు చాలా వరకు ఇలాంటివే. లగ్జరీ ట్రాలీలు అంటారు. ఇందులో ఎయిర్ కండిషనర్, వైఫై, ఖరీదైన పరుపులు, టీవీ, మ్యూజిక్ సిస్టమ్ ఉంటాయి. వీటిలో ఉంటే సాంతింట్లో ఉన్నట్టే అంటున్నారు కిసాన్ మజ్దూర్ సంఘర్ష కమిటీ (పంజాబ్) నాయకుడు హర్నాల్ సింగ్. ఇలాంటి ట్రాలీలు వేలలో కనిపించాయి. తుది హెచ్చరిక అన్న రీతిలో తమ నిరసనను పతాక స్థాయికి తీసుకువెళ్లడానికి జనవరి 26న రైతు సంఘాలు ఎందుకు ఎంచుకున్నాయన్న ప్రశ్న ఒకటి ఉంది. ఆరోజు రైతు ఉద్యమానికి అరవై రోజులు పూర్తయిన సందర్భం కాబట్టి అన్నాద సంయుక్త కిసాన్ మోర్చా నాయకులు. కానీ అదే రోజు భారత్ తన సైనిక పాటవాన్ని ప్రదర్శిస్తూ జరిపే ప్రదర్శన, వివిధ రాష్ట్రాల నుంచి వచ్చే శకటాలు, వాటి సాంస్కృతిక వైభవం అన్నీ జాతీయ, అంతర్జాతీయ మీడియాలో దర్శనమిస్తాయి. ఆరోజే రైతుల ఆధ్వర్యంలో ట్రాక్టర్ ఊరేగింపును పెడితే మరింత ప్రచారం వస్తుందనే చాలామంది రైతు నాయకుల ఆశ అని ఎక్కువ మంది చెబుతున్నారు. అదే రోజు జిల్లా పాలనా కేంద్రాలలో కూడా నిరసనలూ, ఊరేగింపులూ నిర్వహిస్తామని రైతు నాయకత్వం చెప్పినా అవేమీ కనపించలేదు. ఈ ఆందోళనకారుల దృష్టంతా ఢిల్లీలో ప్రదర్శన మీదే. దానితో మోదీ ప్రభుత్వానికి ఎంత అవకీర్తి తేగలమన్న లెక్కల మీదే ఉంది. జనవరి ఆరంభం నుంచి 26వ తేదీ వరకు జరిగిన పరిణామాలను గమనించినా ఇది అర్థమవుతుంది.

జనవరి 2న సంయుక్త కిసాన్ మోర్చా ట్రాక్టర్



ఊరేగింపు గురించి ప్రకటన ఇచ్చింది. మూడు సాగు చట్టాలను రద్దు చేయాలన్న డిమాండ్ను, కనీస గిట్టుబాటు ధరకు చట్టం చేయాలన్న డిమాండ్కు ప్రభుత్వం సరిగా స్పందించనందుకే ట్రాక్టర్ల ఊరేగింపు నిర్ణయం తీసుకున్నట్టు ఆరోజు మోర్చా వెల్లడించింది. తమది కిసాన్ గణతంత్ర దినోత్సవ మని కూడా రైతు నేతలు బీరాలు వలికారు. యోగేంద్ర యాదవ్ అనే రైతు ముసుగులోని టుకడే టుకడే మూకలోని సభ్యుడు చుట్టవక్కల ప్రాంతాల నుంచి రైతులంతా రావాలని పిలుపునిచ్చాడు. ఇతడు జైకిసాన్ ఆందోళన సంస్థకు చెందినవాడు. జనవరి 6 నుంచి 20 వరకు ట్రాక్టర్ ఊరేగింపు గురించి దేశవ్యాప్తంగా ప్రచారం చేయాలని కూడా పిలుపు నిచ్చారు. అందులో ధర్మాల, గోష్టులతో పాటు రాజీభవన్ల వద్ద పికిటింగ్ కూడా ఉంది. జనవరి 23వ తేదీ నేతాజీ బోస్ జయంతిని ఆజాద్ హింద్ కి సాన్ దివస్ పేరుతో జరపాలని కూడా నిర్ణయించారు. అంబానీ సంస్థకు చెందిన వస్తువులను

బహిష్కరించడం కూడా ఇందులో ఉంది. అంటే జాతీయ భావాలను, జాతీయ పతాకాన్నీ జాతీయ వీరులను తమ విధ్వంసక ఉద్యమానికి కపట కర్షకులు ఉపయోగించుకోవాలనుకుంటున్న సంగతి తెలుస్తూనే ఉంది. రైతు నేత పేరుతో ఈ విధ్వంసం మొత్తానికి వెనుక ఉన్న రాకేట్ తికాయత్ గురించి కాంగ్రెస్ నాయకుడు (పంజాబ్) ఎంఎస్ బిట్టా ఎంతటి తీవ్ర విమర్శలు చేశాడో, 2013 నాటి ముజఫరాబాద్ అల్లర్లలో అతడి ప్రమేయం ఎంతో ఈ సందర్భంగా అయినా ఈ దేశం పరిశీలించాలి.

జనవరి 26 నాటి రగడ కేంద్ర వైఫల్యమేనని విమర్శలు గుప్పిస్తున్న విపక్ష సభ్యులు ట్రాక్టర్ ఊరేగింపు శాంతిభద్రతలకు విఘాతమని సుప్రీం కోర్టుకు తెలియచెప్పిన వాస్తవాన్ని కావాలని మరుగుపరుస్తున్నారు. రైతులను ముందుకు నెట్టి సాగుతున్న ఈ రగడలో ఖలిస్తాన్ వాదులు చొరబడ్డారనీ, సిఖ్స్ ఫర్ జస్టిస్ వంటి నిషేధిత వేర్పాటువాదులు ఉన్నారనీ, కాబట్టి ఆ ఊరేగింపు మీద అభ్యంతరాలు






ఉమ్మడి వరంగల్, ఖమ్మం, నల్గొండ శాసన మండలి (MLC) నియోజకవర్గ పట్టభద్రులకు విజ్ఞప్తి..

దయచేసి మీ అమూల్యమైన 1

మొదటి ప్రాధాన్యత ఓటు వేసి గెలిపించగలరని ప్రార్థన.

గుజ్జల ప్రేమేందర్ రెడ్డి B.Sc, M.A (philosophy), LLB.

తెలంగాణ రాష్ట్ర ప్రధాన కార్యదర్శి

వరంగల్, ఖమ్మం, నల్గొండ జిల్లాల పట్టభద్రుల బీజేపీ ఎమ్మెల్సీ అభ్యర్థి





ఉన్నాయని కేంద్రం నివేదించింది. ఇందులో సిఖ్స్ ఫర్ జస్టిస్ ఈ ఉద్యమం కోసం నిధులు పంపు తున్నదన్న ఆరోపణలు ఎదుర్కొంటున్నది. అలాగే ఎర్రకోట మీద సిక్కుల పతాకం ఎగురవేస్తే రెండున్నర కోట్లు ఇస్తామని ప్రకటించిన సంస్థ అన్న విమర్శ కూడా ఉంది. ప్రభుత్వంతో పాటు ఒక వర్గం మీడియా కూడా రైతుల పేరుతో ఢిల్లీలో తిష్ట వేసినవారు పాకిస్తాన్, చైనాల ప్రోద్బలంతోనే సాగుతున్నారనీ, అందులో అర్బన్ నక్సల్స్, టుకడే టుకడే మూకలతో సంబంధాలు ఉన్నవారేనని కూడా ఘోషించడం వాస్తవం. కానీ ట్రాక్టర్ల ఊరేగింపు పై తుది నిర్ణయాన్ని ఢిల్లీ పోలీసు యంత్రాంగానికే సుప్రీంకోర్టు వదిలిపెట్టింది. జనవరి 7న సంయుక్త కిసాన్ మోర్చా డ్రెస్ రిహార్సల్స్ కూడా నిర్వహించింది. ఐదు వందల ట్రాక్టర్లతో, ఢిల్లీ పరిసరాలలో 270 కిలోమీటర్ల మేర ఈ కార్యక్రమం జరిగింది. ఉదయం 11 గంటలకు మొదలుపెట్టి, సాయంత్రం నాలుగు గంటలకు పూర్తి చేశారు. జనవరి 11వ తేదీన కేంద్ర హోం శాఖ కూడా రైతుల ట్రాక్టర్ల ఊరేగింపునకు అనుమతి ఇవ్వరాదని సుప్రీంకోర్టును కోరింది. దాదాపు 36 షరతులతో ట్రాక్టర్ ర్యాలీకి ఢిల్లీ పోలీసులు ఎట్టకేలకు అనుమతి ఇచ్చారు. తమ రాష్ట్రం నుంచి కనీసం లక్ష ట్రాక్టర్లు వస్తాయని జనవరి 25న హరియాణా రైతు నాయకులు బాహాటంగానే చెప్పారు. ఇక పంజాబ్ నుంచి 80,000 వస్తాయని చెప్పారు. నిజానికి సుప్రీంకోర్టుకు ఇచ్చిన హామీ మేరకు ఎన్ని పాల్గొనాలి? ఇవన్నీ ప్రశ్నలే. కాబట్టి అంతర్జాతీయ వార్తా సంస్థ రాయిటర్ ఇచ్చిన రెండు

ఏ విధంగా చూసినా ఒక వర్గం మీడియా ఇచ్చిన అత్యహత్యా సదృశమైన ఊతం వల్ల కూడా అరాచకవాదులు పోయిన శక్తిని క్షణాలలో తిరిగి పుంజుకున్నారు. ఎర్రకోట మీద రైతు పతాకమని ఎక్కువ పత్రికలు శీర్షికలు పెట్టాయి. అది రైతు పతాకమని చెప్పడమంటే నీతిమాలిన చర్య. రైతులు ఎర్రకోట ముట్టడి అని కొన్ని పత్రికలు ఊదరగొట్టాయి. అదేమైనా విదేశీయుల అధీనంలో ఉందా? కొందరు జర్నలిస్టులు మోకాళికి బోడి తలకీ ముడిపెట్టినట్టు అయోధ్య ఉద్యమ ఘట్టాలకీ, జనవరి 26 నాటి ఎర్రకోట దాడికి పోలిక పెట్టాలని చూశారు.

లక్షల ట్రాక్టర్ల సంఖ్య నిజమే కావచ్చు.

కానీ జనవరి 26వ తేదీన వాటిలో ఒక్క షరతును కూడా రైతులుగా చెప్పుకుంటున్నవారు గౌరవించలేదు. సింఘు, టీక్రి, ఘాజీపూర్ల నుంచి ట్రాక్టర్లు బయలు దేరాయి. కానీ షరతులకు లోబడి మధ్యాహ్నం 12 గంటలకు కాదు, ఉదయం ఏడు నుంచే అలజడి ఆరంభమైంది. ఉదయానికే సింఘు సరిహద్దులలో అవాంఛనీయ సంఘటనలు ఆరంభమై పోయాయి. అంటే, ఒకవైపు అద్భుతమైన క్రమశిక్షణతో గణతంత్ర దినోత్సవం కోసం మన బలగాలు కదులుతుంటే, ఇటు విధ్వంసమే ధ్యేయంగా రైతుల ముసుగులో ఉన్న అరాచకవాదులు వీరంగం ఆరంభించారు. టీక్రి, ఘాజీపూర్ మార్గాలలోనే ఊరేగింపునకు అనుమతి ఉంది. రిపబ్లిక్ డే ఉత్సవాలు జరుగుతున్న ఢిల్లీ నడిబొడ్డు ప్రాంతానికి రావడానికి వారికి అనుమతి లేదు. సింఘు సరిహద్దులలోనే మొదట ఊరేగింపు పేరట అరాచకం మొదలయింది. పోలీసుల సమాచారం ప్రకారం సింఘు సరిహద్దులలోనే ఏడు వేల ట్రాక్టర్లు

జమకూడాయి. అనుమతించిన మార్గం వదిలి రైతులు ఐటీఎఫ్ మెట్రోస్టేషన్ బాట పట్టారు. అక్కడ నుంచి పోలీసుల బ్యారికేడ్స్ చిన్నాభిన్నం చేస్తూ ఎర్రకోట వరకు వెళ్లారు. ఈ సమయంలో కొన్నిచోట్ల పోలీసులు టియర్ గ్యాస్, లాఠీచార్జి చేశారు. ఎర్రకోట మీద ఆగస్ట్ 15న ఏటా ప్రధాని జాతీయ పతాకం ఎగురవేసే చోట సిక్కుల జెండా నిషాన్ సాహిబ్ ఎగుర వేశారు. వైరల్ అయిన కొన్ని వీడియోల ప్రకారం జాతీయ జెండా ఇచ్చినా పక్కకు విసిరి సిక్కు మత పతాకాన్ని ఎగురవేశారు. దీనితోనే రైతు ఉద్యమం అనలు రంగు బయటపడింది. ఇదే అంతిమంగా రైతు ఉద్యమం మీద ఏ కొందరికో ఉన్న భ్రమలను కూడా పటాపంచలు చేసింది.

దీనితో రైతు నాయకులందరిపైనా రాకేళ్ తికాయత్, యోగేంద్ర యాదవ్, మేధా పాట్నర్, దర్భన్పాల్ వంటివారి మీద 22 ఎఫ్ఐఆర్లు నమోదు చేశారు. 200 మందిని అదుపులోకి తీసుకున్నారు. ప్రధాని అన్నట్టు పట్టం తన పని తాను చేసుకుపోతుంది. కానీ కేంద్రం ఇప్పటికీ రైతులతో

అర్బన్ నక్సల్స్ దుష్ప్రచారం

విద్రోహక అడ్డా ఇండియా టుడే చానల్లో కూడా ప్రసారం చేశారు. దీనితో ఆ చానల్ యాజమాన్యం అతడిని రెండు వారాల పాటు తెర మీద కనిపించకుండా సస్పెండ్ చేసింది. ఒక నెల వేతనం

జిర్నలిస్ట్ ముసుగులో ఉన్న అర్బన్ నక్సల్, తప్పుడు వార్తల నిపుణుడు రాజ్ దీప్ సర్గేశాయ్ ఢిల్లీలో జనవరి 26న జరిగిన అరాచకానికి తనదైన శైలిలో రంగులు అద్దబోయి బోల్తా పడ్డారు. ఒక జిర్నలిస్ట్గా ఆ వృత్తిని ఎంత అధఃపాతాళానికి దిగజార్చారో ఆయన స్వీయ స్పృహలో లేకున్నా సగటు భారతీయుడు మాత్రం అది గుర్తిస్తున్నాడు. అన్నదాతల పేరుతో అరాచకవాదులు చేసిన ట్రాక్టర్ ఊరేగింపులో జరిగిన ఒక మరణాన్ని పోలీసు దుశ్చర్యగా చిత్రించి పబ్లింగ్ గడుపుకోవాలని రాజ్ దీప్ తన వంతు దుష్ప్రచార పోషించారు. వేగంగా వచ్చిన ఒక ట్రాక్టర్ అదుపు తప్పి పడిపోవడం, దానిని నడుపుతున్న నవనీత్ సింగ్ చనిపోయాడు. కానీ అతడు పోలీసు కాల్పులకు చనిపోయాడని రాజ్ దీప్ ట్వీట్ చేయడం విశేషం. అదే తన



చర్చించడానికి సిద్ధంగానే ఉందని ఆయన ప్రకటించారు. ట్రాక్టర్తో కొందరు చేసిన వీర విహారం, ముందే సిద్ధం చేసుకున్న ఇనప కడ్డీలు, కర్రలు వంటి ఆయుధాలు వారి ఉద్దేశాన్ని స్పష్టం చేస్తూనే ఉన్నాయి. అసంతృప్తితో ఉన్న రైతులు కర్రలు పట్టక తప్పదని రాకేక్ తికాయత్ ముందే సంకేతం ఇచ్చారు. మా ట్రాక్టర్లు పోలీసుల బ్యాంకెట్లను కకావికలు చేస్తాయని మరొక నాయకుడు దర్బన్ పాల్ కూడా ముందే చెప్పారు. ఆ రోజు చూసిన ఆ అరాచకాన్ని ఎవరూ హర్షించలేదు. కాంగ్రెస్ తదితర పార్టీలు హింసను వ్యతిరేకిస్తూ హింసావాదులను సమర్థించాయి. ఉద్యమం కొనసాగుతుందన్న వారి మాటకు వత్తాసు పలకడం, కేంద్రమే వెనక్కి తగ్గి చట్టాలను ఉపసంహరించుకోవాలని చెప్పడం హింసావాదులను సమర్థించేందుకే. నిజానికి ఉద్యమం అదుపు తప్పిన సంగతిని అంగీకరించక తప్పని పరిస్థితులలో ఫిబ్రవరి 1వ తేదీన తలపెట్టిన చలో పార్లమెంట్ పాదయాత్రను విరమించుకుంటున్నట్లు రైతు నాయకులు ప్రకటించారు. అది జనాగ్రహానికి భయపడి తీసుకున్న నిర్ణయమని వేరే చెప్పకూరలేదు. కానీ విపక్షాల అడ్డగోలు మద్దతుతో మళ్లీ మొండికేశారు.

ఏ విధంగా చూసినా ఒక వర్గం మీడియా ఇచ్చిన ఆత్మహత్యా సదృశమైన ఊతం వల్ల కూడా అరాచక వాదులు పోయిన శక్తిని క్షణాలలో తిరిగి పుంజుకున్నారు. ఎర్రకోట మీద రైతు పతాకమని ఎక్కువ పత్రికలు శీర్షికలు పెట్టాయి. అది రైతు పతాకమని చెప్పడమంటే నీతిమాలిన చర్య. రైతులు ఎర్రకోట ముట్టడి అని కొన్ని పత్రికలు ఊదరగొట్టాయి.

కూడా తగ్గించింది. రాజ్ దీప్ ఆ చానల్ కు కన్సల్టింగ్ ఎడిటర్. చిత్రం ఏమిటంటే, ఆ నీలిరంగు ట్రాక్టర్ అదుపు తప్పి, పడిపోవడం, దూరంగా ఉన్న పోలీసులు కూడా రక్షించడానికి ఉరకడం వంటి క్రమాన్ని దేశం యావత్తు చూసింది. అయినా రాజ్ దీప్ ఇలాంటి విద్రోహ చర్యకు పాల్పడ్డారు. ఇంతకీ నవనీత్ సింగ్ పోలీసు కాల్పులకు మరణించాడని ప్రభుత్వం మీద కక్ష కట్టినట్లు వ్యవహరిస్తున్న 'రైతు' సంఘాల నాయకులు కూడా ఇంత వరకు ఆరోపించలేదు. మీరు సస్పెండ్యూరల కదా అని అడిగి, అందుకు ఆయన అమూల్య నృందన ఏమిటో జాతికి తెలియచేయడానికి ఇంకొందరు జర్నలిస్టులు ప్రయత్నిస్తే రాజ్ దీప్ 'అందుబాటులో' లేరు. ఈయనే మరొక తప్పుడు వార్తను ప్రసారం చేసి రాష్ట్రపతి భవన్ చేత అభిశంసనకు గురయ్యారు. నేతాజీ బోస్ జయంతికి రాష్ట్ర వతి భవన్ లో రాష్ట్ర వతి ఆవిష్కరించిన చిత్రపటం ఆయనది కాదని పచ్చి అబద్ధపు వార్తను దేశం మీదకు వదిలారు. కానీ ఆ చిత్రపటం నేతాజీదేనని కుటుంబ సభ్యులు కూడా చెప్పడంతో ఇతడి బంధారం బయటపడింది.



అదేమైనా విదేశీయుల అధీనంలో ఉందా? కొందరు జర్నలిస్టులు మోకాలికి బోడి తలకీ ముడిపెట్టినట్లు అయోధ్య ఉద్యమ ఘట్టాలకీ, జనవరి 26 నాటి ఎర్రకోట దాడికి పోలిక పెట్టాలని చూశారు.

జనవరి 26 నాటి అలజడి, అందులో రైతుల పేరుతో అరాచకవాదులు చెలరేగి జాతీయ పతాకానికి చేసిన అవమానం దేశమంతా చర్చనీయాంశమైంది. ఆగ్రహావేశాలు వ్యక్తమయ్యాయి. మోదీ మీద, బీజేపీ మీద కడుపుమంటతో కళ్లు మూసుకుపోయి ఉన్న కాంగ్రెస్, కమ్యూనిస్టు పార్టీలకు ఈ ఆగ్రహావేశాలు పట్టలేదు. కానీ జనవరి 29న సింఘు సరిహద్దు మరొకసారి భగ్గుమంది. చుట్టుపక్కల నుంచి వచ్చిన గ్రామీణులు రైతుల మీద తిరుగుబాటు చేశారు. పెద్ద ఘర్షణ జరిగింది. దీనికి ప్రధాన కారణం అరాచక

వాదులు జాతీయ పతాకానికి చేసిన అవమానాన్ని జీర్ణించుకోలేని గ్రామీణులే ఇలా రైతుల మీద తిరుగుబాటు చేశారని వార్తలు వచ్చాయి. ఈ విషయాన్ని స్థానికులే టీవీ వారికి చెప్పారు కూడా. రెండుమాసాలుగా తమను ఇక్కట్లకు గురిచేస్తూ సరిహద్దును దిగ్బంధించిన రైతులు అక్కడ నుంచి ఖాళీ చేయాలని స్థానికులు గట్టిగా హెచ్చరించారు. కానీ మూకబలంతో, ముందే ఏర్పాటు చేసుకున్న ఆయుధాలతో ఉన్న అరాచకవాదులు గ్రామీణుల మీదే దాడులకు పాల్పడ్డారు. టీకీ సరిహద్దులలో కూడా ఇవే దృశ్యాలు కనిపించాయి. ఢిల్లీ-మీరట్ రహదారి మొన్న నవంబర్ నుంచి కూడా రాకేక్ తికాయత్ నాయకత్వంలో భారతీయ కిసాన్ యూనియన్ ఆధీనంలోనే ఉంది. సరిహద్దులలో తిష్ట వేసిన రైతు వేషధారుల శిబిరాలకు విద్యుత్, నీరు వంటివి అందుతున్నాయి. దీనికి తగ్గట్టు ర్యాపిడ్ యాక్షన్ ఫోర్సు వంటి బలగాలు కూడా అక్కడ వందలలో మోహరించి ఉన్నాయి.

రైతు అలజడిలో జనవరి 26 నాటి దృశ్యాలు, జాతీయ పతాకానికి అవమానంతో పాటు ఈ దేశవాసులను మరొక అంశం కూడా తీవ్ర ఆశాంతికి గురిచేసింది. అది- బీజేపీ అధికారంలో ఉండగా, మోదీ, అమిత్ షా వంటివారు ప్రభుత్వంలో ఉండగా జాతి విద్రోహకశక్తులు ఇంతగా ఎలా చెలరేగ గలిగాయి? పోలీసులు అంత సంయమనం పాటించవలసిన అవసరం ఏమిటి? కత్తులతో, డాక్లతో వచ్చిన మతోన్మాదులు పోలీసులు మీద విరుచుకు పడడం కూడా జాతి అంతా టీవీల ద్వారా చూసింది. ఇదంతా జరుగుతున్నా రాకేక్ తికాయత్ వారిది శాంతియుత ఉద్యమమనే నమ్మించడానికి చూశారు. నిజంగా రైతులే ఆందోళన చేస్తుంటే దానిని అర్థం చేసుకోవలసిందే. ఏ పార్టీనీ సమర్థించని కొన్ని టీవీ చానళ్లు సైతం జనవరి 26 నాటి అలజడి ముందస్తు పథకం ప్రకారం జరిగినదేనని నిర్మోహ మాటంగా చెప్పాయి. సామాజిక మాధ్యమాలలో

రాజ్ దీప్ అంటే సామాజిక మాధ్యమాలు అసహ్యించుకుంటూ ఉంటాయి. ఇతడి అతికి దివంగత రాష్ట్రపతి ప్రణబ్ మొదలు ప్రధాని నరేంద్ర మోదీ, అమిత్ షా, సౌరభ్ గంగూలీ, అమితాబ్ వంటి వారంతా హెచ్చరించిన తీరు ఎలా ఉందో వీడియోలు కనిపిస్తాయి. నేతాజీ చిత్రపటం ఒక నటుడి ఫోటోను చూసి చిత్రించినదనీ, అసలు కాదనీ రాజ్ దీప్ చేసిన వాదనకే రాష్ట్రపతి భవన్ ఇండియా టుడే యాజమాన్యానికి అభిశంసన లేఖ వంపింది. ఇవన్నీ కలిపి రెండు వారాలు సస్పెన్షన్ కి కారణమయ్యాయి. కానీ జాతికి క్షమాపణ చెప్పలేదన్న సంగతి గుర్తించాలి.

ఈ ట్రాక్టర్ దుర్ఘటన గురించే రాజ్ దీప్ కు పోటీ పడిన మేధావులు కూడా ఈ దేశంలో ఉన్నారు. కాంగ్రెస్ ఎంపి శశి ధూర్, నేషనల్ హెరాల్డ్ కు చెందిన మృణాల్ పాండే, కవాలీ అవాజ్ కు చెందిన జఫార్ ఆగా, కార్వాన్ కు చెందిన అనంత్ నాథ్, వినోద్ జోస్ల మీద కూడా ఉత్తర ప్రదేశ్ పోలీసులు ఎఫ్ బిఆర్ డాఖలు చేశారు. ★

రివజ్జక్ డే ఉత్సవాలు జరుగుతున్న ఢిల్లీ నడిబొడ్డు ప్రాంతానికి రావడానికి అందోళనకారులకు అనుమతి లేదు. సింఘు సరిహద్దులలోనే మొదట ఊరేగింపు పేరిట అరాచకం మొదలయింది. పోలీసుల సమాచారం ప్రకారం సింఘు సరిహద్దులలోనే ఏడు వేల ట్రాక్టర్లు జమకూడాయి. అనుమతించిన మార్గం వదిలి రైతులు ఐటీఎ్ మెట్రోస్టేషన్ బాట పట్టారు. అక్కడ నుంచి పోలీసుల బ్యారికేడ్స్ భిన్నాభిన్నం చేస్తూ ఎర్రకోట వరకు వెళ్లారు.



వెల్లువెత్తిన విమర్శలకు లెక్క లేదు. ఒక లెక్క ప్రకారం దేశ రాజధాని మూడు సరిహద్దుల నుంచి దాదాపు 15,000 ట్రాక్టర్లు బయలుదేరాయి. ఇవన్నీ హరియాణా, పంజాబ్, ఉత్తరప్రదేశ్, రాజస్థాన్ల నుంచి వచ్చాయి. ఇందుకు అయ్యే ఖర్చును ఎవరు భరించారు? ఎర్రకోట మీద జెండా ఎగరవేయడం డబ్బుకోసమేనా? ఎందుకంటే, అక్కడ జెండా ఎగురవేస్తే (నిజానికి ఖలిస్తాన్ జెండా) రెండున్నర కోట్లు ఇస్తామని సిబ్న్ ఫర్ జస్టిస్ సంస్థ ప్రకటించిందని వార్తలు వచ్చాయి. మోదీయే లక్ష్యంగా నిర్దేశంగా వ్యవహరిస్తున్న మీడియా మద్దతు, విపక్షాల చేయూతతో తిరిగి రెచ్చిపోయిన రాకేత్ తిశాయత్ ఆ పరిస్థితిని బాగా ఉపయోగించుకున్నారు. అతడు వేసిన ఎత్తుతో అప్పటిదాకా సిక్కుల చేతిలో ఉన్న ఉద్యమం కాస్తా ఉత్తరప్రదేశ్ జాల్ల పరమైంది. వారి నాయకుడు రాకేత్ కన్నీరు పెట్టుకుని చేసిన విన్నపానికి కరిగిపోయిన జాట్ రైతాంగం మళ్లీ ఢిల్లీ సరిహద్దులకు చేరుకుందని

వార్తలు వచ్చాయి. ఉద్యమం అగడని తిశాయత్ వెంటనే ప్రకటించారు. అయినా నాలుగు రైతు సంఘాలు ఈ ఉద్యమానికి మద్దతు ఇవ్వలేమని చెప్పి నిష్క్రమించాయి. అవి- రాష్ట్రీయ కిసాన్ మజ్దూర్ సంఘటన్, భారతీయ కిసాన్ యూనియన్ (భాను), కిసాన్ మహా పంచాయత్, బీకేయ (లోక్ శక్తి).

ఈ ఉద్యమం అపాలని రైతు నాయకులుగా చలామణి అవుతున్నవారు ఇప్పటికీ భావించడం లేదు. ఒక్క పంజాబ్, హరియాణా రైతులు తప్ప దేశంలో మరెక్కడా రైతులు చట్టాలను వ్యతిరేకించడం లేదన్న మాట వారి తలకు ఎక్కడం లేదు. ప్రభుత్వం, పోలీసు యంత్రాంగం చూపుతున్న సంయమనాన్ని వారు అలుసుగా తీసుకుంటున్నట్టు తెలుస్తూనే ఉంది. మళ్లీ ఫిబ్రవరి ఆరోతేదిన మూడు గంటల పాటు ఒక నిరసన కార్యక్రమం నిర్వహించాలని ఇప్పటికే పిలుపునిచ్చారు. ఈసారి పోలీసు భద్రత మరింత కట్టుదిట్టం చేశారు. జనవరి 26న రైతు వేషధారులు

సుప్రీంకోర్టును, పోలీసు యంత్రాంగాన్ని వంచించారు. మరొకసారి పోలీసు శాఖ మోసపోవడానికి సిద్ధంగా లేకపోవచ్చు. ఎర్రకోట మీద దాడిని కేంద్రం తీవ్రంగానే పరిగణించింది. లోపలికి చొరబడి అరాచకవాదులు చేసిన విద్వంసం తక్కువేమీ కాదు. ఇదంతా రైతులు చేయగలరా?

ఏ విధంగా చూసినా ఢిల్లీ రైతు ఉద్యమం షాహీన్ బాగ్ అడుగుజాడలలోనే సాగుతోంది. అవే వ్యూహాలు. అవే అవే కపట వేషాలు. మువ్వన్నెల పతాకం పట్టుకుని రాజ్యాంగ ధిక్కరణకు పాల్పడడం, సుప్రీంకోర్టును ధిక్కరించడం ఇప్పుడు ఒక సంస్కృతిగా తయారవుతోంది. అహింస పేరుతో, గాంధీ సంధా పేరుతో చట్టబద్ధంగా ఎన్నికైన ప్రభుత్వాలును పని చేయకుండా నిరోధించడం నేటి సరికొత్త విద్రోహం. నయా సాంఘిక వ్యతిరేక చర్య. ఇలాంటివి ఇంకా కొనసాగకుండా చూడవలసిన అవసరం ఉంది.

- జాగృతి డెస్క్

విందు.. వినోదం... పెండ్లి.. పేరంటం...

అన్నింటా మీ నేస్తం.



వక్క పలుకులు

వీటికి సాటి మరేవి లేవు

www.craneindia.net



ఇప్పుడు మీ కోసం సరికొత్త ప్యాకింగ్లో సరికొత్త రుచులతో

శ్రీ గ్రంథ సుబ్బారావు అండ్ కో. ప్రైవేట్ లిమిటెడ్

OPEN A SAVINGS ACCOUNT ON PHONE AT THE COMFORT OF YOUR HOME.

Open an Insta Savings Account on YONO instantly with simple steps.

Key benefits:

- Open account in 4 mins.
- Paperless process
- No need to visit branch
- OTP-based authentication
- Instant activation
- 24x7 banking access

Lifestyle & banking, dono.

yono
SBI



Download & Register now | sbियो.sbi

T & C Apply

డా. హెడ్గేవార్ స్మారక
సమితి, కర్ణావతి (గుజరాత్)
నిర్వహించిన గణతంత్ర
దినోత్సవంలో
సర్సంఘచాలక్
డా. మోహన్ భాగవత్
పాల్గొన్నారు. ఆ సందర్భంగా
ఆయన ఇచ్చిన ప్రసంగ
పాఠం..

ఆదరణీయులైన అమృతభాయి, ఇక్కడ
ఆసీనులయిన బంధు మిత్రులారా..

ఇలాంటి సందర్భం ఏటా వస్తూనే ఉంటుంది.
ప్రతి సంవత్సరం ఈ కార్యక్రమాన్ని మనం
జరుపుకుంటూనే ఉన్నాం. ఈ కార్యక్రమంలో
పాల్గొనడంతోనే గడిచిపోయిన కాలపు స్మృతులు
గుర్తుకొస్తున్నాయి. జాతీయగీతాలాపన ముగిశాక
నేను భారతమాతను పూజించేందుకు వెళ్లాను.
మనం 'జన గణ మన' ఆలపిస్తున్నప్పుడే ఒక
విషయం గుర్తుకొచ్చింది - 'భారత భాగ్యవిధాత'కు
నమస్సులర్పించే సమయంలో మనం మన దేశాన్ని
స్మరించాం. 'పంజాబ్, సింధ్, గుజరాత్, మరాఠా,
ద్రావిడ, ఉత్తర్, బంగ్, వింధ్య, హిమాచల్,
యమునా, గంగా...' అంటే ఈ భూమిని, సరిహద్దు
లనీ, ఇక్కడ ప్రవహిస్తున్న నదులనీ, పర్వతాలనీ
స్మరిస్తున్నాం... ఈ పేర్లన్నీ ఇక్కడి ప్రజలనే కాదు,
స్థలాల ప్రాముఖ్యాన్నీ సూచిస్తాయి. భూమి, జలం,
జనం, వనం, పశు సంపత్తి వంటివన్నీ ఇందులో
ప్రస్తావనకొచ్చాయి. అంటే ఈ దేశపుత్రుల
సహితంగా, పర్యావరణ సహితంగా, భూమి

లేదు, అందరం మేల్కొనే ఉన్నాం. అంటే దానికి
స్పష్టమైన ప్రతీక మన రాజ్యాంగ సమ్మతమైన త్రివర్ణ
పతాకం. ఆ త్రివర్ణ పతాకం మీద అన్నిటికన్నా పైన
భగవావర్ణం (రంగు) ఉంటుంది. అంటే మన
దేశంలో సంప్రదాయబద్ధంగా వస్తున్న, అందరికీ
ఆమోదయోగ్యమైన రంగు. ఈ రంగు త్యాగానికి,
కర్మయోగానికి ప్రతీక. అంతేకాదు తేజస్సుకు కూడా
ప్రతీకే... అగ్ని జ్వాలల రంగు!! .. అది అందరినీ
తనలో ఇముడ్చుకుంటుంది. అంటే అందరినీ
మమేకం చేసుకోవటం, త్యాగ భావనతో, ఇంద్రియ
నిగ్రహ పూర్వకమైన జీవితాన్ని గడపటం, నిరంతర
కర్మలను కొనసాగిస్తూ సర్వత్రా మంగళాశాసనాలు
చేయటం. ఇది మన దేశ ప్రయోజనాలకు కేంద్ర
బిందువు. మనం ఏ జాగృతి విషయమైతే ప్రస్తావిస్తు
న్నామో, ఆ జాగృతిలో ఇలాంటి భావనలు ఉండాలనే
కోరుకుంటాం. ఇది ఉండేందుకు మనం అలాంటి
కర్మలనే కొనసాగించాల్సి ఉంటుంది. మనం మన
జీవితాల్లో త్యాగ - మనో నిగ్రహ భావనలు పెంపొం
దించాల్సిన అవసరం ఎంతైనా ఉంది. నిత్యం కర్మ
నిష్కల్మషమై ఉండాలి. అంతేకాదు, అందరిని

దేశ ప్రతీక, మన త్రివ

సహితంగా ఈ దేశ స్వరూపాన్ని సంపూర్ణంగా
మన కళ్ల ముందు మనం నిలుపుకున్నాం. అలాంటి
మన దేశం గురించి, 'హే భగవాన్! నీ
పవిత్రనామంతో ఈ దేశం జాగృతమవ్వాలి అని
భగవంతుడిని ప్రార్థిస్తున్నాం. భారతదేశ విశేషం
ఇదే. భారతీయులంతా అస్తికులే. అక్కడక్కడ
భగవంతుడి ప్రసాదం ఉంటుంది. స్మరణ
ఉంటుంది, ఇన్ గాడ్ వీ ట్రస్ట్. అయితే ఇక్కడ
సాధారణంగా అస్తిక ధోరణిలో లోటు కొట్టొచ్చి
నట్లుగా కనిపిస్తుంది. అయినా మనం శ్రద్ధాపూర్వ
కంగా మన శ్రద్ధాభావాన్ని సురక్షితంగా ఉంచమని
కోరుతూ దేశం కోసం ప్రార్థన చేస్తాం. ఆ ప్రార్థనలో
అలోచనాపరంగా మనం భారతమాత స్వరూపాన్ని
దర్శించాం. ఆ తర్వాత మనం భారతమాతని
పూజించాం. ఆ పూజా విధానంలో భారతమాత
అఖండ స్వరూపమే మనకు కనిపిస్తుంది. అంతకు
మునుపు మనం పతాకావిష్కరణ గావించామంటే
మన సంకల్ప సాధన కోసం భగవంతుడి నుండి
మనం ఆశీస్సులు కోరామన్నమాట. ప్రత్యక్షంగా
ఈ సంకల్పం సాకారం కావటానికి మనం ఏం
చేయాలి. అందుకోసం 'తవ శుభ నామే జాగే ..'
అని చెప్పాం. అంటే ఆ జాగృత స్వరూపాన్ని మనం
ఏమని భావించాలి? అలాగని మనం నిద్రపోవడం

కలుపుతూ సంఘటితమై మన దేశాన్ని అత్యున్నత
స్థానానికి చేర్చాలి.

దీనితోనే సరిపోదు. ఇంకా ఏం చేయాలన్నది
రెండవ రంగు చెబుతుంది. ఆ రంగు చెప్పిది కూడా
మనం ఆచరించాలి. ప్రతి ఒక్కరి శీలం స్వచ్ఛంగా,
పవిత్రంగా, శుద్ధంగా, సుందరంగా ఉండాలి.
పవిత్రతకు ప్రతిరూపమైన తెలుపు రంగు ఇదే
నిర్దేశిస్తుంది. మన జీవితాలను పవిత్రతకు
మారుపేరుగా సుందరీకరించుకోవాలి. జనానికి,
లోకానికి దీన్ని ప్రసంగాల రూపంలో కాదు,
కార్యరూపంలో ఆచరించి చూపాలి. అదే విషయాన్ని
చెప్పాలి.

'ఏతద్దేశ ప్రసూతస్య సకా శాదగ్ర జన్మనః'

స్వం స్వం చరిత్ర శిక్షేరన్ పృథివ్యామ్ సర్వ
మానవః...

ఒక రకంగా చూస్తే మిగతా దేశాలన్నిటికన్నా
ప్రాచీన దేశవాసులు కావటం మూలాన ఇక్కడి వారు
ప్రపంచానికే పెద్దన్నలు. వారి జీవనశైలిని చూసి
ప్రతివ్యక్తి తమతమ జీవనశైలిని పునర్వ్యవస్థీకరించు
కోవాలి. అది ఎలా ఉండాలంటే మనవాళ్లు గొప్ప
జీవనశైలిని మిగతావారి కళ్లెదుట నిలపాలి. దాన్ని
చూసి వాళ్లంతా తమకోసం తమ పూర్వీకులిచ్చిన
ఆదేశంగా భావించాలి. మన వాళ్లు ఇలాంటి

పవిత్రతతో జగత్తులోని జీవనాన్ని మేల్కొల్పు గలిగినప్పుడు మన దేశం మరింతగా జాగృత మవుతుంది. అలాంటి పవిత్ర భావన మనకెంతో ఆవశ్యకం. ఇక మూడవ రంగు విషయానికొస్తే - అది ఆకుపచ్చ రంగు. లక్ష్మీదేవి రంగు. సమృద్ధిని సంకేతిస్తుంది. సాధారణంగా లక్ష్మీదేవి ఉపాసన జరుగుతున్నప్పుడు గాని, దీపావళి నాడు లక్ష్మీపూజ జరుగుతున్నప్పుడు గాని శ్రీసూక్తం చదువుతారు. అందులో లక్ష్మీదేవి వర్ణన ఉంటుంది. లక్ష్మీదేవి అంటే కేవలం ధనలక్ష్మి కాదు, కేవలం ధాన్యలక్ష్మి కాదు... శ్రీసూక్తంలో లక్ష్మీదేవిని ఇంకా ఇలా ప్రస్తావించడం కనిపిస్తుంది -

‘స క్రోధో న చ మాత్సర్య న లోభో నాశుభామతిః
భవంతి కృత పుణ్యానాం భక్తానాం సూక్త జాపి నామ్॥
...క్షుత్తిపాసామలాం జ్యేష్ఠా మలక్ష్మీ
నాశయామ్యహమ్’.

అలక్ష్మీ - లక్ష్మి లేకపోవడం, అంటే దేశంలో ఆకలితో అలమటిస్తున్న బాళ్ళండటం. పై శ్లోకంలో ఆకలిని నిర్మూలించమని చేసే ప్రార్థన ఉంది. మనః ప్రవృత్తిని ఎలా రూపొందించుకోవచ్చన్న విషయమూ



కర్ణాటకలో జరిగిన గణతంత్ర దిన వేడుకల్లో మోహన్ జీ, అమృతభాయి

ఉంటుంది. త్యాగం వల్ల మనసు నిశ్చింతతో కూడిన సాధుత్వం పొందుతుంది. దారిద్ర్యాన్ని అనుభవిస్తూనే, మానసిక సంపన్నతని ఉపాసించే పవిత్ర వ్యక్తిత్వం గల వాళ్ళ ప్రయత్నంతో, శక్తితో శుభకరమైన జన సమూహంతో భారత్ జాగృతమవుతుంది. ఇది సాధించటానికి మనం ఆశీర్వాదాలు కోరుతున్నాం.

ఇవాళ గణతంత్ర దినోత్సవం. అందువల్లే ఇవన్నీ గుర్తుకు వచ్చాయి. ఇది మన గణతంత్రం, అంటే దీన్ని కొనసాగించేది మనమే... కొనసాగించటానికి తంత్రం (మార్గం) ఉంది, రాజ్యాంగం ఉంది. ఈ కారణాల వల్లే రాష్ట్ర ప్రభుత్వాలు, కేంద్రప్రభుత్వం ఉన్నాయి. ఒక చట్టం ఉంది, కానీ దీన్ని అమలు చేసేది ఎవరు? ఇదంతా ప్రజల నిజాయితీ, సమర్థత, ప్రయత్నాల, కోరికల మేర కొనసాగుతుంది. అందుకే మనకు గణతంత్ర దినోత్సవం సందర్భంగా ఒక విషయం గుర్తుంచుకోవాలి. రాజ్యాంగంలోని నాలుగు మాటల్ని ఎప్పుడు కూడా మార్చకూడదు. సుప్రీంకోర్టు కూడా ఒక సందర్భంలో తన నిర్ణయాన్ని చెప్పిందిలా

- రాజ్యాంగంలో పీఠిక అంశాలు ఎన్నడూ మారవు. అయితే ఒక మినహాయింపుగా మాత్రమే, రెండు మాటలు తర్వాత అందులో చేరాయి. కానీ ఆ ప్రస్తావన పౌరహక్కుల గూర్చి, పౌరుల కర్తవ్యాలు గూర్చి మాత్రమే. మన దేశం ఎటువేపు ముందుకెళ్ళాలి? దీనికోసం మార్గ నిర్దేశాలేవి అనే అంశాలను మన రాజ్యాంగంలో పొందుపరిచారు. ఇవాళ్టి రోజు మనమంతా రాజ్యాంగ ప్రతిని సంపాదించాలి. అందులో ఉన్న ఆ నాలుగు విషయాలని తప్పకుండా చదవాలి. ఎందుకంటే మనం ఎటువైపు దేశాన్ని తీసుకెళ్తామో అటువైపు దేశం వెళుతుంది. మనం దేశాన్ని ఎటు వేపు తీసుకెళ్ళాలి, ఎలా తీసుకెళ్ళాలి? ఆ రోజుల్లోనే మన నాయకత్వం సమష్టి నిర్ణయం తీసుకుంది, ఆ నిర్ణయం గురించి అందులో రాశారు కూడా. ఆ నిర్ణయాన్ని పరిపూర్ణం చేయడానికి, అవసరమైన నాణ్యత, అవసరమైన ధ్యేయం ధ్యజారోహణంతో మన ముందుకొస్తుంది. ఇదంతా మన కర్తవ్యాన్ని, మన కోర్కెల్ని, మన ఆకాంక్షల్ని మన జాతీయగీతం ద్వారా భగవంతుడి ఆశీర్వాదాన్ని కోరుతూ దేశ చరణాల ముందు సంపూర్ణంగా అర్పిస్తాం. దాని స్వరూపాన్ని స్మరిస్తూ, ప్రతి ఏటా వచ్చే ఈ కార్యక్రమం సందర్భంగా జెండా వందనం చేస్తున్నాం. కానీ ఇది చేస్తున్నప్పుడు అటుఇటుగా 75 సంవత్సరాల విషయాలను మననం చేసుకోవటం స్వాభావిక మయింది. అయితే ఈ విషయాల వెనకనున్న భావనని స్మరించుకుంటూ ఈ దినోత్సవాన్ని జరుపు కోవాలి. ఈ విషయాలే నా మాదిరిలో మెదిలాయి. మీరంతా ఆలోచిస్తారన్న ఉద్దేశంతోనే నా అభిప్రాయాలను మీ ముందుంచాను.

ధన్యవాదాలు

(అను: విద్యారణ్య కాష్టెకర్, సీనియర్ జర్నలిస్ట్)



తెలంగాణ స్వరాష్ట్రంలో తొలి వేతన సవరణ సంఘం నివేదిక ఊరించి ఊరించి ఉసూరు మనిపించింది. ఎన్నో ఏళ్లుగా కళ్లు కాయలు కాసేలా ఎదురుచూస్తున్న ఉద్యోగుల్లో తీవ్ర నిరాశను రేకెత్తించింది. తెలంగాణ సర్కారుపై, పే రివిజన్ కమిషన్ (పీఆర్సీ)పై విరక్తిని కలిగించింది. ఆశలు కల్పించి.. అడియాసలు చేసిన ప్రభుత్వానికి ముఖ్యంగా సీఎం కేసీఆర్ కు శాపనార్థాలు పెట్టేందుకు కారణమయింది.

తెలంగాణలోని 9 లక్షల మంది ఉద్యోగులు, ఉపాధ్యాయులు ఎప్పుడెప్పుడా? అని ఎదురుచూస్తున్న పే రివిజన్ కమిషన్ నివేదిక ప్రభుత్వానికి చేరింది. వేతన సవరణ సంఘం ఆ నివేదికలో పేర్కొన్న సిఫారసులను సర్కారు ప్రకటించింది. అయితే, ఆ సిఫారసులు ఉద్యోగులను షాక్ కి గురిచేశాయి. అరచేతిలో స్వర్గం చూపించిన కేసీఆర్ ప్రకటనలకు పూర్తి విరుద్ధంగా ఆ సిఫారసులు ఉండటం ఆగ్రహ జ్వాలలను రేకెత్తించాయి.

30 నెలలుగా ఎదురుచూస్తున్న పే రివిజన్ కమిషన్ రిపోర్ట్ వచ్చిందని ఎగిరి గంతేయాల్సిన ఉద్యోగులు ఓంటికాలిపై లేవాల్సి వచ్చింది. తీవ్ర అసంతృప్తిలో కూరుకుపోవాల్సిన దుస్థితి తలెత్తింది. ఇంతకాలం ఓపికగా ఎదురుచూసినందుకు కేసీఆర్ సర్కారు ఇస్తున్న బహుమతి ఇదేనా? అని ఒకరినొకరు ప్రశ్నించుకోవాల్సిన పరిస్థితి దాపురించింది.

గత యేడాది డిసెంబర్ 31న ముఖ్యమంత్రి కేసీఆర్.. ప్రత్యేకంగా ఉద్యోగ సంఘాల నాయకులకు సమాచారం ఇచ్చి మరీ ప్రగతిభవన్ కు రప్పించు కున్నారు. అప్పుడే పీఆర్సీ తేనెతుట్టెను కదిలించారు. క్యాలెండర్, డైరీ అవిష్కరణ కార్యక్రమమంటూ ఉద్యోగ సంఘ నాయకులతో చెప్పించారు. వాళ్లందరితో కలిసి మధ్యాహ్న భోజనం చేశారు. టీజీవో, టీఎన్జీవో, సచివాలయ ఉద్యోగ సంఘాల నాయకులు మాత్రమే ఆ భేటీకి హాజరయ్యారు. కొద్దినెలలుగా ప్రభుత్వ ఉద్యోగులు, ఉపాధ్యాయులు ప్రభుత్వంపై అసహనంతో ఉన్న నేపథ్యంలో ఈ భేటీ రాష్ట్రవ్యాప్తంగా ప్రత్యేకతను సంతరించుకుంది. అందుకే కేసీఆర్ ఉద్యోగ సంఘాల నేతలతో కలిసి భోజనం చేసి చాలాసేపు వాళ్లతో మంతనాలు జరిపారు.

ఉద్యోగ సంఘాల నేతలు ప్రగతిభవన్ నుంచి బయటకు వచ్చి ప్రభుత్వ ప్రతినిధుల మాదిరిగా

ప్రసంగించారు. తాము కేవలం డైరీ, క్యాలెండర్ ఆవిష్కరణ కోసమే వచ్చామని, కానీ, ముఖ్యమంత్రి కేసీఆర్ మాత్రం తమ సమస్యల పరిష్కారం గురించి చర్చించారని, ముఖ్యంగా పీఆర్సీ గురించి ప్రస్తావించారని పేర్కొన్నారు. పీఆర్సీతో పాటు.. ఉద్యోగుల పదోన్నతులు, బదిలీలు, ఉద్యోగుల వయో పరిమితి పెంపు, ఇతర సమస్యలపై సమావేశంలో చర్చించినట్లుగా చెప్పారు. ఉద్యోగుల బదిలీల ప్రక్రియ శరవేగంగా పూర్తిచేస్తామని హామీ ఇచ్చారని, ఫిబ్రవరి నెలాఖరులోగా ఉద్యోగుల సమస్యలన్నీ.. పీఆర్సీతో సహా పరిష్కారమవుతాయని ఆశాభావం వ్యక్తం చేశారు. ఈ మేరకు సీఎం కేసీఆర్ నుంచి తమకు భరోసా లభించిందని ప్రకటించారు. విచిత్రమేమిటంటే రెండున్నరేళ్ల క్రితం నియమించిన వేతన సవరణ సంఘం అదేరోజు సాయంత్రం ప్రభుత్వ ప్రధాన కార్యదర్శి (సీఎస్)కి తన నివేదికను సమర్పించింది. అంతేకాదు, ప్రభుత్వ

ఊరించి..

ఉన్నతాధికారులు కూడా కేసీఆర్ హామీలు ఇచ్చారని చెబుతున్న అంశాల గురించి ప్రస్తావించారు.

అటు సీఎం కేసీఆర్ హామీ ఇచ్చారని ప్రగతి భవన్ లో సమావేశానికి హాజరైన ఉద్యోగ సంఘాల నేతలు చెప్పడం.. చకచకా.. పలు అంశాలపై ప్రభుత్వం నుంచి ప్రకటనలు వెలువడటం, హడావుడి కొనసాగడంతో అందరి దృష్టి అటువైపే మళ్లింది. ఉద్యోగుల కుటుంబాల్లో ఆనందం వెల్లివిరిసింది. ఇవాళో, రేపో శుభవార్త వింటామంటూ ఉత్సాహంగా ఎదురుచూస్తున్న వేళ.. పే రివిజన్ కమిషన్, తెలంగాణ సర్కారు ఊహించని షాక్ ఇచ్చాయి. కలలో కూడా ఊహించని రీతిలో ఉన్న పీఆర్సీ సిఫారసులను బాహాటం చేశాయి.

అయిదేళ్లకోసారి ప్రభుత్వం పీఆర్సీ వేస్తుంది. తెలంగాణ ప్రభుత్వం 2018 మేలో ముగ్గురు రిటైర్డ్ ఐఎస్ అధికారులు సీఆర్ బిస్నెస్, ఉమామహేశ్వర రావు, మహమ్మద్ అలీ రఫీక్ తో పీఆర్సీని ఏర్పాటు చేసింది. ఈ కమిటీ 2020 డిసెంబరులో తన నివేదిక ఇచ్చింది. జనవరి 27న వేతన సవరణ సంఘం సిఫారసులను తెలంగాణ ప్రభుత్వం ప్రకటించింది.

అంతకుముందు 2013 నాటి పీఆర్సీ ప్రకారం 2014లో తెలంగాణ ఉద్యోగులకు జీతాలు పెరిగాయి. తెలంగాణ వచ్చాక ఇదే మొదటి వేతన సవరణ సంఘం. తొలి పీఆర్సీనే అత్యంత వివాదాస్పదంగా మారడం రాష్ట్రవ్యాప్తంగా చర్చకు దారితీస్తోంది. పైగా.. పీఆర్సీ కమిటీ మొత్తంగా 345 సమావేశాలు నిర్వహించి, 501 వినతిపత్రాలు స్వీకరించి, అభిప్రాయాలు సేకరించి, అన్ని కోణాల్లో అధ్యయనం చేసి నివేదిక ఇచ్చామంటున్నా ఈ సిఫారసుల్లో ఏ మాత్రం శాస్త్రీయత, హేతుబద్ధత కనిపించడం లేదన్న విమర్శలే నర్వత్రా వినిపిస్తున్నాయి.

పీఆర్సీ నివేదికలోని అంశాలు

ఫిట్ మెంట్ 7.5 శాతం పెంచాలి. ఉద్యోగుల పదవీవిరమణ వయసును 58 నుంచి 60 ఏళ్లకు పెంచాలి. కనీసం జీతం అంటే కింది స్థాయి సిబ్బందికి ఇచ్చే కనిష్ట జీతం 19 వేల రూపాయలు. గరిష్ట జీతం ఒక లక్షా 62 వేలరూపాయలు. హెచ్ఆర్ డి స్టాబులను 30 శాతం, 20 శాతం, 14.5 శాతం, 12 శాతం నుంచి తగ్గించి 24 శాతం, 17 శాతం, 13 శాతం, 11 శాతానికి కుదించింది. కాంట్రీబ్యూటరీ పెన్షన్ స్కీమ్ (సీపీఎస్)లో పెన్షన్ నిధి వాటాను ప్రస్తుతం ఉన్న 10 శాతం నుంచి 14 శాతానికి పెంచింది.



పీఆర్సీని వ్యతిరేకిస్తూ ఉద్యోగుల నిరసన

ఉసూరుమనిపించారు..

ఉద్యోగులు, టీచర్లు, పెన్షనర్లకు 10 శాతం ఫిట్మెంట్కు సిఫారసు చేసింది కమిటీ. 2018 జూలై 1 నుంచి ఇప్పటివరకూ పెరిగిన డీఏ 30.392 శాతం. గ్రాట్యుటీ రూ.12 లక్షల నుంచి రూ.16 లక్షలకు పెంచారు. పిల్లలు వుట్టినప్పుడు ఇచ్చే సెలవులు 3 నెలల నుంచి 4 నెలలకు పెంచారు. ఇంటి అద్దె భత్యం తగ్గించారు. కాంట్రాక్టు, జెట్ సోర్సింగ్ ఉద్యోగులకు ఏడాదికి వెయ్యి రూపాయల జీతం పెంచాలని కమిషన్ సూచించింది. గ్రేడ్ 1, 2 ఉద్యోగులు ప్రైవేటు ఏసీ బస్సుల్లో వెళ్లడానికి కూడా అనుమతి ఇచ్చింది. కారు అలవెన్స్ పెట్రోలు బండికి కిలోమీటరుకు రూ.16, డీజిల్ బండికి రూ.14, టూవీలర్ అలవెన్స్ కిలోమీటరుకు రూ.6 చొప్పున ఇవ్వాలని పీఆర్సీ సిఫార్సు చేసింది.

గత పీఆర్సీలో అంటే, 2014లో తెలంగాణ ఏర్పడిన కొత్తలో చేసిన పీఆర్సీ ఇప్పటివరకూ చరిత్రలో అత్యధికం. అప్పటి వేతన సంఘం 29 శాతం పెంచాలని సిఫార్సు చేస్తే, కేసీఆర్ ఏకంగా 43 శాతం జీతాలు పెంచారు. అది చూసి ఆంధ్రలో చంద్రబాబునాయుడు కూడా 44 శాతం జీతాలు పెంచారు. 2013లో అమలు కావాల్సిన నాటి పీఆర్సీని 2014లో అమలు చేశారు.

అయితే, తాజా పీఆర్సీపై ఉద్యోగ సంఘాల నుంచి తీవ్ర ఆగ్రహం వేసాలు పెల్లుబికాయి. ఇది చాలా తక్కువని ఉద్యోగులు విమర్శిస్తున్నారు. ఉద్యోగులు, ఉద్యోగ సంఘాల నేతలు అగ్గిమీద గుగ్గిలమయ్యారు. ప్రభుత్వం తమ పరువు తీసిందని ఆగ్రహం వ్యక్తంచేశారు. కమిటీ వాస్తవ పరిస్థితులను గమనించలేదని, ఉద్యోగ సంఘాల ప్రతిపాదనలను పరిగణనలోకి తీసుకోలేదని చెప్పారు. అలాగే తగ్గిన రూపాయి విలువ, పెరిగిన ధరలు, ద్రవ్యోల్బణం స్థితి, ప్రస్తుత జీవన ప్రమాణ స్థాయిని పరిశీలించ కుండా, అశాస్త్రీయంగా, నిరాశాజనకంగా బిస్వాల్ కమిటీ తన నివేదిక ఇచ్చిందని విమర్శించారు. ఈ సిఫార్సులను చూసిన తొమ్మిది లక్షలమంది ఉద్యోగులు, టీచర్లు, పెన్షనర్లు, కాంట్రాక్టు, జెట్ సోర్సింగ్ ఉద్యోగులు నిరాశా నిస్పృహలకు గురయ్యారు. ఇది తమకు అవమానంగా భావించారు. తీవ్ర ఆవేదనకు గురైన ఉద్యోగులు నివేదిక కాపీలు చించి, కాల్చి నిరసనలకు దిగారు.

నలుగురు సభ్యుల (తండ్రి, తల్లి, ఇద్దరు పిల్లలు) కుటుంబం యూనిట్గా తీసుకుని వేతన పెంపుదల 45 శాతం నుంచి 63 శాతం వరకు ఉండాలని వివిధ సంఘాల పీఆర్సీకి వివిధ రకాల ప్రతిపాదనలు ఇచ్చాయి. 2014లో రాష్ట్ర ప్రభుత్వం

43 శాతం ఫిట్మెంట్ ప్రకటించింది. ఏడాది కిందట విద్యుత్ సిబ్బందికి 34 శాతం ఫిట్మెంట్ ఇచ్చారు. పొరుగు రాష్ట్రమైన ఆంధ్రప్రదేశ్లో టీటు బడ్జెట్ ఉండి కూడా ప్రస్తుతం 27 శాతం మధ్యంతర భృతి చెల్లిస్తున్నారు. ఇవన్నీ పరిశీలిస్తే ఎట్టి పరిస్థితుల్లోనూ 43 శాతం ఫిట్మెంట్ పెంచాల్సి ఉంటుంది. కానీ, 7.5 శాతం ఫిట్మెంట్ను కమిటీ సిఫారసు చేయడం అనేది నమ్మలేకుండా ఉంది.

వేతన సవరణల్లో పెంచకున్నా ఛార్జిలేదు కానీ, తగ్గించవద్దని ఉద్యోగులంతా కోరుకుంటారు. కానీ, హెచ్ఆర్ఎ క్లాబులను 30 శాతం, 20 శాతం, 14.5 శాతం, 12 శాతం నుంచి తగ్గించి 24 శాతం, 17 శాతం, 13 శాతం, 11 శాతానికి కుదించడం చాలా దారుణమైన చర్యగా ఉద్యోగులు, ఉద్యోగ సంఘాల నాయకులు అభివర్ణిస్తున్నారు. అలాగే కేంద్ర ప్రభుత్వ ఉద్యోగులతో సమానంగా గ్రాట్యుటీని రూ.20 లక్షలకు పెంచాల్సి ఉండగా దానిని రూ.16 లక్షలకు పరిమితం చేసిన పీఆర్సీ రిపోర్ట్ ఉద్యోగులను తీవ్రంగా నిరాశపరిచింది. కనీస వేతనం రూ.24 వేలు ఉండాలని ఉద్యోగ సంఘాలు డిమాండ్ చేస్తే దానిని రూ.19 వేలకు నిర్ధారించి చిన్న ఉద్యోగుల ఆశలపై నీళ్లు చల్లింది. అయితే గరిష్ట వేతనం రూ.1,62,070కు పెంచింది. ఇంక్రిమెంటు రేటు 5 శాతం ఉండాలని కోరితే 2.5 శాతంగా పీఆర్సీ సిఫారసు చేయడం కూడా ఉద్యోగులను నిరాశకు గురిచేసింది. డీఏ రేటు కేంద్ర ప్రభుత్వంతో సమానంగా ఉండాల్సి ఉండగా 0.91గా నిర్ధారించి ఆశలను చిదిమేశారు.

కాంట్రీబ్యూటరీ పెన్షన్ స్కీం(సీపీఎస్)ను పూర్తిగా రద్దు చేయాలని ఉద్యోగ, టీచర్ల సంఘాలు నిరసనలు, ఆందోళలు చేశాయి. రాష్ట్ర ప్రభుత్వానికి కూడా ఎన్నో ఎండ్లుగా ఇదే విషయంపై ఎన్నో వినతులు ఇచ్చాయి. సీపీఎస్ రద్దు చేయాలని ఉద్యోగులు కోరుతుండగా, పీఆర్సీ కమిటీ మాత్రం పెన్షన్ నిధి వాటాను ప్రస్తుతం ఉన్న 10 శాతం నుంచి 14 శాతానికి పెంచి ఉద్యోగులు, టీచర్లు మరింత ఆందోళనకు గురయ్యేలా చేసింది. కేజీబీవీలు, అర్బన్ గురుకుల స్కూళ్లు, మోడల్, రెసిడెన్షియల్ స్కూళ్ల ఉద్యోగులకు పీఆర్సీ వర్తింపజేయాలనే అంశాన్ని పట్టించుకోలేదు. రాష్ట్రంలో వివిధ శాఖల్లో దీర్ఘకాలికంగా పనిచేస్తున్న కాంట్రాక్టు,



జెట్ సోర్సింగ్ ఉద్యోగులను రెగ్యులరైజ్ చేయాలనే డిమాండ్ను కమిటీ అసలు పట్టించుకోనే లేదు.

కరోనా సాకు

తెలంగాణ కొత్త రాష్ట్రం కాబట్టి ప్రజల ఆకాంక్షలు, ఆశయాలకు ఎక్కువ నిధులను ప్రభుత్వం ఖర్చు చేయాల్సి ఉంటుందని, అలాగే కరోనా వల్ల రాష్ట్ర ఆర్థిక పరిస్థితి దిగజారి రూ.52 వేల కోట్ల ఆదాయం తగ్గిందని కొందరు ప్రభుత్వ పెద్దలు చెబుతున్నారు. అందుకే ఫిట్మెంట్ 7.5 శాతానికి సిఫారసు చేయాల్సి వచ్చిందని, ఉద్యోగ సంఘాలు పరిస్థితిని అర్థం చేసుకొని, కింది స్థాయిలో క్యాడర్కు అర్థమయ్యేలా చెప్పి రాష్ట్ర ప్రభుత్వానికి సహకరించాలని బుజ్జగిస్తున్నారు. నమ్మబలుకుతున్నారు. వాస్తవానికి కరోనా ఎప్పుడొచ్చింది? అలాగే పీఆర్సీ ఎప్పుడివ్వాలి ఉండే? అనాడే పీఆర్సీ అమలు చేసి ఉంటే ఇప్పుడు ఈ దుస్థితి ఉండేదా? అని ప్రశ్నిస్తున్నారు. రాష్ట్ర ప్రభుత్వం కరోనాను ఒక సాకుగా వాడుకోవాలని చూస్తున్నదని, తానిచ్చిన హామీ నుంచి తప్పుకోవాలను కుంటున్నదని అంటున్నారని విశ్లేషకులు.

ప్రభుత్వం మీద రాజకీయంగానూ విమర్శలు వచ్చాయి. విపక్షాలు కేసీఆర్పై దుమ్మెత్తిపోశాయి. ఈ ప్రతిపాదనలు ఉద్యోగులను అవమానించడమేనని ఆరోపించాయి. ఉద్యోగులను నట్టేట ముంచేలా పీఆర్సీ ఉందని విమర్శలు వచ్చాయి. తెలంగాణలో మొదటి పీఆర్సీ ఇంత ఘోరంగా ఉంటుందనుకో లేదని, ఉద్యోగులకు 43 శాతం మేర జీతాలు పెంచాలని ప్రతిపక్షాలు డిమాండ్ చేస్తున్నాయి.

వ్యాసకర్త : సీనియర్ జర్నలిస్ట్

ఆంధ్రప్రదేశ్ లో పంచాయతీ ఎన్నికల క్రతువు మొదలైంది. రోజుకో మలుపు తిరుగుతూ... పూటకో వివాదాన్ని ముడివేసుకుంటూ... 'స్థానిక' ప్రస్థానం సాగుతోంది. ఇదంతా ఒకటైతే, నడుస్తున్న చరిత్రలో చోటుచేసు కుంటున్న పరిణామాలను గమనించడం మరొక అవసరం. ఇదంతా రెండు రాజ్యాంగ సంస్థల మధ్య ఆధిపత్యపోరును తలపించింది. ఈ పోరు పంచాయతీ ఎన్నికలతో ముగిసే సూచనలు కనిపించడం లేదు. రాజ్యాంగ వివాదం రాజకీయ వివాదంగా సుదీర్ఘకాలం సాగేలా.. కనిపిస్తోంది. రాజ్యాంగ సంస్థలు కోర్టులలో తేల్చుకోవాలని అనుకుంటున్నాయి. ప్రధాన రాజకీయ పక్షాలు రోడ్ల మీద సత్తా తేల్చుకోవాలని నిర్ణయించుకున్నాయి.

చివరకు ఏమి జరగాలో అదే జరిగింది. గ్రామ పంచాయతీ ఎన్నికల విషయంలో ఆంధ్రప్రదేశ్ ప్రభుత్వం ప్రతిష్టకు పోయి పరువు పోగొట్టుకుంది. ఏదో ఒక విధంగా ఎన్నికలు వాయిదా వేయించి, ఇంకేదో సాధించాలనుకున్న ప్రభుత్వానికి హైకోర్టులో ఎదురైన చేదు అనుభవమే సుప్రీంకోర్టులోనూ ఎదురైంది. ఇక్కడలానే, అక్కడా తలవంపులు తప్పలేదు. రాష్ట్ర ఎన్నికల సంఘం నిర్దేశించిన విధంగా ఎన్నికలు జరిపి తీరవల్సిందే అని హైకోర్టు ఇచ్చిన తీర్పునే సుప్రీం కోర్టు ధృవీకరించింది. ఈ పరిణామ క్రమం ఇలాగే ఉంటుందని బాహాబాహీకి దిగినవారికి తెలియదని అనుకోలేం. అయినా ఒకరిపై ఒకరు కాలు దువ్వకున్నారు.

సుప్రీం తీర్పుతో ఎన్నికల నిర్వహణకు సంబంధించినంత వరకు ఎన్నికల సంఘమే సుప్రీం,

ఇందుకు సంబంధించి ఎన్నికల సంఘం ఆదేశాలను పాటించడం మినహా మరో మార్గం ఏదీ లేదని అందరికీ, ముఖ్యంగా ప్రభుత్వానికి కొంచెం ఆలస్యంగానే అయినా స్పష్టమైంది. అయితే, ఇది ఇంతవరకు ఎవరికీ తెలియని బ్రహ్మ పదార్థమా అంటే, కాదు. అందరికీ తెలిసిన సామాన్య సత్యమే. అందుకే ప్రభుత్వం గోటితో పోయేదాన్ని గొడ్డలి వరకు తెచ్చుకుంటోందన్న మాట సామాన్యులలో సైతం వినవస్తోంది. అలాగే, ఇదికూడా తెలియని స్థాయి అజ్ఞానం ఎవరికైనా ఉందంటే అది ఆంధ్రప్రదేశ్ ప్రభుత్వానికీ, ఆ ప్రభుత్వ సలహాదారులకు మాత్రమే అన్నమాట కూడా వినవస్తోంది.

అదలా ఉంటే, సూది కోసం సోది కెళితే, పాత కథలు బయటపడ్డాయి అన్నట్లుగా సర్వోన్నత న్యాయస్థానం రాష్ట్రంలో సాగుతున్న ఎన్నికల పంచాయతీ అసలు గుట్టును బయట పెట్టింది. కోర్టులో వినిపిస్తున్న వాదనలకు, వాస్తవంలో జరుగుతున్న వ్యవహారానికి పొంతనలేదని, రాష్ట్ర ప్రభుత్వం, రాష్ట్ర ఎన్నికల సంఘం మధ్య తలెత్తిన వివాదం కేవలం ఆధిపత్యపోరు తప్ప మరోటి కాదని, సర్వోన్నత న్యాయస్థానం స్పష్టం చేసింది.

ఈ వివాదంలో ఇటు ప్రభుత్వం, అటు ఎన్నికల సంఘం ప్రజాస్వామ్యం, రాజ్యాంగం అదీ ఇదీ అంటూ చేస్తున్న వాదనలన్నీ కట్టుకథలే అని, వాస్తవం ఏమిటో అందరికీ తెలుసనీ సుప్రీంకోర్టు చెప్పకనే చెప్పింది. ఈ సందర్భంగా న్యాయమూర్తులు, 'It is an ego battle, we don't know whom to blame and whom to judge' అంటూ, ఇది ఆధిపత్య పోరు మాత్రమే, ఇందులో ఎవరిది తప్పు, ఎవరిది ఒప్పు అనేది తమకు కూడా అంతు చిక్కడంలేదని, అర్థం కావడం లేదని వ్యాఖ్యానించారు. ఆ విధంగా అసలు గుట్టును విప్పి చెప్పారు. నిజానికి ఇది, రాష్ట్రంలోని ఐదు కోట్ల మంది ప్రజలకు ఎప్పుడో అర్థమైన వాస్తవం. అంతేకాదు ఈ పంచాయతీ ఒక్క పంచాయతీ ఎన్నికలకు మాత్రమే పరిమితం కాదు, ఇంకా అనేక విషయాల్లో ఉభయ ప్రాంతీయ పార్టీల మధ్య రాజకీయ ఆధిపత్య పోరు సాగుతూనే ఉంది. అందుకు, రాష్ట్రం మూల్యం చెల్లిస్తూనే ఉంది. అభివృద్ధి అటకెక్కింది. సంక్షేమం పేరున, అప్పుల పద్ధతులు పెరిగిపోతున్నాయి. ఒకటని కాదు, ఏ దిక్కున చూసినా అష్టమ దిక్కే కనిపిస్తోంది అన్నట్లుగా, రాష్ట్రం నిత్యం అరాచకానికి నిలయంగా మారింది. వందకు పైగా దేవాలయాలపై దాడులు జరిగాయి. అంతకంటే ఎక్కువగా ప్రభుత్వ నిర్ణయాలు వివాదాలుగా న్యాయస్థానాలలో చిక్కుకుపోయాయి. ఇంకా అనేక విషయాల్లో ప్రభుత్వానికి న్యాయస్థానాల్లో చుక్కెదురైంది. తాజాగా, ఓ వంక రాష్ట్రంలో ఎన్నికల ప్రక్రియ కొనసాగుతున్న దశలో వాహనాల్లో ఇంటింటికీ రేషన్ సరుకుల వంపిణీకి

అనుమతించాలని రాష్ట్ర ప్రభుత్వం చేసిన అభ్యర్థనను రాష్ట్ర హైకోర్టు సున్నితంగా తిరస్కరించింది. ఎన్నికల సమయంలో పథకాల అమలు విషయంలో అయినా మరో విషయంలో అయినా నిర్ణయాధికారం ఎన్నికల సంఘానిదే అని హైకోర్టు స్పష్టం చేసింది.

న్యాయస్థానాలు ఇంత స్పష్టంగా చెప్పినా, ఇంతలా ప్రభుత్వ పరువు పోయినా, ప్రతిష్ట దిగజారినా, సర్కార్ తీరు మాత్రం మారలేదు. అత్త మీద కోపం దుత్త మీద అన్నట్లుగా, మంత్రులు, అధికార పార్టీ నాయకులు, చివరకు ప్రభుత్వ సలహాదారులు కూడా, అనవసరంగా తేనే తుట్టిను గట్టిగానే కదిపారు. ఇక ఇరు పక్షాల నోటివాటానికి అదుపే లేదు. ఎవరికి తోచిన విధంగా వారు విమర్శలు, వ్యాఖ్యలు చేస్తున్నారు. వ్యక్తిగత దూషణలు కూడా పదునెక్కుతున్నాయి. ఒక విధంగా చూస్తే, రాష్ట్ర ఎన్నికల కమిషనర్ విసిరిన ఉచ్చులో ప్రభుత్వం చిక్కూడదన్న సందేశం వచ్చేలా అధికార వర్గాల ప్రవర్తన సాగుతోంది. మంత్రులు బొత్తు సత్యనారాయణ, పెద్దిరెడ్డి రామచంద్రారెడ్డి, రాజ్యసభ సభ్యులు విజయసాయి రెడ్డి, ప్రభుత్వం సలహాదారు సజ్జల రామకృష్ణారెడ్డి ఇలా ఎవరికి వారు, ఎన్నికల కమిషనర్ లక్ష్మణ్ విచక్షణారహిత వ్యాఖ్యలు, విమర్శలు చేశారు. ఒకరు, ఆయనకు కులాన్ని ఆపాదిస్తే, మరొకరు ఆత్మ, ప్రేతాత్మ అంటూ విమర్శలు చేశారు.

నిజానిజాలేమిటో అంత స్పష్టంగా తెలియక పోయినా, రాష్ట్ర ఎన్నికల కమిషనర్ నిమ్మగడ్డ రమేష్ కుమార్, తెలుగుదేశం పార్టీకి అనుకూలంగా వ్యవహరిస్తున్నారని అన్న అనుమానాలు అధికార పార్టీలోనే కాదు అందరిలోనూ ఉన్నాయి. ముఖ్యంగా తెలుగుదేశం పార్టీ, ఆ పార్టీ అనుకూల మీడియా అతి ప్రవర్తన అనుమానాలను మరింతగా బలపరుస్తోంది. నామినేషన్ల ఘట్టం ఎలా ఉంటుందని సామాన్య జనం ఊహించారో అలాగే ఉంది. అంతా అశాంతి. పాతిక ముప్పయ్యే ఏళ్ల క్రితం ఉన్న దృశ్యమే తిరిగి ఏర్పడింది. ప్రభుత్వం మీద, రాజ్యాంగ వ్యవహారాల మీద నిత్యం ఏదో ఒక సందేశం ఇచ్చే మాజీ ముఖ్యమంత్రి చంద్రబాబునాయుడు తెలుగుదేశం మ్యూనిఫెస్టో అంటూ ఒకటి విడుదల చేయడం ఎందుకో అర్థం కాదు. అప్పుడే వందల సంఖ్యలో మద్యం, పెద్ద ఎత్తున ధనం దొరుకు తున్నాయి. పంచాయతీ ఎన్నికల ఘట్టానికి ఇదంతా ముఖచిత్రమే.

మరోవంక రాష్ట్ర ప్రభుత్వాన్ని ఏమాత్రం లెక్క చేయకుండా, చిన్న శేషునూ అన్నట్లుగా వ్యవహరిస్తూ వచ్చిన రాష్ట్ర ఎన్నికల కమిషనర్ నిమ్మగడ్డ రమేష్ కుమార్ సుప్రీంకోర్టు తీర్పు అనంతరం దూకుడు ఇంకొంత పెంచారు. ఎన్నికల ప్రక్రియ ప్రారంభమైన తర్వాత రాజ్యాంగబద్ధంగా పరిపాలన పగ్గాలు తమ



రాష్ట్ర ఎన్నికల కమిషనర్ నిమ్మగడ్డ రమేష్ కుమార్

చేతికి రావడంతో ఆయన ఒక విధంగా విశ్వరూప ప్రదర్శన సాగిస్తున్నారు. అయితే, ఆయన చేతికి మట్టి అంటకుండా, చట్టబద్ధంగానే సర్కారుకు చుక్కలు చూపిస్తున్నారు. ఎన్నికల సంఘం ఆదేశాలను బేఖాతరు చేస్తున్నారని లేదా ఆదేశాల అమలుకు అవరోధాలు కలిపిస్తున్నారని భావించిన అధికారులపై కత్తులు దూస్తున్నారు. పంచాయతీ రాజ్ శాఖ ముఖ్య కార్యదర్శి గోపాలకృష్ణ ద్వివేది, కమిషనర్ గిరిజాశంకర్, చివరకు సాధారణ పరిపాలన శాఖ ముఖ్య కార్యదర్శి ప్రవీణ్ ప్రకాష్ పై క్రమశిక్షణ చర్యలు తీసుకోవాలని ప్రభుత్వ ప్రధాన కార్యదర్శి ఆదిత్యనాథ్ దాస్ కు లేఖలు మీద లేఖలు రాశారు. ఎన్నికల సంఘం ఆదేశాల అమలును అడ్డుకునే

సరంజామాను సిద్ధం చేసుకుంటున్నారన్న అంచనాలు ఉన్నాయి.

ప్రవీణ్ ప్రకాష్ వంటి సీనియర్ అధికారులపై చర్యలు తీసుకోవాలని ప్రభుత్వ ప్రధాన కార్యదర్శి ఆదిత్యనాథ్ దాస్ కు లేఖలు రాసిన ఆయన ఎన్నికల నియమావళిని ఉల్లంఘించి తనపై ఆరోపనలు చేసిన మంత్రులు బొత్తు, పెద్దిరెడ్డి మీద, ప్రభుత్వ సలహాదారు సజ్జల రామకృష్ణారెడ్డిపై చర్యలు తీసుకోవాలని, సజ్జలను పదవి నుంచి తొలగించాలంటూ గవర్నర్ బిశ్వభూషణ్ హరిచంద్రన్ కు లేఖ రాశారు. సజ్జల రాజ్యాంగస్ఫూర్తికి వ్యతిరేకంగా రాజకీయ ప్రకటనలు చేస్తున్నారని ఆ లేఖలో పేర్కొన్నారు. ప్రభుత్వ జీతం తీసుకుంటూ రాజకీయ



రాజనాల బాలకృష్ణ

మరల్చేందుకు ఇలాంటి వివాదాలకు ఆజ్ఞం పోస్తోంది. ఈ నేపథ్యంలోనే మంత్రులు బొత్తు, పెద్దిరెడ్డి రాష్ట్ర ఎన్నికల కమిషనర్ తమపై గవర్నర్ కు ఫిర్యాదు చేయడం ద్వారా సభా హక్కుల ఉల్లంఘనకు పాల్పడ్డారని ఆరోపిస్తూ అసెంబ్లీ స్పీకర్ కు ఫిర్యాదు చేశారు. ఆయన్నించి సభాముఖంగా క్షమాపణ చెప్పించాలని కోరారు. అంటే, ఎన్నికల వివాదాలు ఇవాళితోనే తెర మరుగుకావడం ఇద్దరికీ ఇష్టం లేదని, సాధ్యమైనంత సుదీర్ఘకాలం పాటు వివాదాలను సజీవంగా ఉంచాలని ఉభయంలు ఆశిస్తున్నట్లు అర్థమవుతుంది. అందుకే, ఎన్నికలు ముగిసినా, ఎప్పుడంటే అప్పుడు బయటకు తీసే అవకాశం ఉండే విధంగా అగ్రిని రాజీసి పెడుతున్నారు. మొత్తానికి పంచాయతీ ఎన్నికల పేరిట సాగుతున్న రాజకీయ క్రతువుకు, ఎన్నికలకు ఏ సంబంధం లేదనిపిస్తోంది. ఒక విధంగా, రాష్ట్రంలో ప్రాంతీయ పార్టీల పట్టు సడలిపోకుండా ఉండేందుకు, ఆ రెండు పార్టీలు సాగిస్తున్న షాడ్ ఫైట్ గా కూడా చూడవచ్చని రాజకీయ వర్గాలలో వినవస్తోంది.

మరోవంక ఎన్నికల క్రతువు సాగిపోతోంది. ఏకగ్రీవాలు, బేరసారాలు, బెదిరింపులు, బుజ్జగింపులు అన్నీ మాములుగా సాగిపోతున్నాయి. గత ఎన్నికల్లో చాలా పెద్ద సంఖ్యలో పంచాయతీలు ఏకగ్రీవం అయ్యాయి. ఈ సారి కూడా ఏకగ్రీవాల సాధనకోసం ప్రభుత్వం, అధికార పార్టీ సామదానభేద దండోపాయాలు అన్న ప్రయోగిస్తోంది. పోలీసు అధికారులు కూడా ఉదతాభక్తిగా ఏకగ్రీవ సాధన కోసం లాఠీ సేవలు అందిస్తున్నారు. ప్రభుత్వం నజరానాలు ప్రకటించింది. నిజానికి, నిజమైన స్ఫూర్తితో ఏకగ్రీవాలు జరగడం అభిలషణీయం. అయితే, రాజకీయ ఆధిపత్యాన్ని నిలుపుకునేందుకు సాగుతున్న బలవంతపు ఏకగ్రీవాలు మాత్రం అందుకు విరుద్ధం, అక్షేపణీయం. అయితే జరుగుతున్నది అదే. నిజానికి, పంచాయతీ ఎన్నికలలో పార్టీల ప్రమేయం ఉండదు. అయినా, అన్ని రాజకీయ పార్టీలు పంచాయతీ ఎన్నికలను ప్రతిష్టాత్మకంగా తీసుకుంటున్నాయి. వేలు, లక్షలు కాదు కోట్ల రూపాయల ఖర్చుకు వెనకాడడం లేదు. అది ఇంకో విషాదం.

వ్యాసకర్త : సీనియర్ జర్నలిస్ట్



విశేషాధికారులు ఏవీ ప్రభుత్వ ప్రధాన కార్యదర్శికి ఉండవని, అలా కాదని, అడుగు వేస్తే తీవ్ర పరిణామాలను ఎదుర్కొనక తప్పదని పరోక్షంగానే కాదు ప్రత్యక్షంగా హెచ్చరికలు చేశారు. ముఖ్యంగా ప్రవీణ్ ప్రకాష్ విషయంలో ఆయన ఎంతవరకు అయినా వెళ్లేలా ఉన్నారు. ఈ నేపథ్యంలో ఎన్నికలతో లేదా నిమగ్న పదవీ కాలం (మార్చి నెలఖరులో) ముగియడంతోనే ఈ వివాదం సమసిపోయేలా కనిపించడం లేదు.

జరుగుతున్న పరిణామాలను జాగ్రత్తగా గమనిస్తే, ఎన్నికల కమిషనర్ నిమగ్న రమేష్ కుమార్ చాలా వ్యూహాత్మకంగా తన పదవీకాలం ముగిసిన తర్వాత కూడా ప్రభుత్వంతో న్యాయపోరాటమే కాదు రాజకీయ పోరాటానికి అవసరమైన భూమికను సిద్ధం చేసుకుంటున్నారనిపిస్తుంది. రాజ్యాంగ వ్యవస్థల మధ్య సాగుతున్న ప్రస్తుత యుద్ధాన్ని, భవిష్యత్తులో రాజకీయ యుద్ధంగా కొనసాగించేందుకు అవసరమైన

కార్యకలాపాలలో పాల్గొంటున్నారని, కాబట్టి ఆయనపై చర్యలు తీసుకోవాలని గవర్నర్ కు రాసిన లేఖలో పేర్కొన్నారు. అలాగే, ఎన్నికల నియమావళిని ఉల్లంఘించి వ్యాఖ్యలు, విమర్శలు చేసిన సజ్జల సహా, మంత్రులు బొత్తు, పెద్దిరెడ్డి రామచంద్రారెడ్డి, ఎంపీ విజయసాయి రెడ్డిపై చర్యలు తీసుకోవాలని కూడా ఎన్నికల కమిషనర్ గవర్నర్ ను కోరారు. అంతేకాదు, గవర్నర్ చర్యలు తీసుకోని షక్షాన తనకు సుప్రీంకోర్టును ఆశ్రయించడం మినహా మరోమార్గం లేదని కూడా ఆయన లేఖలో పేర్కొన్నారు. అంటే, దీర్ఘకాల పోరాటానికి నిమగ్న రమేష్ కుమార్ సిద్ధం అవుతున్నారని అనుకోవచ్చును.

నిజానికి, ప్రత్యర్థి వర్గమే కాదు, ప్రభుత్వం, అధికార పార్టీ కూడా, రోజు రోజుకు దిగజారుతున్న రాష్ట్ర ఆర్థిక పరిస్థితి, పెరుగుతున్న అప్పులు, ఆలయాలపై జరుగుతున్న దాడులు, క్రైస్తవీకరణ కుట్రలు వంటి అసలు సమస్యల నుంచి ప్రజల దృష్టిని

అసలు నిజం

జ్ఞానార్జనకు మార్గం

శ్రీకృష్ణుడు ఆటలమధ్యలో గోపిక ఇంటిలోకి జొరవడి కడవలలోని నేతిసంతా తాగాడు. ఖాళీ కడవలను ప్రక్క ఇంటిలో పడేసి వెళ్లిపోయాడు. తరువాత ఆ రెండు ఇళ్లవారికి పెద్ద పోట్లాట జరిగింది. ఇది శ్రీకృష్ణ లీలలోని చిన్నపట్టం. నెయ్యి జ్ఞానానికి సంకేతం. జ్ఞానాన్ని వస్తు రూపంలో భద్రపరచిన (కడవలలో నెయ్యి) గోపిక నిజానికి జ్ఞానాన్ని అర్థించుకోలేదు. దీనికి నిదర్శనం నిజానిజాలు తెలుసుకోకుండా ప్రక్క ఇంటివారితో పోట్లాడడమే. కృష్ణుడు నేతిని త్రాగి జ్ఞానాన్ని ఎన్నడూ స్వార్థంతో దాచుకోరాదు (దాచుకోలేదు) అని చూపించాడు. అంతేకాక అర్థించిన జ్ఞానాన్ని ఇతరులకు పంచాలని చూపించడానికి కడవలను ప్రక్క ఇంటిలో పడేశాడు. అయితే జ్ఞానం స్వానుభవంతో పొందాలి. కాబట్టి జ్ఞానాన్ని పదార్థరూపంలో (నేతి రూపంలో) పంచలేం. జ్ఞానబోధకు ఏకైక మార్గం జ్ఞానార్జనపై జిజ్ఞాస కలిగించడం. అందుకే శుద్ధజ్ఞాన పరాత్పరుడైన శ్రీకృష్ణుడు కమ్మని నేతివాసనలు వచ్చే ఖాళీ కడవలను ప్రక్క ఇంటిలో పడేశాడు. ఈ కథ ద్వారా జ్ఞానమెన్నడూ స్వార్థ బుద్ధితో దాచుకోరాదని, దానిపై జిజ్ఞాస కలిగే రీతిలో అందరికీ అందించాలని బోధించాడు. అంతేకాక జ్ఞానాన్ని సంపూర్ణంగా ఆస్వాదించి గురుత్వాన్ని పొందిన తరువాతనే ఇతరులకు బోధించాలని పరమాత్మ ఈ కథ ద్వారా నిరూపించాడు. అందుకనే నెయ్యి మొత్తం తాగి (గురుత్వాన్ని సంపాదించిన) తరువాతనే ప్రక్క ఇంటిలో కడవలను పడేసి జ్ఞానబోధ చేసాడని భాగవత కథల ద్వారా తెలుస్తోంది. ★

మంచిమార్గం

తరుణోపాయం

“సర్వధర్మాన్ పరిత్యజ్య మామేకం శరణం ప్రజ. అహం త్వా సర్వ పాపేభ్యో మోక్ష యిష్టామి మా శుచ” ఇంద్రియాలు, మనసు, బుద్ధి నీవుకాదు, నిరంతరం నువ్వు నువ్వుగానే ఉండు. అప్పుడే సర్వ పాపాల నుంచి మోక్షం పొందుతావు. పనికిరాని కోర్కెలతో, తెలివి తక్కువ తనంతో అప్రామాణికమైన కర్మలు ఆచరిస్తున్నవారు క్రూరత్వం, అసుర స్వభావం పెంచుకుంటూ, మందబుద్ధులై మాయలో పడిపోతుంటారు. ‘ధర్మాన్ పరిత్యజ్య’ అంటే సర్వ ధర్మాలను పరిత్యజించి భగవంతుని శరణు పొందమని అర్థం. ఇదే భాగవత ధర్మం. భగవంతుడు ఒక్కడే. అతడు దేవాదేవుడు. అందరూ ఆశ్రయించాల్సింది అతడినే. ‘అన్యథా శరణం నాస్తి’ అన్నది అందుకే. అదే పరిపూర్ణమైన ధర్మం. మనిషిలో అహంకారం నశించినప్పుడు భగవంతుడు మనవాడు అవుతాడు. నేను, నాది, నా అనే అర్థాలకు వాడు, వాడిది, వాడే అనే భావాన్ని జోష్పించాలి. భగవంతుడు తప్ప మరొకటి ఏదీ లేదు అనే సత్యానికి దగ్గర కావాలి. ‘సత్య నిష్ఠయే ఈ కలియుగానికి తరుణోపాయం’ ★

సంప్రదాయం - శాస్త్రీయత

శతమానం భవతి

అందరికీ సుపరిచితమైన వేద మంత్రం. “శతమానం భవతి శతాయుః పురుషశతేంద్రియ ఆయుష్షేవేంద్రియే ప్రతితిష్ఠతి” రుషులు మనకందించిన వేదాలలో నుండి స్వీకరించింది. వివాహమైనా లేదా శుభకార్యమైనా ఈ ఆశీర్వాచనంతో ముగించటం ఆనవాయితీగా వస్తోంది. “నిండు సూరేళ్లు సంపూర్ణ ఆరోగ్యంతో ఆనందంగా జీవించమని” క్లుప్తంగా దీని అర్థం.

నిష్ఠాగరిష్టులైన రుషులు, పురోహితులు, విద్య భోదించిన గురువులు, జన్మనిచ్చిన తల్లిదండ్రులు ఇతర పెద్దలు ఇచ్చిన ఆశీర్వాచనాలు, దీవెనలు అత్యంత శక్తి వంతమైనవి. వేద మంత్రానికి ఉన్న శక్తి గొప్పది. కాబట్టి వేదజ్ఞులైన పెద్దలకు నమస్కరించి వారిచే ఆశీర్వాచనం పొందుట ఎంతో అవసరమని శాస్త్రాలు చెబుతున్నాయి. సూర్యోపస్తానంలో “పశ్యేమ శరదశ్యతం, జీమేమ శరదశ్యతం, నందామ శరదశ్యతం, మోదామ శరదశ్యతం” అని వర్ణించారు. “నిండు సూరేళ్లు ఆ సూర్యుని చూడగలగాలి.

నిండు సూరేళ్లు ఆనందంగా జీవించాలి. శతమానం భవతి అని వివాహమే కాక ఇతర సందర్భాల్లో కూడా ఆశీర్వదించవచ్చును. ఆశీర్వదించవలసివచ్చినపుడు చాలా మందికి సందర్భోచితమైన మాటలు రాక అక్షతలు వేసి ఊరుకుంటారు. పసి పిల్లలను చిరంజీవ, ఆయుష్మాన్ భవ, దీర్ఘాయుష్మాన్ భవ, విద్యా ప్రాప్తిరస్తు అని దీవించవచ్చును. సుమంగళియైన స్త్రీలను దీర్ఘ సుమంగళీ భవ అని దీవించవచ్చు. ఆయుష్మాన్ భవ అనేది ఉత్తమమైన ఆశీర్వాచనం. సంపూర్ణ ఆరోగ్యంతో కూడిన ఆయుష్షు లేనపుడు ఎంతటి సంపదలున్నా ప్రయోజనం ఏమి ఉండదు కదా. మంచి మనస్సు నుండి వచ్చే శుభాశీస్సులకు, శుభాకాంక్షలకు శక్తి ఉంది. దాని వలన మేలు జరుగుతుంది. ఇది పూర్వకాలపు విషయమే కాదు, నేటికీ వర్తిస్తుంది. ఏ పూజ చేసినా సంకల్పంలో ఆయురారోగ్య భోగభాగాలు కాంక్షిస్తాం. అందులో ముందు కోరేది ఆయుర్దాయాన్నే. కోట్ల సంపద లభించినా ఆయుర్దాయం లేక మరుసటి రోజే మరణించేవానికి కోట్ల సంపద వలన ప్రయోజనమేమి ఉండదు కదా. అందువలనే మొదట కోరదగినది ఆయుర్దాయం.

ఆయుః కర్మ చ విత్తం చ విద్యా నిధన మేవ/ పంచైతా నృపి సృజ్యంతే గర్భస్థస్తైవ దేహిణః అంటే “ఆయుష్షు, వృత్తి, ధనం, విద్య, చావు అనే ఐదూ జీవి గర్భంలో ఉండగానే నిర్ణయించి ఉంటా”యని అర్థం. ఆయుర్దాయం, మరణం అనేవి ముందే నిర్ణయిస్తే ఇంకా ఈ ఆశీస్సుల వల్ల కాని, మరే జాగ్రత్తల వల్ల కాని ప్రయోజనమేమిటని ప్రశ్న. లలాట లిఖితమైన ఆయుర్దాయాన్ని ఎవ్వరూ మార్చలేరనేది యదార్థమైనా మార్కండేయుడు, శంకరాచార్యులు మొదలైనవారు దైవానుగ్రహం వలన ఆయువును పెంచుకొన్నారని పౌరాణిక కథలవల్ల తెలుస్తుంది. అంతేకాదు హనుమంతుడు, విభీషణుడు మొదలైనవారు చిరంజీవులుగా వరం పొందటం విన్నాం. ద్వాపరయుగంలో చనిపోయిన సాందీపని పుత్రుని శ్రీకృష్ణుడు బతికించినట్లు, త్రేతాయుగంలో చనిపోయిన వానరవీరుడు గంధమాదనుని హనుమంతుడు బతికించి తెచ్చినట్లు ఇతిహాస కథనం. కాబట్టి దైవానుగ్రహం వల్ల కాని, అమోఘపంచమలైన రుషుల ఆశీర్వాచనాల వల్ల కాని ఆయుర్దాయం పెంచుకొనటం సాధ్యమే అని తెలుస్తుంది. కాబట్టి మన పూర్వుకులు “ఆయురారోగ్య ఐశ్వర్యాభివృద్ధ్యర్థం” అని సంకల్పంలో చెప్పుకోవడం, “శతమానం భవతి” అంటూ మహనీయుల ఆశీస్సులు పొందటం శ్రేయస్కరమే కాదు మంగళప్రదమని తెలియజేశారు. అందుకే అలాంటి ఆశీర్వాచనాల కోసం పెద్దల పల్ల వినయ విధేయతలతో ఉండాలని, “శతమానం భవతి” అంటూ ఆశీస్సులు పొందాలని చెబుతుంటారు. ★

శీఘ్ర ఫలదాయని హనుమంత్రం



త్రేతాయుగంలో చంద్రకోణం అనే ప్రసిద్ధి చెందిన నగరాన్ని విజయుడు అనే మహారాజు పాలిస్తున్నాడు. అతడు బలశాలి, శత్రుసంహారకుడు, సమర్థుడు. యుద్ధ విద్యలో ఆరితేరినవాడు. నాలుగు దిక్కులలో ఉన్న రాజ్యాలన్నీ జయించాలనే బలమైన కోర్కె అతనికి కలిగింది. రాజ్యాన్ని కుమారులకు అప్పగించి, పెద్ద సైన్యంతో, జైత్ర యాత్రకు బయల్దేరాడు. కొంత ప్రయాణం చేసిన తరువాత 'గర్గమహర్షి' ఆశ్రమం చేరాడు. సైన్యాన్ని దూరంగా ఉంచి, తానొక్కడే మహర్షిని సందర్శించాడు. భక్తితో ఆయనకు నమస్కరించి నిలుచున్నాడు. అతని శ్రద్ధకు భక్తికి సంతోషించిన గర్గ మహర్షి చక్కటి ఆతిథ్యం ఇచ్చాడు.

గర్గ మహర్షి విజయుడిని 'రాజా! ఎక్కడి నుంచి బయలుదేరావు? ఎక్కడి దాకా ప్రయాణం?' అని అడిగాడు. దానికి రాజు వినయంతో 'మహర్షి! మీ అనుగ్రహం వల్ల అంతా బాగానే ఉంది. ఇంటి నుంచే బయలుదేరాను. సర్వ దిక్కులలో ఉండే రాజ్యాలన్నీ జయించాలనే కాంక్షతో దిగ్విజయ యాత్రకు బయలు దేరాను. నా దిగ్విజయ యాత్ర సఫలం కావటానికి మీ ఆశీర్వాదం ఇవ్వండి. నా పని సానుకూలం అవటానికి ఇంకా ఏదైనా ఉపాయం ఉంటే సెలవివ్వండి' అని కోరాడు. మహర్షి సంతోషించి నీ కోరిక మంచిదే. అయితే ఏ పనికైనా దైవానుగ్రహం కావాలి. అప్పుడే ఆ కోరిక నెరవేరుతుంది. సఫల మనోరథుడవై 'విజయుడు' అనే పేరు సార్థకం చేసుకో. ఎన్నో మంత్రాలున్నాయి. కానీ శీఘ్రంగా ఫలసిద్ధి ఇచ్చేది మాత్రం "హనుమంత్రం" ఒక్కటే. అది యుద్ధంలో నీకు జయాన్ని అందిస్తుంది. నేను నీకు ఆ మహా మంత్రాన్ని ఉపదేశిస్తాను. దాన్ని త్రికరణ శుద్ధిగా, భక్తి, శ్రద్ధలతో జపించు. నువ్వు అనుకొన్నది సాధిస్తావు అని అష్టాక్షరీ హనుమంత్రాన్ని గర్గడు, విజయునికి ఉపదేశించాడు.

గర్గాశ్రమంలోనే మహారాజు ఉండి, ఆయన సన్నిధిలోనే ఆ మంత్రాన్ని 108 సార్లు జపించాడు.

అంజనేయుడు ప్రీతి చెంది అక్కడ ప్రత్యక్షం అయ్యాడు. విజయుడు, వాయునందనుడికి సాష్టాంగ నమస్కారాలు చేశాడు. అనేక విధాల కీర్తించాడు. స్తోత్రాలు చేసి భక్తిని ప్రకటించుకొన్నాడు. హనుమంతుడు సంతృప్తి చెంది, విజయునితో "నీ ఆచంచలమైన భక్తి విశ్వాసాలు నాకు ప్రీతి కలిగించాయి. నీకు శుభం కలుగుతుంది. ఏదైనా వరం ఇస్తాను కోరుకో" అన్నాడు. రాజు మనసులో సంతోషించి అతి తక్కువ కాలంలోనే నాకు దర్శనం ఇచ్చి, నన్ను కృతార్థుడిని చేశావు మహాబలవంతా అంజనేయా! నీ దర్శనమే కోరికలన్నిటినీ తీరుస్తుంది. అయినా నా మీద ప్రేమతో వరం కోరుకోమన్నావు. తీరుస్తానని అభయం కూడా ఇచ్చావు. నీ కృప అపారం. నా మనసులో నాలుగు దిశలు జయించాలి అనే కోరిక ఉంది. నీ అనుగ్రహం కావాలి దానిని తీర్చి, నాకు మేలు చేయి అని ప్రార్థించాడు. అంజనేయుడు అతని వినయ వచనాలకు సంప్రీతుడై, వాత్సల్యంతో "రాజా! నాలుగేమిటి? పది దిక్కులను జయించి విజయుడు అనే పేరు సార్థకం చేసుకో. అయితే, ఈ జన్మలో నీ కోరిక తీరదు. రాబోయే ద్వాపర యుగాంతంలో ఈ కోరిక నెరవేరుతుంది. అప్పుడు నువ్వు స్వర్గాధిపతి దేవేంద్రుని కుమారుడివై జన్మిస్తావు. మహావిష్ణువు అవతారం కృష్ణుని సారథిగా చేసుకోని, అన్ని దిక్కులను జయిస్తావు. కురుక్షేత్ర సంగ్రామంలో విజయం సాధిస్తావు. అప్పుడు నీ రథానికి నేను జెండాపై అధిరోహించి, నీకు విజయం చేకూరుస్తాను. నేను ఉండే ఆ జెండాను "కపిధ్వజం" అంటారు. నిన్ను "కపిధ్వజుడు" అని పిలుస్తారు అని వరం ప్రధానం చేసి మారుతి అంతర్ధానం అయ్యాడు. హనుమంతుడు చెప్పిన మాట విని, విజయుడు తన జైత్రయాత్రను విరమించుకుని, గర్గ మహాముని ఆశీస్సులను అందుకొని మళ్లీ రాజధానికి చేరుకొన్నాడు.

రాజ్యాన్ని ధర్మ సమృతంగా, ప్రజా క్షేమంగా పరిపాలించి, చివరికి స్వర్గ లోకం చేరాడు. ఆ తర్వాత జన్మలో ద్వాపరయుగంలో విజయుడే అర్జునుడిగా జన్మించాడు. మహాభారత కావ్యంలో అర్జునుడి విజయగాథ అందరికీ తెలిసిందే. గత జన్మలో శీఘ్రంగా ఫలసిద్ధి ఇచ్చే "హనుమంత్రం" ప్రభావం చేతనే అతను కీర్తిమంతుడు అయినట్లుగా ఈ కథ ద్వారా తెలుస్తుంది. ★

ఒక గురువు తన శిష్యులలో ఇద్దరిని పిలిచి 'ఈరోజు మీరిద్దరూ యాభైకోసుల దూరం వెళ్లాలి' అన్నాడు.

ఒక శిష్యుడికి ఓ సంచిలో

తినుబండారాలు నింపి ఇచ్చాడు. ఎవరైనా వీటి అవసరమున్నవారు, ఆకలితో ఉన్నవారు దారిలో కనిపిస్తే వారికి పంచుకొంటూ వెళ్లమన్నాడు.

రెండవ శిష్యుడికి ఖాళీసంచి ఇచ్చి దారిలో విలువైనవి ఏవైనా కనిపిస్తే వాటిని సంచిలో వేసుకొంటూ వెళ్లమన్నాడు.

ఇద్దరూ ఇచ్చిన సంచులను భుజాలకి తగిలించు కొని, నెమ్మదిగా నడచుకొంటూ ప్రయాణం మొదలు పెట్టారు.

ఖాళీసంచివాడు ఆడుతూ పాడుతూ నడుస్తున్నాడు. కొంతదూరం వెళ్లాక అతనికి ఒక బంగారురాయి దొరికింది. దాన్ని తీసి సంచిలో వేసుకున్నాడు. మరికొంత దూరం వెళ్లాక

అదే శాశ్వత బంధం

మరొకటి కనిపించింది. దాన్ని తీసి సంచిలో వేసుకున్నాడు. అలా ఎక్కడెక్కడ బంగారురాయి కనిపిస్తే, దాన్ని తీసుకొని సంచిలో వేసుకొంటూ నడక సాగించాడు. దాంతో సంచి బరువెక్కుసాగింది. నడక భారంగా మారింది. శ్వాస తీసుకోవడం కూడా ఇబ్బందిగా మారింది. అడుగు తీసి అడుగేయడం చాలా కష్టమైపోయింది.

ఇక రెండో శిష్యుడు వెళ్తూ ఉంటే, దారిలో ఆకలితో కనిపించినవారికి తన సంచిలోని తినుబండారాలను కొంచెం కొంచెంగా పంచు కొంటూ వెళ్లాడు. క్రమక్రమంగా సంచి బరువు తగ్గసాగింది. అతని నడక సులభం అయింది. ఎవరు పంచుకొంటూ వెళ్లారో అతను తన గమ్యాన్ని చేరుకోవడం సులభమైంది.

గురువు మిగతా శిష్యులతో "చూశారా... ఎవరు పోగేసుకొంటూ వెళ్లారో అతను తన గమ్యాన్ని చేరుకోలేక పోయాడు. ఎన్నో కష్టాలు అనుభవించాడు. బంధాలు దూరమైన బాధపడకండి. పోయిన జన్మ కర్మ బంధం అంతవరకే అందుకే వదిలి వెళ్లారు అని అనుకోండి. ఆనందంగా ఉండండి. అప్పుడే ఆ పరమాత్ముని పాదాలు చేరుకోవడానికి మార్గం సులువవుతుంది. ఆస్తి అంతస్తులు, ఏ బంధం శాశ్వతం కాదు. ఆ పరమాత్మతో ఉన్న బంధం మాత్రమే శాశ్వతం" అని బోధించాడు. ★

“కాఫీ అడిగి ఎంతసేపు అయింది సుమతి! నిన్నే.. వినపడిందా?” అని హాల్లో పేవర్ చదువుతూ భార్యని పిలుస్తున్నాడు రాఘవరావు.

భర్త పిలుపుతో వంటగది నుండి “మీకు రోజూ రెండవసారి కాఫీ తాగడం బాగా అలవాటైపోయింది. అది కూడా ఒక్క క్షణం ఆలస్యమైనా ఆగరు” అంటూ కాఫీ కలుపుకుంటూ వచ్చి భర్తకి అందించింది సుమతి. తిరిగి వంటగదిలోనికి వెళ్ళబోతుండగా కాలింగ్ బెల్ మోగింది. “ఎవరయ్యుంటారబ్బా!” అని తలుపు తెరిచేసరికి పోస్ట్ అంటూ.. పోస్టుమేన్ ఉత్తరం ఇవ్వడంతో ఉత్తరాన్ని అందుకుని తలుపు వేసింది సుమతి. భార్య చేతిలో ఉత్తరం చూసిన రాఘవరావు.

“ఈ రోజుల్లో కూడా ఉత్తరాలు రాస్తున్నారా? అది కూడా మనకి.. ఎవరు రాసి ఉంటారు, అడ్రస్ ఎవరిదో సరిగ్గా చూసావా!” అన్నాడు.

“అదే నేను చూస్తున్నానండి, ఇది మీ పేరు మీద వచ్చింది”

“నా పేరు మీదా? ఎవరి వద్ద నుండి వచ్చిందో చూడు సుమతి!”

“అబ్బా! చూస్తున్న ఉండండి మీకు అంతా కంగారే.. ఉత్తరం మీద చిరునామా చూస్తూ...హా! రాసింది మీ గారాల పట్టి. మీ కూతురు.”

“ఎవరు మన అమ్మాయి రాసిందా? నిన్న రాత్రి కదా మాట్లాడుకున్నాం”

“నాకేం తెలుసు మీ తండ్రి, కూతుర్ల మధ్య రహస్యాలు. తీసుకోండి వ్రాసింది మీకు కదా!” అంటూ భర్త చేతిలో ఉత్తరం పెట్టి వంట గదిలోనికి వెళ్ళిపోయింది సుమతి.

ఇంతలోనే ఉత్తరమా! నిన్న రాత్రి ఫోన్లో మాట్లాడినప్పుడు ఉత్తరం విషయమే చెప్పలేదు అమ్మాయి. అసలు విషయం ఏమై ఉంటుందబ్బా! అనుకుంటూ రకరకాల ఆలోచనలతో ఉత్తరం తెరిచి ఆత్రంగా చదవసాగాడు రాఘవరావు.

“పూజ్యనీయులైన నాన్నగారికి, మీ కూతురు రమ్య వ్రాయునది, అంతా క్షేమమే. కంగారు పడకండి ఫోన్లో రోజూ మాట్లాడుకుంటున్నాం కదా! మరల ఈ ఉత్తరం ఏమిటి అనుకుంటున్నారా? కొన్ని విషయాలు మాటల్లో చెప్పలేము నాన్న! అది సంతోషమైన, దుఃఖమైనా! కంగారు పడకండి ఇప్పుడు నేను చెప్పబోయే విషయం సంతోషకరమైన విషయమే. మీ అల్లుడుగారు నన్ను బాగా మెచ్చుకుంటున్నారని నాన్న.

నిన్న ఏదో సందర్భంలో మీ నాన్నగారికి, అదే! మా మామగారికి కృతజ్ఞతలు చెప్పుకోవాలి అన్నారు. అది ఎందుకు అని అడిగితే, నీలాంటి సుగుణాల రాశిని నా కోసం కని, నాకు ఇచ్చి పెళ్లి చేసినందుకు అన్నారు. ఈ రెండేళ్లలో ఆయనకి నా మీద కలిగిన అభిప్రాయం అది. ఈ రోజుల్లో ఆడపిల్లల్లో ఇన్ని సుగుణాలు ఉన్నాయంటే అది కచ్చితంగా తండ్రి

పెంపకం వల్లనే సాధ్యమవుతుంది అంటూ... మన ఇద్దరినీ మెచ్చుకున్నారు నాన్న! ఈ వార్త చదువుతుంటే నీ కళ్లల్లో మెరిసే మెరుపు నాకు కనిపిస్తుంది నాన్న! నీకు సంతోషమేనా నాన్న?” ఉత్తరం చదువుతూ ఉంటే రాఘవరావు కళ్లు ఆనందంతో చెమర్చాయి. భుజాన ఉన్న తువ్వలుతో కళ్లు తుడుచుకొని మిగతా ఉత్తరం చదవసాగాడు.

నీళ్ళింకా తేలిక

మోణంగి ప్రవీణ



నీళ్ళింకా తేలిక

“ఈ సందర్భంగా చనువుతో నిన్ను ఒక ప్రశ్న అడగనా మరి!

అమ్మ సుగుణాల రాశి కాదా నాన్న? గడిచిన 27 సంవత్సరాలలో అమ్మ మీద ఏనాడూ నీకు ఆ అభిప్రాయం కలగలేదా నాన్న?” ఉత్తరం చదువుతున్న రాఘవరావు ముఖకవళికలు ఒక్కసారిగా మారాయి. ఆశ్చర్యంతో చదవసాగాడు... “నాన్న.. మరి తాతయ్య నీకు మంచి అమ్మాయిని ఇవ్వలేదా? నాకు తెలిసినంత వరకూ నువ్వు ఎప్పుడూ తాతయ్యని ఏదో ఒకటి అంటూనే ఉంటావు. కట్నం ఎక్కువ ఇవ్వలేదు, పండుగకి ఉంగరం పెట్టలేదు, ఇంటికి వెళ్లినప్పుడు మర్యాదలు చేయలేదు, మనవలకి బొమ్మలు కొనివ్వలేదు... ఇలా ఏదో ఒకటి అమ్మతో నువ్వు తాతయ్యని అంటూ ఉండటం నేను విన్నాను. ఏ రోజైనా ఇంత మంచి భార్యని ఇచ్చాడే మామయ్య అని నీకు అనిపించలేదా? ఇందులో అమ్మ తప్పే ముంది చెప్పు! నిన్ను నమ్ముకొని వచ్చి తన సర్వస్వాన్ని

ధారపోసి నీకు సేవ చేసింది కదా! అదే ఆమె చేసిన తప్పా! నువ్వు అమ్మని బాగా చూసుకున్నావు, నేను కాదనడం లేదు. కానీ తాతయ్యని నువ్వు అలా అంటూ ఉంటే అమ్మకి ఎంత బాధగా ఉంటుందో ఒక్కసారైనా ఆలోచించావా! తాతయ్య ఇవ్వకపోతే ఏమి నీకు లేవా డబ్బులు? వాళ్లకు తోచింది వాళ్లు ఇచ్చారు. వాళ్లకు మాత్రం కూతురికి ఇవ్వాలని ఉండదా? అక్కడ పరిస్థితులు ఏమిటో మనకు ఎలా తెలుస్తాయి? ఈ మాటలు విన్న నేను ఎన్నో సార్లు నిన్ను అడుగుదామని ముందుకు వచ్చాను. కానీ అమ్మ నన్ను వారించింది. నాన్నగారికి ఎదురు వెళ్లవద్దు అన్నది. ఇప్పుడు సందర్భం వచ్చింది కాబట్టి అడుగుతున్నా! ఏనాడైనా అమ్మని మెచ్చుకున్నావా? మెచ్చుకోలుగా తాతయ్యతో మాట్లాడావా? ఇంత మంచి అమ్మాయిని ఇచ్చినందుకు తాతయ్యకి థాంక్స్ చెప్పనక్కర్లేదు. కృతజ్ఞత నువ్వు మనసులో చెప్పుకో.. నీ కళ్లల్లో, మనసులో ఆయన పట్ల నీకు ఉన్న అభిప్రాయం మారుతుంది. ఒక్కసారి ఆలోచించు నాన్న.. నువ్వు తాతయ్యని మాట అన్న ప్రతీసారి అమ్మ ఎంత వేదన చెంది ఉంటుందో కదా! నువ్వు ఎన్ని మాటలు అన్నా, అమ్మ నీకు ఎదురు తిరగలేదు, ఎందుకో తెలుసా! అది కూడా తాతయ్య నేర్పిన సంస్కారం. ఆలోచించు నాన్న! నువ్వు అమ్మని బాగా చూసుకుంటావు. అడిగింది ఇస్తావు. నన్ను తమ్ముడిని ప్రేమగా చూసుకుంటావు. అందమైన పొడరిల్లు మనది. అమ్మా, నువ్వు చాలా అన్యోన్యంగా ఉంటారు. మీ ఇద్దరిని చూసి నేను చాలా నేర్చుకున్నాను. ఇన్ని మంచి విషయాలు ఉన్నాయి

నీలో, మరి ఆ ఒక్క విషయంలో ఎందుకు? నీకు ఉన్నది కోపమో, బాధో నాకు తెలీదు. నువ్వు తాతయ్య నుండి ఏమి ఆశిస్తున్నావో తెలియదు. కానీ నీలో మార్పు రావాలి. నువ్వు తాతయ్య నుండి ఏమి ఆశిస్తున్నావో అవి మొదట నువ్వు ఇచ్చి చూడు నీకే తిరిగి వస్తాయి. మార్పు మీ ఇద్దరిలో వస్తుంది. నేను ఇలానే ఉంటాను అని గిరి గీసుకుని కూర్చోకూడదు. ఈ సంక్రాంతికి



అమ్మని తాతయ్య దగ్గరికి తీసుకు వెళ్లు. తాతయ్య కోసం కాకపోయినా అమ్మ సంతోషం కోసం వెళ్లండి. అందరూ సంతోషపడతారు. తేడా మీరే గమనిస్తారు. ఏంటి నాన్న! ఎక్కువగా మాట్లాడేసానా? సారీ నాన్న! ఎప్పటినుండో చెప్పాలనుకుంటున్నాను ఇప్పుడు చెప్పేసాను. ఉంటాను నాన్న! మీ అల్లుడు గారు వచ్చే సమయం అయింది. అమ్మని అడిగానని చెప్పండి. బై నాన్న! మీ ఆరోగ్యం జాగ్రత్త.”

ఉత్తరం చదువుతున్న రాఘవరావుకి కన్నీళ్లు ఆగడంలేదు. ఆలోచనలో పడ్డాడు. వయసులో చిన్నదైన కూతురు ఎంత మంచి విషయాన్ని చెప్పింది అని లోలోపలే మెచ్చుకున్నాడు. తాను చేసిన తప్పును తెలుసుకోసాగాడు. కూతురు చెప్పింది నిజమే కదా సుగుణాల రాశి అయిన భార్యని ఇచ్చింది తన మావగారే కదా! ఇలా చాలా సమయం ఆలోచనలో గడిపాడు. “ఇంతకీ మీ గారాల పట్టి ఏమి రాసింది” అంటూ హాల్లోకి వచ్చి అడిగిన సుమతి పిలుపుతో ఉలిక్కిపడ్డాడు రాఘవరావు.

“మా తండ్రికూతుళ్ల మధ్య చాలా ఉంటాయి, అవన్నీ నీకు ఎందుకు!” అంటూ భార్య ఎక్కడ ఉత్తరం చదువుతుందో అనుకొని మడిచి జేబులో పెట్టుకున్నాడు.

“అయితే నాకు చెప్పనవసరం లేదు లెండి” అంటూ బుంగమూతి పెట్టుకుని కూర్చున్న సుమతి చుబుకాన్ని పట్టుకుని “ఆ విషయాన్ని పక్కన పెట్టు ఇప్పుడు నేను ఒక విషయం చెబుతాను విన అంటూ రాఘవరావు సుమతి కళ్లలోకి చూస్తూ ఈసారి సంక్రాంతికి మన అమ్మాయి, అల్లుడు సింగపూర్ వెళ్తున్నారని అంట! మీ నాన్న గారి ఇంటికి అదే మామ గారి ఇంటికి మనమిద్దరం వెళ్దామా” అని అడగగానే సుమతి కళ్లలో ఆశ్చర్యంతో కూడిన ఒక అందమైన మెరుపుని గమనించాడు రాఘవరావు. గడిచిన 27 ఏళ్లలో తన భార్య కళ్లలో ఏనాడూ చూడలేదు అంతటి ఆనందాన్ని.. మనసులో తన కూతురికి కృతజ్ఞతలు చెప్పుకున్నాడు. ఎంతైనా ఈ నాన్నలున్నారే భార్యలు చెప్పిన దానికన్నా కూతురు చెప్పిందే వింటారు లెండి. అంతే అంటారా? ★



తన రచనలలో చెప్పిన ఆదర్శాలకు కవి లేదా రచయిత విలువ ఇవ్వాలనీ, దేశీయమైన విలువలు ఉన్నప్పుడు విదేశీ భావనలతో రచనలు చేయడం సరికాదనీ అంటున్నారు ఆశావాది ప్రకాశరావు. ఇతరుల అభిప్రాయాలతో వెలువడిన రచనలు చదవడమనే సత్సంప్రదాయం కూడా లుప్తమైపోతున్నదనీ, నినాద ప్రాయమైన కవిత్వం రావడం వల్ల ప్రయోజనం లేదనీ ఆయన అంటున్నారు. ఈ దేశం కోసం బతికిన వారి జీవిత చిత్రాలనూ, భావజాలాన్నీ వచ్చే తరం వారికి కూడా అందించవలసిన బాధ్యత కవులకూ రచయితలకూ ఉందని ఆయన చెప్పారు. పద్మశ్రీ పురస్కారానికి ఎంపికైన సందర్భంలో ఆయనతో జాగృతి జరిపిన ముఖముఖీలోని కొన్ని అంశాలు పాఠకుల కోసం..

మీ రచనలు జాతీయతా భావాలతో నిండి ఉంటాయి. ఇందుకు ప్రేరణ ఎవరు?

నందూరి రామకృష్ణమాచార్యులవారు, వారి రచనలు నన్ను ప్రభావితం చేశాయి. స్వాతంత్ర్య సమరయోధులు ఆత్మకూరి గోవిందాచార్యుల వారి అల్లుడు రామకృష్ణమాచార్యులు. వీరు సబర్యుడి ఆశ్రమంలో పెరిగినవారు. గాంధీ రచనలతో ప్రభావితమయ్యారు. రామకృష్ణమాచార్యుల వారి ఓంశాంతి శాంతి వంటి రచనలు నాకు ప్రేరణ. నా రచనలు అంబేద్కర్, అరుంధతి, నివేదిత వంటివి అలా వచ్చినవే.

సంస్కరణవాదం, జాతీయవాదం తెలుగు సాహిత్యంలో ఎలా పరిధివిల్లాయి?

జాతీయత పేరిట కొందరు నినాదప్రాయమైన రచనలు చేస్తున్నారు. కవి లేదా రచయిత నినాదాలకే పరిమితమైతే ఎలా? అప్పుడు కవికీ, రాజకీయ

నాయకుడికీ భేదం ఏమిటి? చెప్పేంత వరకే రాజకీయ నాయకుడి పని. తాను ఏం చెప్పాడో దాని ప్రకారం అతడు జీవించడు. కవులు అలా కాకుండా ఏం చెప్పారో దానికి అనుగుణంగా జీవించాలి. అలా జీవిస్తేనే నలుగురు అతడి రచనలను ఆదర్శంగా తీసుకుంటారు. కవికి ఆదర్శప్రాయమైన జీవితం కూడా ఉండాలి. లేకపోతే, ఏమయ్యా మహాకవి! ఏదేదో రాశావు. అంతా బాగానే ఉంది. కానీ నువ్వు చేస్తున్న వ్యవహారాలు ఇంత ఘోరంగా ఉన్నాయేమి అని నిలదీస్తారు.

ఇవాళి పరిస్థితులలో సాహిత్యం ఎలా ఉండాలి?

వైదేశికమైన భావజాలం చేత మనం చాలా వరకు పతనం అంచుకు చేరుకున్నామని నా అభిప్రాయం. దేశీయమైన విలువలు ఉన్నప్పుడు వాటిని ఎందుకు అనుసరించకూడదు అని ఎవరూ తమను తాము ప్రశ్నించుకోవడం లేదు. అదేదో కొత్త

దేశీయమైన

పంథాను తొక్కుతున్నామని అంటున్నారే తప్ప, మంచి పునాదులను కూలదోస్తున్నామని వారు అనుకోవడం లేదు. ఈ విషయం గురించి రచయితలు, కవులు ఆలోచించుకోవలసిన అవసరం ఉంది. తదనుగుణంగా రచనలు చేయాలని అనుకుంటున్నాను.

తెలుగులో జాతీయ భావాల స్ఫూర్తి కలిగిన కవిత్వ ప్రస్థానం ఎలా ఉంది?

పూర్తిగా జాతీయభావాలతో కవిత్వం రావడం మొదలయినది స్వాతంత్ర్యోద్యమ కాలం నుంచేనని నా అభిప్రాయం. శివభారతం, పోతన చరిత్ర, రాణా ప్రతాప్ వంటి రచనలు ఒకే కాలంలో వచ్చాయి. శివభారతం, రాణా ప్రతాప్ వంటి రచనలు చదివిన వారు వాటి నుంచి స్ఫూర్తిని పొందడమే కాదు, తమ సంతానానికి ఆ రచనలలోని పాత్రల పేర్లు కూడా పెట్టుకున్నారు. ఇలాంటి రచనలు ఇప్పుడు రావడం లేదు. కానీ వాటి అవసరం ఉంది. నేను సోదరి నివేదిత ఇతివృత్తంగా కావ్యం రాశాను. అంతకు ముందు ఆమె గురించి ఎవరూ ఒక్క పద్యం కూడా రాయలేదు. ఈ జాతికి అంకితమై సేవ చేసిన వారు, ఈ గడ్డకు చెందిన మహనీయుల జీవితాలు, జాతికి ఆదర్శంగా ఉన్నవారు, వారి భావజాలం రేపటి

గాయపడ్డ జాతికి మందు

ఇంటిపేరు ఆశావాది. అమ్మానాన్నా పెట్టిన పేరు ప్రకాశరావు. ఆయన అక్షరాలన్నీ ఆశావాదాన్నే ఆవిష్కరిస్తూ ఉంటాయి. జాతీయతా దీప్తిధారతో ఉండే ఆయన భావనలన్నీ ప్రకాశవంతమే. ఆశావాది ప్రకాశరావు తెలుగు సాహిత్యంలో చిరపరిచితమైన పేరు. ఆయనకు ఈ సంవత్సరం కేంద్ర ప్రభుత్వం పద్మశ్రీ ప్రకటించి తమను తాము గౌరవించుకున్నదంటే అతిశయోక్తి కాదు. రచయితగా, కవిగా, వ్యాసకర్తగా, సాహితీ విమర్శకునిగా ఆశావాదికి ప్రత్యేక దృష్టి ఉంది. తనదైన తాత్వికత ఉంది. అది జాతీయత పునాదిగా కలిగినది. మన ప్రాచీన సాహిత్యం, ఆధునిక పునరుజ్జీవనోద్యమ ప్రభావం ఆశావాది మీద గట్టి ప్రభావం చూపినట్టు అర్థమవుతుంది. పోతననూ, జాషువనూ విశేషంగా చదవడం వల్ల కాబోలు ఆయన సాహిత్యం సునిశితత్వం, భావ గాంభీర్యంతోను ఉంటుంది. దానితో పాటు ఎంతో కోమలంగా కూడా ఉంటుంది వారి రచనా శైలి. 'వివేక పునీత నివేదిత' కావ్యంలో ఇది స్పష్టం. స్వామి వివేకానందుల వారి శిష్యురాలు సోదరి నివేదిత భారతదేశంతో, భారతీయతతో అనుబంధం పెంచుకున్న క్రమాన్నీ, ఈ పుణ్యభూమి గతాన్ని ఆమె అర్థం చేసుకుని, భారతీయులను చైతన్యవంతం చేయడానికి పడిన తపననూ ఈ కావ్యంలో ఆశావాది హృద్యంగా ఆవిష్కరించారు.

మార్గరెట్ ఎలిజబెత్ నోబెల్ (నివేదిత అసలు పేరు)కు వివేకానందస్వామి దర్శనం కావడం, ఆయన సందేశాలను ఆ పాశ్చాత్యురాలు అలకించడం ఆమె జీవితంలో ఎంతో ముఖ్యమైన ఘట్టం. దానిని ఆశావాది ఇలా ఆవిష్కరించారు. 'లక్ష్మీ హీనంబైన లౌల్యప్రయాణంబు/ నల్పు యువతకు నిజమ్ము దెలిపిన ద్రష్టను ఆమె వివేకానందునిలో దర్శించు కున్నారట. ఆధ్యాత్మిక సంపదకు ఆలవాలమైన భారతావని నేడు పరివేదనలో ఉంది, రక్షించు కుందాం రండి అంటూ ఆయన పిలుపునిచ్చారు,

'అమల మమరమైన ఆధ్యాత్మ సంపద కాది భరతదేశమయ్యే కాని పతనమొంది నేడు పరివేదనను సుందె సుధ్ధరింప దీని సిద్ధమవుడు' అని.

హిందూ దేశ చరిత్రలోని బలహీనతలను ఆకళింపు చేసుకుని వాటిని సరిదిద్దాలన్నదే వివేకానందుని ధ్యేయంగా కనిపిస్తుంది. దైవభావనతో ఏకం చేసి, చిత్తశాఙ్గోత్తిని వెలిగించాలన్నదే ఆయన ధ్యేయమట. దీనినే ఆశావాది ఇలా చిత్రించారు -

'సకల వర్గాలవారిలో జాలువారు చిత్తశాఙ్గోత్తి వెలిగింప, చెన్నమీర

విలువలతో రచనలు రావాలి!

తరానికి అందించాలి. ఇది ఒకప్పుడు జరిగింది. ఇవాళ లేదు. నివేదిత జీవితాన్ని ఇతివృత్తంగా తీసుకుని నేను కావ్యం రాయడానికి కారణం ఇదే. ఈ పంథాలో కొన్ని రచనలు వస్తున్నా. మేము కూడా రాశాం అన్నట్టు ఉంటున్నాయి. వెలువడిన అలాంటి రచనతో సమాజానికి ప్రయోజనం చేకూరిందా లేదా అన్నది కూడా ప్రధానమే. ఈ ధోరణితో కూడిన రచనా స్రవంతి అవసరమే. కానీ అనాటి వారసత్వం కొనసాగిందని చెప్పలేం.

అలాంటి కవిత్వం ఇప్పుడు వస్తోంది?

సామాన్యమైన విషయాలని ఇతివృత్తాలుగా తీసుకుంటున్నారు. వాటిని సామాజిక రుగ్మతల మీద పోరాటం పేరుతో కవిత్వంగా మలుస్తున్నారు. ఇవి ఎవరినీ ఏ విధంగానూ ప్రభావితం చేయలేక పోతున్నాయి. దీనికి ప్రధాన కారణం కూడా మళ్లీ-కేవల నినాదప్రాయమైన రచనలవి. మళ్లీ చెబుతున్నాను. కవి అన్నవాడు, రచయిత అయిన వాడు తాను ఏ ఆదర్శాన్ని కవిత్వీకరిస్తున్నాడో, అక్షరబద్ధం చేస్తున్నాడో అందుకు అనుగుణంగా బతకాలి. కానీ అలాంటి రచయితలు ఇప్పుడు తగ్గిపోతున్నారు. ఇప్పటి చాలా రచనలు నిలబడక

పోవడానికి ఇదీ కారణమే. రోడ్డు మీద అడుక్కుంటున్న ఒక బిచ్చగాడి గాధ ఆధారంగా, అతడి మీద సానుభూతితో ఒక రచయిత ఒక నవల రాస్తాడు. బహుమతి కూడా పొందుతాడు. కానీ ఆ వచ్చిన బహుమతి డబ్బులలో కొద్దిగా వెచ్చించి తన నవలకు ఇతివృత్తంగా మారిన ఆ బిచ్చగాడికి ఒక చొక్కా కూడా కుట్టించడు. కాబట్టి ఆ నవలతో ఏం సాధించినట్టు? ఏ ప్రయోజనం ఆశించి రాసినట్టు?

తెలుగు సాహిత్యంలో ఇన్ని వాదాలు వస్తున్నాయి. కానీ జాతీయవాదం ఎందుకు బలంగా వినిపించడం లేదు?

వాళ్లేమంటున్నారంటే - అందరూ ఒకే మార్గంలో ప్రయాణిస్తే అది ఇరుకైపోతుంది అంటారు. గమ్యం చేరడానికి ఏ మార్గమైన ఎన్నుకోవచ్చునంటారు. నేను ఏమంటానంటే, అభివ్యక్తిలో భేదం ఉన్నా, అభిప్రాయాలలో భేదాలు ఉండ కూడదు. కానీ అభిప్రాయాలతో సంఘర్షించే వాతావరణమే ఉంది. ఒక రచనలోని మేలిమిని తీసుకోవడానికి కూడా సిద్ధపడని అవాంఛనీయ ధోరణి ఉంది. ఒక పెద్ద సాహిత్యవేత్తకి నా రచనలు ఇచ్చాను, చదివి చెప్పండి అని. ఒక సంవత్సరం తరువాత ఆ విషయం ప్రస్తావించాను. చదవలేదు అన్నారాయన. ఇంకా, మీ పుస్తకాలు చదివితే మేం మారే ప్రమాదం ఉంది. మేం మారదలుచుకోలేదు అని కూడా అన్నారు. నేను నవ్వుతూ, మిమ్మల్ని కూడా మార్చగలిగే సామర్థ్యం

దైవభావన నొకటాచు, సేవచేయ

నడుము బిగియింపవలె నంచు నుడివె స్వామి...

వివేకానందుల సందేశాలు మేఘగర్జనల వలె ఉంటాయి. ఉక్కు నరాలు, ఇనుప కండరాలు కావాలని ప్రబోధించినవారాయన. అలాగే ఒక్క కుక్క అయినా అన్నం లేకుండా పడి ఉంటే దానికి ఆహారం ఇవ్వమని చెప్పిన మానవతావాది. ఆ భావనను ఇలా ఆవిష్కరించారు ఆశావాది,

‘సకల మానవాళి సంతోషమును బెంప

త్రేపులైన మనుజు సింహములను

సిద్ధపరుపవలయు స్థిగ్ధోద్భవు స్ఫూర్తి

అనెడివల్కులామె కథమయ్యె.’ అన్నారు. ఇవి

నివేదిత భావనలుగా, ఆమె అంతరంగ తరంగాలుగా కవి చిత్రించినా, అందులో ఈ తరానికి వివేకానందుల సమున్నత బోధనలను పరిచయం చేయడమే కవి ఉద్దేశమని వేరే చెప్పక్కర్లేదు. ఇదే కావ్యంలోని చతుర్థాస్కంధంలో ఉన్న కొన్ని పద్యాలు నివేదిత వ్యక్తిత్వానికి అద్దం పట్టేవిగా ఉంటాయి. అవతారిక, ఆపై నాలుగు ఆశ్వాసాలు ఉన్న చిన్న కావ్యంలో భారత ప్రజానీకానికి సేవ చేయటం కోసం, తద్వారా భారతమాతకు తన జీవితాన్ని సమర్పించి, జన్మ చరితార్థం చేసికోవటం కోసం తాను జన్మించిన

బ్రిటిష్ దేశాన్ని వదలి వచ్చిన సోదరి నివేదిత కథ హృదయానికి హత్తుకొనే విధంగా మన కాలపు ఈ కవి చెప్పారు. ఇక్కడ నివేదిత భారతీయ ఆత్మను అన్వేషించడానికి వచ్చిన వనితగా మనకు కనిపిస్తుంది. వివేకానందుల వారు చేసింది సరిగ్గా అదే. భారతీయ ఆత్మను తెలుసుకోవాలనుకోవడమే.

ఏ వ్యక్తి అయినా తన దేశం నుంచి ఎలా ప్రేరణ పొందాలో, దేశమాతను చూస్తే ఆమె బిడ్డల మేధస్సు ఏ విధంగా ప్రజ్వరిల్లాలో కూడా వివేకానందుడు, నివేదితల గాఢ ద్వారా మనకు చెప్పారు ఆశావాది.

‘ఏ తల్లి నామంబు హృదయ పీఠి జపింప

జిహ్వగ్రమున కైత చిందియాడు,

ఏ తల్లి రూపంబు భృక్తర్పముగ జూడ

పటు వర్ణన స్ఫూర్తి పరిధివిల్లు,

ఏ తల్లి గుణరాజి నేప్రాప్త దలచిన

శబ్ద వైచిత్ర్యంబు సంభవించు,

ఏ తల్లి పరివస్య నెల్లవేళల జేయ

రసమయానంద సాప్రాజ్ఞమబ్బు

ఆ యనుగుతల్లి, శ్రీతపముదాయ కల్ప

వల్లి, మామక హృత్పద్మ భర్యపీఠి

నిండువేడుక కొలువిచ్చి నెగడుగాత!

సాహితీసభా జయధాత్రి చారుగాత్రి....’

అన్నారాయన.

వివేకానందుల వారిని ఆధునిక పునరుజ్జీవ నోద్యమానికి వేగుచుక్కగా భావిస్తాం. కానీ ఆయన సమకాలీనులైన చాలామంది వలె ఆయన ఆ పునరుజ్జీవనాన్ని దిగుమతి చేసుకున్న విద్యతో, జ్ఞానంతో, చైతన్యంతో కాకుండా, ఈ నేల వాసనతో కూడిన చైతన్యంతో, జ్ఞానంతో రగుల్కొల్పాలని కోరుకున్నారు. అందుకే తన మాతృదేశ ఖ్యాతిని వివేకానందుడు ఈ రూపంలో దర్శించారని ఆశావాది చెప్పడం ఔచిత్యంగా ఉంది, **జ్ఞా**

నా రచనలకు ఉన్నదని తెలిసింది, చాలా సంతోషం అన్నాను. పొరపాటున కూడా వేరే అభిప్రాయాలతో వచ్చిన రచనలు చూడరాదన్న మనస్తత్వం పెరిగింది. తమ రచనలకి ప్రాచుర్యం ఉండాలనీ, అవే అందరి నోళ్లలోను ఉండాలనీ కోరుకునే మనస్తత్వం ఎక్కువయింది.

ఇప్పటికీ మీరు పద్యకవిగా ఉన్నారు. ఇంకా కొందరు కవులు పద్య కవిత్వం రాస్తున్నారు. వచన కవిత్వంతో చెప్పలేనిది పద్యంతో చెప్పవచ్చు?

పద్యం మనదైన ప్రక్రియ. పద్యంతో కలిగే ప్రయోజనం తక్కువదేమీ కాదు. పద్యాలు పిల్లలకు బాగా పట్టించాలి. పద్యం ధారణతో ముడిపడి

ఉంటుంది. పద్యం భావం పాఠకుడిని శాసిస్తుంది. జరిగే మంచి ఇదే. మంచి పద్యంలో మంచి నీతి ఉంటుంది. ధారణ కారణంగా దాని సారాంశం మనసును పట్టి ఉంటుంది. అది చెప్పే నీతి వల్ల పిల్లలు పెద్దవాళ్లయినా చెడుమార్గం పట్టకుండా నిరోధించే అవకాశం ఉంటుంది. నువ్వు చేస్తున్న దేమిటి; ఏం చేయాలి అంటూ పద్యం నిలదీస్తుంది. ఇది నా స్వీయానుభవం. అయితే వచన కవిత్వం కూడా ఉండవచ్చు. చదువుకోవచ్చు. తప్పే లేదు. కానీ ధారణకు వనికొచ్చేది పద్యమే. గుట్టలు గుట్టలుగా వచ్చిన కవితలు వచ్చాయి. ఎన్ని గుర్తున్నాయి? ఎన్ని జనం నాల్గల మీద నిలబడ్డాయి?

అదే పద్యమైతే - శతాబ్దాల క్రితం వచ్చినదైనా ఇవాళ్లి సమాజంలోనూ వినిపిస్తున్నది. ఆ గుట్టల గుట్టల వచన కవిత్వంలో కవి ముద్ర కానరానిది ఎన్నో! అదే నన్నయ పద్యాన్ని వెంటనే గుర్తించగలం. ఇది తిక్కన పద్యకైలి అని మరుక్షణంలో చెప్పగలం. ఇది విశ్వనాథ వారి పద్యమని చదివిన వెంటనే స్ఫురణకు వస్తుంది. అదే వచన కవిత్వంలో అయితే చాలా ప్రసిద్ధమైనవే తెలుస్తున్నాయి. పద్యాన్ని పరిహసిస్తూ, వచన కవితను సమర్థించే విమర్శకాగ్రేసరులు కూడా ప్రసిద్ధ కవితలను తప్ప, ఆ కవులే రాసిన ఇతర కవితలను కూడా గుర్తు పట్టలేరు. కారణం చాలా కవితలు నినాదాలను మోసుకువస్తాయి. ★

గాయపడ్డ జాతికి మందు...

‘జపము గాయత్రితోడనే సాగునిచట కలుషముల్ గంగ గ్రోలగ తొలగునిచట తలపు గోమాత సేవలో చెలగునిచట చదువు గోశాధ్యయనమున నొదవునిచట.’ అని రాశారాయన.

అంతేకాదు, తన కల్పనలోని భారతమాతను వివేకానందుని దృష్టికోణం నుంచి ఆశావాది ఈ విధంగా దర్శించారు. ఇది కూడా ఎంతో రమణీయంగా ఉంది.

‘సర్వమత సామరస్యము చాటు తల్లి భిన్నతల నేకతను గూర్చుచున్న సాధ్వి యవనికే శీర్షమాణిక్యమైన ధాత్రి ఉన్నదాన తృప్తిగను సంపన్న సురభి.’

భారతమాత సేవలో తాను సైతం తరించేందుకు మీ కార్యకర్తలగణంలో చేర్చుకోమంటూ మార్గరెట్ వేడుకోలుకు చాలాకాలం తర్వాత అనుమతి లభించింది. ఆమె భారతదేశం చేరింది. ఆ సమయంలో రామకృష్ణ పరమహంస సతీమణి శారదా మాత దర్శనమొందామెకు. శారదామాత వ్యక్తిత్వాన్ని ఆశావాది అక్షరాలతో పాఠకులకు పరిచయం చేసిన తీరు అద్భుతం.

‘శారదామాత మాధురీధారలోల్లు విలువగల భాషణముచేయు విజ్ఞురాలు ప్రేమపూర్ణ దర్శములేని వినయశీల

స్నేహమయత పెంపొందించు స్నిగ్ధ హృదయ’ అంటారాయన. అలాగే ఆమె కోరిన రెండు మాసాల తరువాత నివేదితకు బ్రహ్మచర్య దీక్షనిచ్చి వివేకానందుడు ఉపదేశించిన ఘట్టానికి కూడా ఎంతో ప్రాధాన్యం కనిపిస్తుంది. భారతీయమైన పరివ్రాజకత్వం, సమాజానికీ, సన్యాసాశ్రమానికీ మధ్య ఉన్న లోకాతీతమైన బంధం గురించి స్వామి మాటల ద్వారా ఆశావాది మన కళ్లకు కట్టారు. **‘అలోచనలయందం అలవాటులందం/ భారతీయత్వమే ప్రబలవలయు బ్రహ్మచర్యంబును**

బహిరంతరమ్యుల’ అని ప్రబోధించారట వివేకానంద.

ఈ అనంత చరిత్ర ప్రస్థానంలో ఒక ఘట్టాన్ని తీసుకుని కవి కావ్యంగానో, పద్యంగానో మన ముందు ఉంచడం వెనుక గొప్ప ఉద్దేశం ఉంటుంది. ఆ కాలం ఖండం గొప్పదనం చెప్పడమో, లేదా ఆ కాలంలోనే జాతి కోల్పోయినదేమిటో గుర్తు చేయడమో కవి లేదా రచయిత చేస్తాడు. అందుకు ఆయా పాత్రలను, సందర్భాలను ఉపయోగించుకుంటారు. ఆ క్రమంలోనే ఇక్కడ నివేదిత చేత ఇలా చెప్పించారు కవి. మీకు ఇంత అద్భుతమైన కళాసంపద ఉండగా ఎవరివో కళారూపాల కోసం ఎందుకు పాకులాడతారని ఆమె చేత భారతీయులను నిగ్గతీయించారాయన. ఇంకా, **‘జాతీయకళలచే జాగృతి నొందిన/ ధరణియే శక్తిమంత మనె నామె/మీలోని నైపుణి మీరేల కన రని/గుండె కలచ వ్యధ నుండు నామె’.** అనిపించారు

ఈ నేల గురించి, ఈ మట్టి వాసన వేసే రచనలు ఎంత అవసరమో, వాటితోనే ఈ జాతి చైతన్యవంతం కావడం ఎంత అవసరమో ఆశావాది నివేదిత పాత్ర ద్వారా చెప్పించిన ఈ మాటలు అజరామరాలు.

‘ఏవేవో రచనలతో ఏవో భాషణలతో మనీష మరచుచున్ మీ విలువౌ కాలమ్యును పోవిడకుడు మహిజనహితమును కవులారా!’

నివేదిత కేవలం వివేకానందుల వారి ఆధ్యాత్మిక సందేశాలకే పరిమితం కాలేదు. ఆంగ్లేయుల మీద సాగుతున్న ఉద్యమంలో ఆమె తన ముద్రను వేశారు. అందునా తీవ్ర జాతీయోద్యమంలోని వారికి సాయమందించారని చెప్పే ఆధారాలు కూడా ఉన్నాయి. ఈ పద్యం చూడండి! మితవాదుల వైఖరిని ఆమె నిరసించడం వెనుక ఎంత భవిష్యత్ దర్శనం ఉందో అర్థమవుతుంది.

‘శ్వేతజాతిపై యెన్నాళ్ళు సిగ్గుమాలి/భారతీయులు ఆధారపడుచు నుండు/ రన్నినాళ్ళు ప్రగతిశూన్య మనుచు దెలిసి/జాతిని రగుల్చు జేసెడి నీతి పట్టె’

ఈ కింది పద్యంలో ఆవిష్కరించిన భావన

వివేకానంద, నివేదితల జీవిత ధ్యేయంగా కనిపిస్తుంది. ఇంకా వివేకానందున బోధనల సర్వ సారాంశం అని కూడా అనిపిస్తుంది. వివేకానందుడు మహామృత మానవతావాది అని చెప్పడానికి గొప్ప నిదర్శనం ఆయన మాటలే. ఆయన చేతలే. దేశం పట్ల ప్రేమ, సాటి జీవుల ఎడ దయ, స్వాతంత్ర్య పిపాస ఎప్పటికీ ఉండవలసిన లక్షణాలు. వాటినే ఈ పద్య రూపంలో దివ్యంగా నిక్షిప్తం చేశారు ఆశావాది.

‘ఏడుటున్న జీవుల నెరిగిన చాలును దేశీయ బాధ్యత తెలిసినట్లై మాతృభూమ్యర్చన మానక యుండిన సకల సురల పూజ సల్పినట్లై కలనైన స్వేచ్ఛనే పలవరించుచు నున్న స్వాతంత్ర్య సాధన సాగినట్లై నైతికతను మేధ నతికించి నిల్విన ఆరోగ్య భావన నతికినట్లై’- ఆధునిక తెలుగు సాహిత్యంలోనే ఎన్న దగిన పద్యం. ఇది ఆశావాది కవితా వైభవం. గద్య రచనలో కూడా ఆయన తనదైన ప్రతిభను ప్రదర్శిస్తారు.

‘దేశహితం కోసం నమైకృతా స్వరం’ వ్యాస సంకలనం ఆశావాది వచన రచనా పటిమకు నిదర్శనంగా నిలుస్తుంది. పద్యాలగు వ్యాసాలున్న ఈ చిన్న పుస్తకంలో చాలా లోతైన విషయాలు అవగాహనకు వస్తాయి. అరుంధతినీ భారతీయతకు ప్రతిరూపం అంటారు ఆశావాది. బుద్ధుడు, బసవేశ్వరుడు, వేమన, మహాత్మా పూలే, అంబేద్కర్, జగ్జీవన్ రాం, కవి జాషువా, బోయి భీమన్న వంటి కవుల, సంస్కర్తల, నిమ్న కులీర్ధారకుల జీవిత చిత్రాలు ఇందులో కనిపిస్తాయి. వీరందరి జీవితాలలో ఉండే సామ్యం ఒక్కటే - హిందూ సమాజంలోని అంతరాలను, అనాచారాలను నిర్మూలించడమే. సమరసతా దుందుభి, కుల వివక్ష నిర్మూలనకై ఎవ్వరేం చేయాలి వంటి వ్యాసాలు కూడా ఉన్నాయి. ఇందులో అరుంధతి అనే పూరాణ పాత్ర ఔచిత్యం గురించి ఆశావాది చేసిన పునర్ మూల్యాంకన అసాధారణంగా కనిపిస్తుంది.

- జాగృతి డెన్స్

రోజులు మారాయి. కొడుకు పుడితేనే పుత్రోత్సాహం అనుకునే రోజులు పోయి, కూతురు పుట్టినా పుత్రోత్సాహంతో భారత క్రీడాకారులు తరించి పోతున్నారు. ప్రధానంగా క్రికెటర్లు తమ తమ కుమార్తెలను అపురూపంగా పెంచుకుంటూ మురిసిపోతున్నారు. క్రీడాస్ఫూర్తికి చిరునామాగా నిలిచే క్రీడాకారులు పిల్లలు ఎవరైనా తల్లిదండ్రులకు ఒక్కటేనన్న భావనను సమాజంలో కలిగిస్తున్నారు.

క్రీడాకారుల పుత్రోత్సాహం..



క్రీడా కృష్ణ, 84668 64969

భారత స్టార్ క్రికెటర్ సచిన్ టెండూల్కర్ కు కుమార్తె సారా అంటే పంచప్రాణాలు. లండన్ లో ఉంచి మరీ తనకు ఇష్టమైన చదువు చదివించి ప్రయోజకురాలిగా తీర్చిదిద్దాడు. ఇక భారత మాజీ కెప్టెన్, బీసీసీఐ అధ్యక్షుడు సౌరవ్ గంగూలీకి సైతం కుమార్తె సనా అంటే అపురూపమే. జార్జి టౌన్ డైసెమైట్ మహేంద్రసింగ్ ధోనీ తన కూతురు జీవాను కనుపాపలా చూసుకుంటూ రిటైర్మెంట్ జీవితాన్ని హాయిగా గడిపేస్తున్నాడు. భారత మాజీ ఓపెనర్, బీజేపీ ఎంపీ గౌతం గంభీర్ కు ఇద్దరూ కూతుర్లే. ఆజీన్, అనైజా అన్నపేర్లు పెట్టుకొని మరీ గాల్లో తేలిపోతున్నారు.

భారత వస్త్రే జట్టు వైస్ కెప్టెన్ రోహిత్ శర్మ కూతురు సమైరా, సురేశ్ రెనా కుమార్తె గ్రేసియా, టెస్ట్ స్టాప్ గ్యాప్ కెప్టెన్ అజింక్య రహనే కుమార్తె ఆర్యా, మహ్మద్ షమీ కుమార్తె అయారా, రవీంద్ర జడేజా ముద్దుల పట్టి నిధియానా, చతేశ్వర్ పూజారా కూతురు అధితి, వికెట్ కీపర్ వృద్ధిమాన్ సాహా కుమార్తె అన్వి, హర్షజన్ సింగ్ కూతురు హినయా నాన్నకూచీలుగా పెరుగుతున్నారు. భారత ఫాస్ట్ బౌలర్ ఉమేశ్ యాదవ్, యార్లర్ కింగ్ నటరాజన్, కెప్టెన్ విరాట్ కోహ్లీలకు సైతం కుమార్తెలే పుట్టటం విశేషం.

విరాట్ కోహ్లీ భార్య అనుష్క మల్లయోధురాలు భవిత. ఇద్దరూ ఒకే రోజు తల్లులు అయ్యారు. అనుష్కకు అమ్మాయి. భవితకు అబ్బాయి జన్మించారు. అయితే, ఎవరు పుట్టినా తమకు ఒకటేనని.. ఆడ, మగ అన్న తేడా లేనేలేదని ఈ ఇద్దరూ ముందు నుంచీ చెబుతున్నారు. పురుషాధిక్య సమాజానికి మరోపేరైన హర్యానాలోని ఓ సాంప్రదాయ కుటుంబం నుంచి వచ్చిన భవిత పోగట్ సీమంతం జరుపుకునే సమయంలో ఒక కొత్త సంప్రదాయానికి శ్రీకారం చుట్టారు. ఆ వేడుకలో ఆమె రెండు కేకలను కట్ చేశారు. ఒకటి నీలి రంగులో ఉన్న కేక్. ఇంకొకటి గులాబీ రంగులో ఉన్న కేక్. నీలిరంగు మగపిల్లవాడికి. గులాబీ ఆడపిల్లకు. ఎంత మధురమైన భావన. పెళ్లిలో కూడా భవిత, ఆమె భర్త సుహాగ్ ఏడడుగుల తర్వాత ఎనిమిదో అడుగు వేశారు! ఆ ఎనిమిదో అడుగును భవితే భర్త చేత వేయించింది. ఆడబిడ్డను చదివిస్తానని, సంరక్షిస్తానని, ఆడుకోనిస్తానని ఆ దంపతులు చేసిన ప్రమాణానికి సంకేతం ఆ ఎనిమిదో అడుగు. అనుష్క కూడా ఇంతే అందంగా ఆలోచించారు. తను ఆరో నెల గర్భిణిగా ఉన్నప్పుడు ఇన్ స్పాగ్నామ్ లో ఒక పోస్ట్ పెట్టారు. 'ఎవర్ని కోరుకుంటున్నా? మగబిడ్డనా, ఆడబిడ్డనా?' అని అభిమానులు ఆమెను అడిగిన ప్రశ్నకు సమాధానమే ఆ పోస్ట్. 'మన సమాజంలో మగబిడ్డ పుట్టడం ఒక ప్రత్యేక విషయమనే దృష్టిని మనం వదులుకోవాలి. ఆడపిల్లల్ని గౌరవించేలా మగపిల్లల్ని పెంచాలి. ఇదే మనకు ఉండాలైన ప్రత్యేకత. తల్లిదండ్రుల బాధ్యత కూడా. మహిళలు సురక్షితంగా, భద్రంగా మనులుకునేలా అబ్బాయిని పెంచాలి. అప్పుడు మనకు అబ్బాయి ఉండటం గొప్ప అవుతుంది' అని ఆ పోస్ట్ లో అనుష్క రాశారు.



మహిళా క్రికెట్ టీం రాబోతోంది!

భారత కెప్టెన్ విరాట్ కోహ్లీకి కూతురు పుట్టిందన్న వార్త తెలిసిన బాలీవుడ్ దిగ్గజం అమితాబ్ బచ్చన్ చేసిన ట్వీట్ కొద్దిరోజులపాటు సోషల్ మీడియాలో వైరల్ గా మారింది. మన క్రికెట్ టీమ్ అంతా కలిసి భవిష్యత్తులో మహిళల క్రికెట్ టీమ్ ను తయారు చేస్తోందంటూ అమితాబ్ సరదాగా ట్వీట్ చేశారు. ఇందులో క్రికెటర్లందరికీ కూతుళ్లే పుట్టారంటూ వరుసగా ఒక్కొక్కరి పేరు రాసుకుంటూ వెళ్లారు. ధోనీ కూతురు జీవా ఈ జట్టుకు కెప్టెన్ గా ఉంటుందేమోనంటూ హాస్యం నిండిన వ్యాఖ్య ఉంచారు. ఆ జాబితాలో వరుసగా రైనా, గంభీర్, రోహిత్, షమీ, రహనే, జడేజా, పూజారా, సాహా, భట్టి, నటరాజన్, ఉమేశ్ యాదవ్ ల పేర్లు ప్రస్తావించారు. వీరంతా రాబోయే కాలంలో మహిళల క్రికెట్ టీమ్ ను తయారు చేస్తున్నారంటూ తనదైన శైలిలో హాస్యం పండించారు.


'ఆడపిల్ల తక్కువ కాదు, మగపిల్లలు ఎక్కువ కాదు. ఇద్దర్ని సమానంగా చూడాలి. సమానంగా పెంచాలి' అన్నదే అనుష్క శర్మ, భవిత పోగట్ ల సందేశం. నవమాసాలు మోసి, కని పెంచిన తల్లికి ఆడ, మగ అన్న తేడా ఉండనే ఉండదు. బిడ్డ ఎవరైనా కన్నప్రేమ మాత్రం ఒక్కటే కదా! పురుషాధిక్య ప్రపంచంలోని అవరోధాలను దాటుకుని తమకంటూ ఒక గుర్తింపుతో తమ తమ రంగాలలో అగ్రస్థానంలో నిలబడిన భవిత, అనుష్క నేటి తరానికి ఎంతో ఆదర్శం.

తల్లి ప్రోత్సాహం ఉంటేనే ఏ తండ్రైనా తన కుమార్తెలను వాళ్ల ఆకాంక్షలకు అనుగుణంగా పెంచగలడు. ఈ వాస్తవాన్ని అందరూ గుర్తెగాలి. కన్నవారికి ఆడైనా, మగైనా ఒక్కటేనన్న వాస్తవాన్ని గ్రహించాలి. అప్పుడే కన్నతల్లికి, భరతమాతకు ఇచ్చిన విలువను ఆడబిడ్డ కూడా మన సమాజం ఇవ్వగలుగుతుంది.

వ్యాసకర్త : సీనియర్ జర్నలిస్ట్



మూఢాచారాలు సనాతన ధర్మాన్ని కబళిస్తున్న తరుణంలో ఆ పతనం గురించి ఆలోచించాడా బాలుడు. సత్యాన్వేషణ కోసం యుక్తవయసు ఆరంభంలో ఇల్లు విడిచి వెళ్లాడు. ధర్మాన్నీ, వేదాలనూ అధ్యయనం చేశాడు. సనాతన ధర్మంలో, వేదాల్లో ఎలాంటి వివక్ష, అంటరాని తనం లేవని గ్రహించాడు. వేదాల వైపు మరలండి అని ఆ మహనీయుడు ఇచ్చిన పిలుపు ఒక తరాన్ని కదిలించింది. అందరికీ వేదాధ్యయనం, అంటరానితనం నిర్మూలన, వితంతు పునర్వివాహాలు, మళ్లీ సొంత మతంలోకి రావాలనుకున్న వారి కోసం శుద్ధి ఉద్యమాలు, గోవధ నిషేధం కోసం ఉద్యమించాడు. 1857 మొదటి స్వాతంత్ర్య సంగ్రామం వెనుక ఆయన స్ఫూర్తి ఉంది. ఆర్యసమాజాన్ని స్థాపించి కృణ్వంతో విశ్వమార్గం అనే పిలుపునిచ్చారు. ఆయనే మహర్షి దయానంద సరస్వతి.



ఫిబ్రవరి 12
దయానంద
జయంతి
సందర్భంగా

శివరాత్రి పర్వదినాన ఉపవాసం ఉన్న భక్తులు రాత్రి శివాలయం చేరుకున్నారు. పూజలు, భజనలు చేస్తూ జాగారం చేస్తున్నారు. వీరిలో తండ్రితో కలిసి వచ్చిన పద్నాలుగేళ్ల మూల శంకర్ కూడా ఉన్నాడు. అందరూ క్రమంగా నిద్రలోకి జారుకున్నారు. మూల శంకర్ కు నిద్రపట్ట లేదు. గర్భాలయంలో జరిగిన ఘటన అతన్ని ఆశ్చర్యపరచింది. ఒక ఎలుక శివలింగంపై తిరుగుతూ అక్కడ ఉన్న వైవేద్యాన్ని తినేసింది. మూల శంకర్ మదిలో ఒక ప్రశ్న ఉదయించింది. 'రాక్షసులు, దుష్టులను సంహరించే త్రిశూలధారి అయిన పరమ శివుడు ఒక ఎలుకను ఎందుకు ఉపేక్షించాడు?'. వెంటనే తండ్రిని నిద్రలేపి ఇదే ప్రశ్న అడిగాడు. భగవంతుని గురించి అలా మాట్లాడకూడని కోపగించుకున్నాడా తండ్రి. అదే మూల శంకర్ ను సత్యాన్వేషణకు ప్రేరేపించింది.

బాల్యంలోనే సత్యాన్వేషణ

ఫిబ్రవరి 12, 1824న (విక్రమనామ సంవత్సరం 1881 పాల్గుణ కృష్ణపంచమి) గుజరాత్ కరియావాడ్ ప్రాంతంలోని రంకారా గ్రామంలో జన్మించాడా బాలుడు. తల్లిదండ్రులు శుద్ధ చైతన్య, కర్మన్ దాస్ తివారీ ఆ చిన్నారికి మూలశంకర్ తివారీ అనే పేరు పెట్టారు. ఎనిమిదో ఏట ఉపనయనం, గాయత్రీ మంత్ర దీక్ష జరిగింది. తన 18వ ఏట చెల్లెలు కలరాతో చనిపోవడం చూసిన తర్వాత చావును మనిషి ఎందుకు జయించలేక పోతున్నాడని ప్రశ్నించుకున్నాడు. అదే సమయంతో సమాజంలో ధర్మం పేరుతో జరుగుతున్న మోసాలకు కలత చెందాడు.

మూల శంకర్ కు 22 ఏళ్లు వచ్చాయి. వివాహం చేసి కుటుంబ బాధ్యతలు అప్పగించాలని తండ్రి నిర్ణయం. కానీ సత్యాన్వేషణతో తపిస్తున్న ఆ యువకునికి ఐహిక సుఖ బంధాలు ఇష్టం లేదు. కాశీ వెళ్లి వ్యాకరణం, జ్యోతిషం, వైద్యం చదువు కోవాలని నిర్ణయించుకున్నాడు. 1846లో ఇంటి నుంచి పారిపోయాడు.

మూల శంకర్ కు మార్గమధ్యలో కొందరు సాధువులు కలిస్తే తన అన్వేషణ గురించి చెప్పాడు. ఆధ్యాత్మిక చింతన కోసం ప్రయత్నిస్తున్న నీకు ఇవన్నీ ఎందుకంటూ అతని ఆభరణాలు దోచుకున్నారు. మూల శంకర్ అనేక ప్రాంతాలు తిరిగి సిద్ధాపూర్ చేరుకున్నాడు. శుద్ధ చైతన్య పేరుతో సన్యాస జీవితం ప్రారంభించాడు. ఒకరోజు మూల శంకర్ ను వెతుకుతూ తండ్రి కర్మన్ దాస్ అక్కడకు చేరుకున్నాడు. కుమారుని బలవంతంగా వెంట తీసుకొని ఇంటికి బయలు దేరాడు. మార్గ మధ్యలో ఒకచోట తండ్రి నిద్రపోతున్న సమయంలో మళ్లీ పారిపోయాడు మూల శంకర్.

విరజానంద ధర్మనం

మూల శంకర్ తన ప్రయాణంలో ఎంతో మంది

యోగులు, మహర్షులను కలసి అనేక విద్వలు నేర్చుకున్నాడు. మధురలో మహర్షి విరజానంద సరస్వతిని కలిసిన తర్వాత జీవితం మలుపు తిరిగింది. విరజానంద దగ్గర వేదోప నిషత్తులను నేర్చుకున్నాడు. మూల శంకరునిపై ప్రేమతో విరజానంద పెట్టిన పేరు దయానంద సరస్వతి. రుగ్మతలతో బాధపడుతున్న మన సమాజానికి వేద సందేశాన్ని అందించి చైతన్య పరచాలని ఆ గురువు సూచించాడు. అదే గురుదక్షిణ.

హిందూ సమాజ జాగరణ

బ్రిటిష్ పాలనలోని భారతదేశంలో హిందువులు బానిసత్వానికి తోడుగా అనేక సామాజిక రుగ్మతలతో బాధపడుతున్నారు. ప్రపంచానికి జ్ఞానభిక్ష పెట్టిన దేశం, సనాతన ధర్మం ఇప్పుడు స్వీయ నాశనం దిశగా వెళ్లడాన్ని చూసి చలించిపోయాడు దయానందుడు. ఈ దురావస్థల నుంచి బయటకు తీసుకురావడం ఎలా అని ఆలోచించారు. ఈ ప్రయత్నంలో మార్చి 1, 1867లో 'పాఖండ ఖండిని' పతాకాన్ని ఆవిష్కరించారు. దురాచారాలపై పోరాటం ప్రారంభించారు. ఈ సంస్కరణలు నాటి బ్రాహ్మణ పూజారులు, పండితులకు అందోళన కలిగించాయి. అయితే ప్రతి ఒక్కరితో ఎంతో ఒపికగా చర్చించి ఒప్పించే వారాయన. తన పర్యటనలో స్వామిజీ ఎంతోమంది శిష్యులను సమకూర్చుకున్నారు.

మరల వే

ఆర్యసమాజ్ స్థాపన

హిందూ సమాజంలో అజ్ఞానం, మూఢ నమ్మకాలు, అంధ విశ్వాసాలతో కూడిన విగ్రహారాధన, జంతుబలులు, అంటరానితనం, సతీ సహగమనం, బాల్య వివాహాలు, వరకట్నం లాంటి దురాచారాలకు కారణం సనాతన ధర్మ మూలాలను మరవడమేనని చెప్పారు దయానంద. హైందవ సమాజాన్ని వేదమార్గం వైపు తీసుకెళ్లడం లక్ష్యంగా పెట్టుకున్నారు. ఇందు కోసం ప్రారంభమైంది 'ఆర్యసమాజ్'.

10 ఏప్రిల్ 1875న, బొంబాయిలో దయానంద 'ఆర్యసమాజ్' స్థాపించారు. ఆర్యులు అంటే శ్రేష్టులు. శ్రేష్టులతో కూడిన సమాజ నిర్మాణమే ఆర్యసమాజ్. కృణ్వంతో విశ్వమార్గం అనేది ప్రధాన నినాదం. భగవంతుడు నిరాకారుడని చాటింది ఆర్యసమాజం. సర్వ వ్యాపకుడైన భగవంతునికి విగ్రహారాధన వద్దని చెప్పారు దయానంద. చతుర్వేదాలు అందరికీ ప్రామాణికాలని చెప్పి, ప్రతి ఒక్కరూ వీటిని అధ్యయనం చేయాలని పిలుపిచ్చారు. ఇందులో స్త్రీ, పురుష వివక్షత లేదు. అగ్ర, నిమ్న కులాల తేడా లేదు. అన్నివర్గాలు యజ్ఞోపవీత ధారణ, గాయత్రీ పఠనం, యజ్ఞం చేయవచ్చని ప్రోత్సహించారు. స్త్రీ, పురుష భేదం లేకుండా అన్ని కులాల వారు పౌరోహిత్యం చేయవచ్చని పిలుపునిచ్చిన దయానంద, దీన్ని ఆచరణలో

చూపించి సంచలనం సృష్టించారు. వితంతు వివాహాలను స్వాగతించారు. కులాంతర వివాహాలకు ఆర్యసమాజ్ మారు పేరుగా నిలిచింది. ఆర్యసమాజ్ ఆధ్వర్యంలో దేశంలో పలు చోట్ల పాఠశాలలు ప్రారంభమయ్యాయి. ముఖ్యంగా బాలికా విద్యపై ప్రత్యేక దృష్టి పెట్టారు.

శుద్ధి ఉద్యమాలు

ఆర్యసమాజం చేపట్టిన కార్యక్రమాల్లో శుద్ధి ఉద్యమాలు చాలా ప్రాచుర్యం పొందాయి. ఆ రోజుల్లో మతం మారిన హిందువులను తిరిగి స్వధర్మంలోకి తీసుకు రావడం ఒక సంచలనం. వీరికి మంత్ర దీక్ష ఇచ్చి యజ్ఞం చేయించి తిరిగి హిందువులుగా మారినట్లు ప్రకటిస్తారు. శుద్ధి ఉద్యమం ఫలితంగా ఇస్లాం, క్రైస్తవ మతాల్లో చేరిన ఎంతోమంది హిందూ సోదరులు తిరిగి హిందువులుగా మారారు. ఒకసారి మతం మారిన హిందువు తిరిగి స్వధర్మంలోకి రాలేదు అనే భ్రమను ఆర్యసమాజ్ దూరం చేసింది.

సత్సార్థ ప్రకాశ్

దయానంద తన బోధనలను 'సత్సార్థ ప్రకాశ్'లో పొందుపరిచారు. 1874లో రాసిన ఈ గ్రంథంలో 13 భాగాలున్నాయి. ఉత్తమ, అదర్శమానవునిగా జీవించేందుకు అనుసరించాల్సిన విధానాలను, వైదిక విధులను



హైదరాబాద్ సంస్థాన విముక్తిలో ఆర్యసమాజ్ పాత్ర చాలా ఉంది. 1892లో స్వామి నిత్యానంద సరస్వతి హైదరాబాద్ ఆర్యసమాజ్ శాఖను ప్రారంభించారు. 1901లో సికింద్రాబాద్ శాఖ ప్రారంభమైంది. అప్పట్లో దీన్ దార్ అంజుమన్ అనే సంస్థ నిజాం ప్రోద్బలంతో పెద్ద ఎత్తున మతాంతీ కరణలకు పాల్పడింది. ఆర్యసమాజ్ వీటిని ధైర్యంగా ఎదుర్కొని శుద్ధి ఉద్యమాలను నిర్వహించింది. దీంతో నవాబు సంస్థానంలో ఆర్యసమాజ్ కార్యక్రమాలపై నిఘా పెట్టారు. సత్సార్థ ప్రకాశ్ ను నిషేధించారు.

ఎన్నోసార్లు విషప్రయోగాలు జరిగినా హఠయోగం ద్వారా ప్రాణాపాయం నుంచి బయటపడ్డారు. 1883లో జోధ్ పూర్ మహారాజా ఆహ్వానం మేరకు అతిథిగా వెళ్లారు దయానంద. అక్కడి ప్రత్యర్థులు వంటవాడికి లంచం ఇచ్చారు. రాత్రి అతడు విషం కలిపి ఇచ్చిన పాలు తాగిన స్వామీజీ అస్వస్థతకు గురయ్యారు. వంటవాడు పశ్చాత్తాపపడి, తప్పును చెప్పుకున్నాడు. దయానందుడు అతడిని క్షమించడమే కాదు, విషయం తెలిస్తే ప్రమాదం అని చెప్పి కొంత డబ్బు ఇచ్చి వెంటనే ఎక్కడికైనా వెళ్లిపోమని పంపేశారు. మహారాజు చైద్యుని పిలిపించినా, అప్పటికే పరిస్థితి విషమించింది. అక్టోబర్ 30, 1883 (దీపావళి)న ఓంకార నాదంతో మహా సమాధి పొందారు స్వామీజీ.

దయానంద జీవించింది 59 ఏళ్లే. కానీ ఆయన చూపించిన మార్గం విప్లవంలా విస్తరించింది. తర్వాత పండిట్ లేఖ్ రామ్, స్వామి శ్రద్ధానంద తదితర మహనీయులు ఆర్యసమాజ ఉద్యమాన్ని ముందుకు తీసుకెళ్లారు. ప్రారంభంలో పంజాబ్, హర్యానా, ఢిల్లీ, సౌరాష్ట్ర, ముంబై ప్రాంతాలకే పరిమితమైన ఆర్య సమాజ ఉద్యమం క్రమంగా దేశమంతటా విస్తరించింది. అమెరికా, కెనడా, బ్రిటన్, ఆస్ట్రేలియా, గయానా, మెక్సికో, నెదర్లాండ్, కెన్యా, టాంజానియా, దక్షిణాఫ్రికా, మారిషస్, సింగపూర్, హాంకాంగ్, పాకిస్తాన్, బర్మా తదితర దేశాలకు ఆర్యసమాజం వ్యాపించింది.

స్వాతంత్ర్య పోరాటంలో పాత్ర

దేశ దుస్థితికి బ్రిటిష్ పాలన కూడా కారణమని గుర్తించారు దయానంద. సంపూర్ణ స్వరాజ్యం రావాలని చాటి చెప్పారు. 1857 ప్రథమ స్వాతంత్ర్య సంగ్రామంలో తెరవెనుక పాత్రను పోషించారు. గోవధ నిషేధం కోసం బ్రిటిష్ వారి మీద ఒత్తిడి తెచ్చారు. దయానంద ఆర్యవీర్ దళ్ ప్రారంభించి యోగ, ఆత్మరక్షణ శిక్షణ ఇప్పించారు. లాలా లజపత్ రాయ్, రాంప్రసాద్ బిస్మిల్, చంద్రశేఖర్ ఆజాద్, వీర్

సావర్కర్, మేదం కామా, మదన్ లాల్ దింగ్రా, మహాదేవ్ గోవింద్ రానడే, స్వామి శ్రద్ధానంద, శ్యాంజీ కృష్ణవర్మ లాంటి స్వాతంత్ర్య సమరయోధులు ఆర్యసమాజ్ తో స్ఫూర్తిని పొందినవారే.

హైదరాబాద్ విమోచనలో

హైదరాబాద్ సంస్థాన విముక్తిలో ఆర్యసమాజ్ పాత్ర చాలా ఉంది. 1892లో స్వామి నిత్యానంద సరస్వతి హైదరాబాద్ ఆర్యసమాజ్ శాఖను ప్రారంభించారు. 1901లో సికింద్రాబాద్ శాఖ ప్రారంభమైంది. అప్పట్లో దీన్ దార్ అంజుమన్ అనే సంస్థ నిజాం ప్రోద్బలంతో పెద్ద ఎత్తున మతాంతీ కరణలకు పాల్పడింది. ఆర్యసమాజ్ వీటిని ధైర్యంగా ఎదుర్కొని శుద్ధి ఉద్యమాలను నిర్వహించింది. ఆర్యసమాజ్ నేత పండిత రామచంద్ర దేహవీర్ అంజుమన్ కార్యకలాపాలను ఎండగట్టారు. దీంతో నవాబు సంస్థానంలో ఆర్యసమాజ్ కార్యక్రమాలపై నిఘా పెట్టారు. సత్సార్థ ప్రకాశ్ ను నిషేధించారు.

హైదరాబాద్ లో ఆర్యసమాజ్ రాజకీయ, సాంఘిక ఉద్యమాలను పెద్ద ఎత్తున చేపట్టింది. స్వేచ్ఛ, మత, భాషాపరమైన హక్కుల కోసం ఆర్యప్రతనిధి సభ, ఆర్య రక్షా సమితిల ఆధ్వర్యంలో 8 సత్యాగ్రహాలు జరిగాయి. ఈ సత్యాగ్రహాల్లో 40 వేల మంది జైలుకు వెళ్లారు. ఆర్ఎస్ఎస్ స్థాపకులు డాక్టర్ హెడ్గేవార్ సూచన మేరకు భయభూతి దాణే, వామన హెడ్గేవార్ తదితర స్వయంసేవకులు ఈ సత్యాగ్రహాల్లో పాల్గొన్నారు. స్వామి రామానందతీర్థ, పండిత నరేంద్ర, యశ్వంతరావు జోషి, కేశవరావ్ కోరట్కర్, వినాయకరావు విద్యాలంకార్, వందే మాతరం రామచంద్రరావు, పండిత గోపదేవ్ శాస్త్రి తదితరులు ఎందరినో ఆర్యసమాజ్ అందించింది. చివరి నిజాం పాలకుడు మీర్ ఉస్మాన్ అలీఖాన్ మీద బాంబు విసిరిన నారాయణరావు పవార్ ఆర్యసమాజీయడే. హైదరాబాద్ తో పాటు తెలంగాణ లోని పలు జిల్లాల్లో ఇప్పటికీ ఆర్యసమాజ్ శాఖలు పని చేస్తున్నాయి.



క్రాంతిదేవ్ మిత్ర

సీనియర్ జర్నలిస్ట్

గత నాలుగేళ్లుగా జాతీయంగా, అంతర్జాతీయంగా అమెరికా ఎదుర్కొంటున్న సవాళ్లను, సమస్యలను అధిగమించే ప్రక్రియ ప్రారంభమైంది. ఈ దిశగా నూతన అధ్యక్షుడు జో బైడెన్ కొన్ని కీలక నిర్ణయాలు తీసుకున్నారు. 46వ అధ్యక్షుడిగా ప్రమాణ స్వీకారం చేసిన జనవరి 20న ఈ నిర్ణయాలను ప్రకటించడం విశేషం. తద్వారా ప్రజలకు ఇచ్చిన హామీలను నెరవేర్చే ప్రక్రియను మొదలు పెట్టినట్లు అధ్యక్షుడు విలేకరుల సమావేశంలో వెల్లడించారు. అమెరికా సంయుక్త రాష్ట్రాల జాతీయ, అంతర్జాతీయ సంబంధాలు పార్టీలను బట్టి మారే సంప్రదాయం లేదు. మౌలికమైన విధానాలలో దాదాపు మార్పు ఉండదు. అలాగే కొన్ని అంశాల విషయంలో ఒకే పార్టీకి చెందిన వారసుడే వచ్చినా కూడా కొన్ని మార్పులు చోటు చేసుకునే విధానం కూడా ఉంది.

ప్రమాణ స్వీకారం చేసిన వెంటనే శ్వేతపాదంలో నిర్వహించిన విలేకరుల సమావేశంలోనే 17 కీలక అంశాలపై నిర్ణయాలకు సంతకాలు చేసి, పచ్చ జెండా ఊపారు. ఇందులో తొమ్మిది నిర్ణయాలు, తన ముందు పని చేసిన ట్రంప్ తీసుకున్న నిర్ణయాలను రద్దు చేసే ఆదేశాలే కావడం విశేషం. పారిస్ వాతావరణ ఒప్పందంలో, ప్రపంచ ఆరోగ్య సంస్థలో మళ్లీ అమెరికాను భాగస్వామ్యం చేయడం, మెక్సికో సరిహద్దులో గోడ నిర్మాణం నిలుపుదల, ముస్లిం వలసలపై నిషేధం తొలగింపు వంటివి అధ్యక్షుడి నిర్ణయాల్లో ముఖ్యమైనవి. బైడెన్ వెనువెంటనే ఆమోదించిన మెజార్టీ నిర్ణయాలపై సర్వత్రా హర్షం వ్యక్తమవుతోంది. అవి అమెరికా ప్రగతికి దోహదపడతాయని ప్రజలు భావిస్తున్నారు. ముఖ్యంగా వీసా విధానాలలో ఆయన తీసుకున్న లేదా తీసుకోబోతున్న నిర్ణయాల

గురించి కూడా చాలా దేశాలలో ముఖ్యంగా భారత్ వంటి దేశంలో సానుకూలతే ఉంది కూడా. అంతర్జాతీయంగా దెబ్బతిన్న ప్రతిష్టను ఈ నిర్ణయాలు పునరుద్ధరించగలవన్న ఆశాభావాన్ని పలువురు అమెరికన్లు వెల్లెబుచ్చుతున్నారు. ముఖ్యంగా పారిస్ వాతావరణ ఒప్పందం, ప్రపంచ ఆరోగ్య సంస్థలో మళ్లీ భాగస్వామ్యం పొందడం ద్వారా అంతర్జాతీయంగా పాత వైభవం రాగలదన్న అభిప్రాయం వ్యక్తమవుతోంది. కరోనా నేపథ్యంలో ప్రపంచ ఆరోగ్య సంస్థ నుంచి అమెరికాను దూరం చేయాలన్న డౌనాల్డ్ ట్రంప్ నిర్ణయం చాలా వివాదాలకు తావిచ్చింది. ట్రంప్ వాదనలో నిజముంది. ఎలాగంటే, కరోనా వైరస్ వ్యాప్తికి దోహదపడిన చైనాకు ప్రపంచ ఆరోగ్య సంస్థ వత్తాసు పలుకుతున్నదని ఆయన ఆరోపించారు. ఊహాన్ ఉత్పాతం గురించి ప్రపంచానికి తెలియచేయడంలో

చమురు మీద ప్రేమతో చరిత్రను మరిచారా?

చైనాతో ప్రపంచ ఆరోగ్య సంస్థ కుమ్మక్కయిందని కూడా ఆయన బాహుటంగానే విమర్శించారు. కానీ చైనాతో అంటకాగిందన్న కారణంగా, కరోనా నివారణలో లేదా, జాగ్రత్తల విషయంలో ప్రపంచానికి ఇరుసుగా వ్యవహరిస్తున్న ప్రపంచ ఆరోగ్య సంస్థను ఆ ప్రమాదకర పరిస్థితులలో బలహీనం చేస్తూ, అమెరికాను దూరం చేయడం ట్రంప్ చేసిన తొందరపాటు చర్యగానే పలువురు విమర్శించారు.

ఇవన్నీ ఎలా ఉన్నా, జో బైడెన్ తీసుకున్న ఒక నిర్ణయంపై నిరసన స్వరాలు వినపడుతున్నాయి. అదే, ముస్లిం దేశాల నుంచి అమెరికాకు జరుగుతున్న వలసలపై ఉన్న నిషేధం తొలగింపు. వివిధ దేశాల నుంచి ముఖ్యంగా కొన్ని సమస్యాత్మక దేశాల నుంచి ముస్లిముల వలసలపై ఉన్న నిషేధాన్ని ఉన్న పళంగా, పూర్తిగా తొలగించడం వల్ల కలిగే లాభాలకన్నా నష్టాలే ఎక్కువన్న వాదన అమెరికన్ జాతీయుల నుంచి వినపడుతోంది. కరోనా గురించి పెద్ద పోరాటమే చేయదలిచిన బైడెన్ ప్రాధాన్యం మారిందేమోనన్న అనుమానాలు వచ్చాయి. నిశ్చయంగా బైడెన్ మొదట పోరాడవలసింది దేశంలో కరోనా తీవ్రత మీదే. దాని మీద ఆయన చర్య తీసుకోలేదని కాదు. కరోనా నివారణకు ఇచ్చిన ప్రాధాన్యం, ముస్లింల మీద నిషేధం ఎత్తివేయడానికి కూడా ఇవ్వడమే కొరుకుడు పడని సంగతి.

బైడెన్ ఎందుకు ఇలాంటి నిర్ణయం తీసుకున్నారు? ఇది కచ్చితంగా చర్చనీయాంశమే. ఇలాంటి ప్రశ్నకు మూలం- అమెరికా గత కొన్నేళ్లుగా సాగిస్తున్న అంతర్జాతీయ ఉగ్రవాదం మీద పోరాటం. బిన్ లాడెన్ వ్యవహారం, ట్రిప్లి టవర్స్ మీద దాడి, అఫ్ఘానిస్తాన్, పాకిస్తాన్లపై అమెరికా అనుసరిస్తున్న వైఖరి ఇవన్నీ కూడా ఉగ్రవాదంపై పోరుకు సంబంధించినవే. పాకిస్తాన్కు అమెరికా సాయం

ఆపడం ఈ క్రమంలోనే జరిగిన మరొక తీవ్ర నిర్ణయం. పైగా పాకిస్తాన్ ఇప్పుడు చైనా చంకలో దూరింది. బీన్ లాడెన్ ను దాచి పెట్టిన పాకిస్తాన్ కంటే, చైనా పంచన చేరిన పాకిస్తాన్ అమెరికాకు పెద్ద బెడద కాదని అనగలమా? ఇప్పుడు చెప్పుకున్న ఏ పరిణామం కూడా చల్లబడే దిశలో లేదు. పైగా బ్రిటన్, ఫ్రాన్స్, స్వీడన్ వంటి దేశాలలో జరుగుతున్న ముస్లిం వ్యతిరేక ఆందోళనలు, మతోన్మాద ముస్లింల అరాచకాలు మొత్తం ప్రపంచాన్నే కలవరపెడుతున్న నేపథ్యంలో బైడెన్ ముస్లిం దేశవాసులకు ఎర్ర తివాచీ తిరిగి పరచాలని నిర్ణయించారంటే ఆశ్చర్యం కలిగించే విషయమే అవుతుంది.

అందుకే బైడెన్ తీసుకున్న ఈ నిర్ణయం విషయంలో భిన్నాభిప్రాయాలు వ్యక్తమవుతున్నాయి. ఆ నిర్ణయం దీర్ఘకాలంలో దేశ ప్రయోజనాలకు అంత మంచిది కాదన్న అభిప్రాయాన్ని కొంతమంది విశ్లేషకులు వ్యక్తం చేస్తున్నారు. దేశానికి ఇంకా ఉగ్రవాద ముప్పు పొందే ఉందని, ఇలాంటి పరిస్థితుల్లో ముందూ వెనక చూడకుండా తీసుకున్న ఏకపక్ష నిర్ణయం ఫలితాలు ఎలా ఉంటాయోనన్న ఆందోళన కొన్ని వర్గాల ప్రజలు వ్యక్తం చేస్తున్నారు. ఉగ్రవాదం, తీవ్రవాదం, ఏ వాదమైనా దేశానికి ముప్పేసని, ఆ ప్రమాదం పైకి కనపడినంత తేలిగ్గా ఉండదని చెబుతున్నారు. అందువల్ల నిర్ణయం తీసుకునే ముందు అధినేత ఆచితూచి ఆలోచించాల్సి ఉందని వ్యాఖ్యానిస్తున్నారు. కానీ ఇంకొక కోణం కూడా ఈ అంశానికి ఉంది. చమురు దేశాలను తమ గుప్పెట ఉంచుకోవాలన్న అమెరికా

ఐరోపా యూనియన్ సహా అనేక పాశ్చాత్య దేశాలు నిరసించాయి. ప్రత్యేకంగా ఒక మతంపై, కొన్ని దేశాలపై ముద్ర వేయడం తగదని వాదించాయి. ఐక్యరాజ్య సమితి తన నిరసన స్వరాన్ని వినిపించింది. అమెరికాలోనూ నిరసనలు వ్యక్తమయ్యాయి. దేశభద్రత ముఖ్యమే అయినప్పటికీ, దానికి ఇది పరిష్కారం కాదన్న వాదనలు వినపడ్డాయి. ఇక హక్కుల సంఘాల ఆందోళనలకు లెక్కలేదు. వీటిని పూర్తిగా బేఖాతరు చేస్తూ ట్రంప్ తన నిర్ణయానికి కట్టుబడ్డారు. ఎవరేమను కున్నా అమెరికా అధినేతగా తనకు దేశభద్రత ముఖ్యమని వ్యాఖ్యానించారు.

తరువాత కాలంలో ఈ నిర్ణయంపై అనేకమంది హక్కుల వాదులు న్యాయస్థానాలను ఆశ్రయించారు. 1965 నాటి ఇమ్మిగ్రేషన్ చట్టం ప్రకారం సవాల్ చేశారు. చివరకు ముస్లిముల వలసలపై నిషేధాన్ని దేశ అత్యున్నత న్యాయస్థానమైన సుప్రీంకోర్టు సమర్థించింది. ప్రధాన న్యాయమూర్తి జస్టిస్ జాన్ రాబర్ట్స్ 5-4 మెజార్టీతో ప్రభుత్వ నిర్ణయాన్ని సమర్థించారు. దీంతో విమర్శకుల నోళ్ళకు తాళం పడింది. తరువాత కాలంలో ఇతర దేశాలను కూడా నిషేధం జాబితాలో చేర్చారు. చాడ్, ఉత్తర కొరియా, వెనెజులా తదితర దేశాలు వీటిలో ఉన్నాయి. 2020 నాటికి ఎరిట్రీయా, కిర్గిజస్తాన్, మయన్మార్, నైజీరియాల్ పైనా నిషేధాన్ని విధించారు. టాంజానియాకు కూడా వర్తింపజేశారు. ఇవన్నీ (మయన్మార్ మినహా) మెజార్టీ ముస్లిం జనాభాగల దేశాలే కావడం గమనార్హం. అంతర్జాతీయంగా చాలా విషయాల్లో ఇవి అగ్రరాజ్యన్ని వ్యతిరేకిస్తాయి. వీలైతే



ఏడు దేశాల నుంచి ముస్లిముల వలసలపై 2017లో నిషేధం విధించారు. 2016 అధ్యక్ష ఎన్నికల్లో విజేతగా నిలిచిన రిపబ్లికన్ పార్టీ అధినేత డొనాల్డ్ ట్రంప్ ఈ కీలక నిర్ణయం తీసుకున్నారు. 2017 జనవరి 20న 45వ అధ్యక్షుడిగా బాధ్యతలు చేపట్టిన ట్రంప్ ఇరాన్, ఇరాక్, సిరియా, యెమెన్, సూడాన్, లిబియా, సోమాలియాల్ నుంచి ముస్లిముల వలసలపై నిషేధం విధించారు. విద్య, ఉద్యోగ అవకాశాల కోసం వచ్చే వారిపై ఈ నిషేధం అమలు చేశారు. దేశ భద్రత కోసం ఈ కఠిన నిర్ణయం తీసుకున్నట్లు ఆయన తన నిర్ణయాన్ని గట్టిగా సమర్థించుకున్నారు. విశాల జనహితం కోసం ఈ నిర్ణయం తీసుకోక తప్పలేదని అప్పట్లో ఆయన వ్యాఖ్యానించారు.

విధానానికి బైడెన్ ప్రాణప్రతిష్ఠ చేయదలుచుకున్నారా? కానీ చమురు ఎగుమతి దేశాలు ఎక్కువగా అమెరికా వైపే ఉన్నప్పుడు మళ్లీ పాత విధానాన్ని యధాతథంగా ఎందుకు తేవడం? ఇరాన్, పాకిస్తాన్ అమెరికా దారికి వచ్చే అవకాశం ఇప్పుడు ఉందా? బైడెన్ కు విదేశాంగ విధానం మీద స్పష్టమైన ఊహ ఏదీ లేదనేటంత వరకు కొందరు విమర్శకులు వెళ్లారు. ముస్లిం దేశాల నుంచి వచ్చి, సమస్యగా మారుతున్నవారితో ప్రపంచంలో పలు దేశాలు ఇక్కట్లు పడుతున్న సమయంలో ఇలాంటి నిర్ణయం కొంత కలవరపెడుతున్నది.

ఏడు దేశాల నుంచి ముస్లిముల వలసలపై 2017లో నిషేధం విధించారు. 2016 అధ్యక్ష ఎన్నికల్లో విజేతగా నిలిచిన రిపబ్లికన్ పార్టీ అధినేత డొనాల్డ్ ట్రంప్ ఈ కీలక నిర్ణయం తీసుకున్నారు. 2017 జనవరి 20న 45వ అధ్యక్షుడిగా బాధ్యతలు చేపట్టిన ట్రంప్ ఇరాన్, ఇరాక్, సిరియా, యెమెన్, సూడాన్, లిబియా, సోమాలియాల్ నుంచి ముస్లిముల వలసలపై నిషేధం విధించారు. విద్య, ఉద్యోగ అవకాశాల కోసం వచ్చే వారిపై ఈ నిషేధం అమలు చేశారు. ఈ మేరకు అప్పట్లో నెంబరు 13769తో కార్యనిర్వాహక ఉత్తర్వులు జారీచేశారు. దేశ భద్రత కోసం ఈ కఠిన నిర్ణయం తీసుకున్నట్లు ఆయన తన నిర్ణయాన్ని గట్టిగా సమర్థించుకున్నారు. విశాల జనహితం కోసం ఈ నిర్ణయం తీసుకోక తప్పలేదని అప్పట్లో ఆయన వ్యాఖ్యానించారు. ఈ ఏడు సమస్యాత్మక దేశాలని, ఆయా దేశాల్లో అంతర్గత పరిస్థితులు సజావుగా లేవని, అక్కడి నుంచి అమెరికాకు వలస వచ్చే ప్రజలపై దాని ప్రభావం ఉంటుందని, అంతిమంగా దీనివల్ల వాషింగ్టన్ కు స్వంంత వాటిల్లుతుందని ఆయన గట్టిగా వాదించారు. ఈ నిర్ణయం అంతర్జాతీయంగా, ముస్లిం దేశాల్లో, ముఖ్యంగా ఈ ఏడు దేశాల్లో అలజడిని కలిగించింది. ట్రంప్ నిర్ణయాన్ని అనేక అరబ్, గల్ఫ్ దేశాలు తూర్పారపట్టాయి.

అమెరికాను దెబ్బతీయడానికి కూడా వెనకాడవు. ఈ కారణంతోనే నిషేధాన్ని విధించినట్లు ట్రంప్ అప్పట్లో వాదించారు.

తాజాగా ట్రంప్ నిర్ణయాన్ని బైడెన్ తిరగతీయడంపై అగ్రరాజ్యంలో ఒకింత వ్యతిరేకత వ్యక్తమవుతున్న వాస్తవాన్ని తోసిపుచ్చలేం. అంతర్జాతీయంగా ఉగ్రవాదం ఏ పేరుతో, ఏ రూపంతో ఉన్నా దానిని ఉక్కుపాదంతో అణచివేయడానికి వాషింగ్టన్ నాయకత్వం పట్టదలతో ఉంటుంది. శ్వేతసౌధంలో ఎవరు పాగా వేసినప్పటికీ ఈ విధానంలో మార్పుండదు. అలాంటిది వచ్చీరాగానే బైడెన్ నిషేధం తొలగించడం పట్ల ఆశ్చర్యం వ్యక్తమవుతోంది. గత ఏడాది జులైలో జరిగిన సభలో అధికారంలోకి రాగానే వెంటనే నిషేధాన్ని అక్షేపానని హామీ ఇచ్చానని ఆ మేరకే ఈ నిర్ణయం తీసుకున్నట్లు బైడెన్ చెబుతున్నారు. ఆ మాట ఎలా ఉన్నా కశ్మీర్ విధానంలో సరేంద్ర మోదీ నిర్ణయాలకు ఒకింత వ్యతిరేకతతో ఉన్న కమలా హ్యూరీస్ ఇప్పుడు అమెరికా చక్రం తిప్పుతున్నారన్న వాదన ఉంది. కాబట్టి బైడెన్ ఇలాంటి నిర్ణయం తీసుకున్నందుకు భారత్ కూడా ఇబ్బంది పడే అవకాశాలు కనిపిస్తాయి. బైడెన్ అమెరికా అధ్యక్షుడు. ఆయన కొన్ని నిర్ణయాలు చేశారు. చేస్తున్నారు. కాబట్టి ఇందులో తప్పుపట్టాల్సినది కానీ, అభ్యంతరం చెప్పాల్సినది కానీ ఏమీ లేదు. ఎవరూ చెప్పలేరు కూడా. కానీ ఇంత ఏకపక్షంగా, తొందరగా, హడావిడిగా, ఎలాంటి చర్చ లేకుండా దేశభద్రతకు కీలక అంశంలో నిర్ణయం తీసుకోవడంలోని సహేతుకతను కొందరు అమెరికన్లు ప్రశ్నిస్తున్నారు. భద్రతా సంస్థల అధికారులు, వివిధ పార్టీల ప్రతినిధులతో భిన్నకోణాల్లో చర్చించి, సావధానంగా నిర్ణయం తీసుకోవాల్సి తప్ప ఇలా కాదన్న వాదన వినపడుతోంది. ఒకటి నిజం. చమురు బావుల మీద ప్రేమ ఉన్నా, మతోన్మాదంతో ఊగిపోతున్న ముస్లిందేశాలను బైడెన్ ఎంతకాలం భరిస్తారన్న ప్రశ్న ఎప్పుడూ ఉంటుంది.★

మీరెన్ని చెప్పండి అయోధ్యలో కడుతున్నారే, అది మనీడు అనిపించుకోదు అని తేల్చేశారు అఖిల భారత మజ్లీస్ ఇత్తేహాదుల్ ముస్లిమీన్ అధ్యక్షుడు జనాబ్ అసదుద్దీన్ ఓవైసీ. పైగా అక్కడ కడుతున్న మసీదులో నమాజ్లు వంటివి చేస్తే హరామ్, అనగా ముస్లిం సంప్రదాయానికి అపచారం. అని చాలా ముందుగానే ఆయన హెచ్చరించారు. తరువాత గుర్తు చేయలేదని నన్నేమీ అనకండి అన్నట్టు. గణతంత్ర దినోత్సవం జరిగిన కొన్ని గంటలలోనే ఓవైసీ కర్ణాటకలోని బీదర్లో జరిగిన ఒక సభలో ఈ విషయాలు చాలా ఆవేశంగా చెప్పారు. అలాగే, అయోధ్య దగ్గర నిర్మించే మసీదు కోసం చందాలు ఇవ్వండి అంటూ ఎవరైనా వచ్చినా విరాళాలు గట్టా ఏమీ ఇవ్వకండి! అది కూడా ముస్లిం సంప్రదాయాలకు పరమ విరుద్ధం అని కూడా తెగేసి చెప్పారు.


అంతిమ తీర్పు అంటూ నిరుదు సుప్రీంకోర్టు ఇచ్చిన అయోధ్య తీర్పులో ఓవైసీకి ఒక్క అక్షరం కూడా నచ్చలేదు. ఆ విషయం ఆయన దాచుకోలేదు కూడా. ఎంతమంది జర్నలిస్టులు అడిగితే అంతమందికీ, ఏ వేదిక కుదిరితే ఆ వేదిక మీద ఆయన ఆ విషయమై కుండలు బద్దలుకొడుతూనే ఉన్నారు. అయోధ్యలో కూలినది మసీదే, ఇది నిజం ఇది నిజం ఇది నిజం అని ముందు తరాలకు కూడా చెబుతామని ఆయన ప్రతిన వూనారు. ఇక్కడ కొంచెం స్పష్టత ఇవ్వవలసిన ఆవశ్యకత కనపడుతోంది. ఓవైసీ మాటలోని కూల్చివేత డిసెంబర్ 6, 1992లో జరిగిన కూల్చివేత అని వేరే చెప్పకర్కలేదు. ఎందుకంటే, 1528లో

అచ్చట ప్రార్థనలు చే

బాబర్ సేనాని మీర్ బకీ భక్తి ప్రపత్తులతో సాగించిన కూల్చివేత గురించి ఆయన చెప్పనే చెప్పరు. ఒకసారి ఎక్కడైనా మసీదు అంటూ నిర్మిస్తే, అది ఎప్పటికీ అల్లాకు చెందిన భూమే అవుతుందని కూడా ఓవైసీ తేల్చారు. సుప్రీంకోర్టు తీర్పు స్ఫూర్తిని ఓవైసీ ఖండ ఖండాలుగా నరుకుతున్నంత మాత్రాన ఆయనకి రాజ్యాంగం మీద గౌరవం, భక్తి, నమ్మకం వగైరా వగైరా లేవని మాత్రం అనుకోవద్దు. ఈ మధ్య ఆయన నోరు తెరిస్తే చాలు అంబేద్కర్ అన్నమాటే వస్తోంది. సీఎవీ వ్యతిరేక ఆందోళనలో మువ్వన్నెల పతాకాన్ని భుజానికి వెల్లింగ్ చేయించేసుకున్నారు ఓవైసీ. కానీ జీహాద్‌ఎంసీ ఎన్నికలలో మజ్లీస్ వాళ్ల చేతిలో, ప్రచారంలో ఆ జెండా కనిపిస్తే ఒట్టు. దీని వెనుక దేవ రహస్యం ఏమిటో తెలియదు.

అయోధ్య తీర్పులోనే మసీదు కట్టుకోవడానికి ఐదెకరాలు కూడా ఇవ్వాలని అత్యున్నత న్యాయస్థానం చెప్పింది. ఆ మేరకే భూమి (అయోధ్య దగ్గర ధన్వాపూర్‌లో) ఇచ్చారు. ఇప్పుడు దాని మీదే ఓవైసీ బాధంతా. మసీదు నిర్మాణానికి అంటూ విరాళాలు సేకరిస్తున్నవారికీ, అక్కడ ఐదెకరాలు తీసుకుని మసీదు కట్టాలనుకుంటున్నవారికీ తెలుసా? అఖిల భారత ముస్లిం పర్సనల్ లా బోర్డు నియమాల ప్రకారం అలాంటి చోట మసీదు కట్టకూడదు. కట్టినా అందులో నమాజు చేయరాదు. మసీదు కూల్చిన చోట మళ్లీ (అయోధ్యలో అన్నమాట) మసీదు కట్టడమే తప్పు, నేను మత పెద్దలను సంప్రదించే చెబుతున్నాను అంటున్నారు ఓవైసీ. వారిని సంప్రదించానని ఓవైసీ చెప్పడం ఆయన వినయ విధేయతలకి నిలువెత్తు నిదర్శనం తప్పితే, ఇస్లాంలో ఆయనకి తెలియని విషయం అంటూ ఏదీ లేకపోవచ్చు.

ఆ మసీదు నిర్మాణంలో తన సహాయ నిరాకరణ ప్రబోధం ఓపిగా విన్నందుకు ఉచితం అన్నట్టు చాలా అదనపు జ్ఞానాన్ని దయచేశారు ఓవైసీ. అసలు అంబేద్కర్ ఏమన్నారు? రాజకీయాలలో వ్యక్తిపూజ వద్దన్నారు. అది ఉత్పాతానికి దారితీస్తుందని నెత్తినారు కొట్టుకున్నారు పాపం! కానీ ఏం జరుగుతోంది ఇవాళ? ఎవరిని చూడండి! ప్రతివాడూ మోదీ భక్తుడైపోయే అని కూడా వాపోయారు. నిజమే, ప్రజాస్వామ్య సిద్ధాంతం మీద, దాని ప్రాతిపదికగా నడిచే రాజకీయాల మీద, వీటన్నిటికీ ఇరుసు వంటి రాజ్యాంగం మీద ఓవైసీకి ఉన్న భక్తితత్పరత ఎవరికి తెలియనిది? అంతేకాదు, ఒక కొత్తపాత సమీకరణను



కూడా ఆయన వునర్ నిర్మించే మహత్తర యత్నంలో కూడా ఉన్నారు. ఎక్కడైనా సరే, ముస్లింలు దళితులతో పోటీ పడవద్దు. వాళ్లని మన వెంట తీసుకువెళ్లాలని చెబుతున్నారు.

ఓవైసీ కొత్త సూత్రాలతో పాపం అయోధ్యలో మసీదు నిర్మాణం పనులు చూస్తున్న ట్రస్ట్- ఇండో ఇస్లామిక్ కల్చరల్ ఫౌండేషన్ సభ్యులకి మార్పు వచ్చినంత వస్తోంది. కానీ వెంటనే తేరుకుని కాస్త గట్టిగానే సమాధానం ఇచ్చారు. ఓవైసీ ఓ ప్రాంతీయ నాయకుడు. హైదరాబాద్ రాజకీయం ఆయనది. ఆయన మాటలు ఆ రాజకీయ ఎజెండాలోవే తప్పితే మరొకటి కావు అని ఫౌండేషన్ కార్యదర్శి అతర్ హుసేన్ కొట్టిపారేశారు. అసలు ఈ భూగోళం మీద ఏ ఖండం కూడా ముస్లిం సంప్రదాయాలకు విరుద్ధం కానేకాదు. అక్కడ అల్లాకి పూజలు చేసినా తప్పేమీ కాదు అని ఘాటుగా స్పందించారు.

హుసేన్ ఇంకా చాలా విలువైన మాటలు చెప్పారు. కానీ అవి ఓవైసీగారికి బొత్తిగా నచ్చవు. అది వేరే సంగతి. ఓవైసీకి జన్మించిన హైదరాబాద్ ప్రాంతానికి 1857 నాటి పోరాటంలోని విషాదం పెద్దగా తెలియదు. బ్రిటిష్ వాళ్లకి వ్యతిరేకంగా జరిగిన ఆ యుద్ధంలో ఓవైసీ పూర్వీకులు పాల్గొనే అవకాశం లేదు. మేమంతా అయోధ్య ప్రాంతం వాళ్లం. ఇది ప్రథమ స్వాతంత్ర్య సంగ్రామానికి ఉయ్యాల వంటిది. అందుకే ఫౌండేషన్ నిర్మిస్తున్న ఆ కేంద్రానికి ఆ పోరాట వీరుల పేర్లు పెడుతున్నాం. అహమ్మదుల్లా షా అనే ఆయన పైజాబాద్ ను కంపెనీ వాళ్ల నుంచి విముక్తం చేశారు తెలుసా? అని ప్రశ్నిస్తున్నారు. అలాంటి అహమ్మదుల్లా షా పేరు ఈ సముదాయానికి పెడితే అది ముస్లిం వ్యతిరేకమా? అని అడుగుతున్నారు హుసేన్.



అసదుద్దీన్ ఓవైసీ

యరాదు!



ఆయోధ్య వద్ద నిర్మించ
తలపెట్టిన మసీదు నమూనా

అసలు అల్లా మీద భక్తి ప్రపత్తులతో ఎక్కడ శిరసు వంచి ప్రార్థించినా అది అపవిత్రం అనిపించుకోదు. వేలాది మందికి వైద్యసేవలు అందించే స్థలం ముస్లిం వ్యతిరేకం కానేకాదు. ఆకలిగాన్న రెండు వేల మందికి నిత్యం అన్నం పెట్టే ఆ కేంద్రం మత వ్యతిరేకం ఎందుకవుతుందో బోధపడడం లేదని కూడా చెప్పారాయన. ఒక గ్రంథాలయం, మ్యూజియం ఉంటాయి. అందులో ఈ దేశం కోసం ముస్లింలు చేసిన త్యాగాలను తెలియచెప్పే విషయాలు ఉంటాయి, ఇది తప్పా అంటున్నారు హుసేన్. అసలు మానవాళికి సేవ చేయాలని భావించడం మత వ్యతిరేకమెలాగవుతుందో మరి! అని కూడా ప్రశ్నించారాయన.

నిజం చెప్పాడూ! ఊరందరిది ఒకదారి ఉలిపి కట్టెది ఒక దారి అన్నట్టు, ఒకవైపు రూబీ వేరు. అయినా కాస్త ఓపిగ్గా ఆయన అంతరంగాన్ని పిసరంత అర్థం చేసుకున్నా అసలు ఉద్దేశం తెలుస్తుంది. అనదుద్దీన్ అనుంగు సోదరుడు అక్బరుద్దీన్ మాటలు ఆయన తలకి బాగా ఎక్కినట్టున్నాయి. మీరే బకీ కూడా ఆయనను ఆపహించినట్టే ఉన్నాడు. ఇతర మతాల వారి ప్రార్థనా మందిరాలను కూల్చి దాని మీద ప్రార్థనా మందిరం కడితే అది పరమ పవిత్రమూ, నిజమైన మతమూ అవుతుందని, అలాంటి ప్రార్థనా మందిరంలో పూజలు గట్లా చేసుకుంటే సర్వశ్రేష్ఠమని అసద్గారి గట్టి నమ్మకంలా ఉంది. ముస్లింలంతా ఏకమైతే డెబ్బాయ్ ఏళ్ల నుంచి ఈ దేశాన్ని ఏలుతున్నవారిని కరివేపాకులా పక్కన పెట్టెయ్యగలం సుమా అని కూడా ఆయన వాక్రుచ్చారు. అంటే ప్రధానంగా కాంగ్రెస్ వారిని. దురదృష్టవశాత్తు సీట్ల విషయంలో గల్లీ పార్టీ మజ్లిస్ కంటే ఆ జాతీయ పార్టీ దిగజారి కుమిలిపోతోంది. కాబట్టి తక్షణ గురి బీజేపీయే. ఈ రెండు పార్టీలు కాకుండా, కేంద్రంలో ఏకేడిన్ కా సుల్తాన్ వైభవం అందుకున్న పార్టీలన్నీ ఇప్పుడు కీర్తిశేషులయ్యాయి. కాంగ్రెస్ మీద మజ్లిస్ కు కోపం ఉండడం సహజం. తమ ఎదుగుదలను మధ్యలోనే వదిలిపెట్టిపోయిందా పార్టీ. ఆ విధంగా చూస్తే మైనారిటీ సోదరులకీ, సెక్యులరిజానికీ కాంగ్రెస్ చేసిన ద్రోహం ఎంతటిది? అందుకే ఒకవైపుకి ఆ పార్టీ అంటే మంట, ప్రస్తుతానికి. బీజేపీ చెప్పే సెక్యులరిజం అంటే ఒకవైపుకి తేళ్లా, జెర్రులా పాకినట్టు ఉంటుంది. కానీ జాతీయ స్థాయిలో మజ్లిస్ ఎదగడానికి ప్రస్తుతానికైనా మరొక పార్టీ అవసరం. ఎలాగూ తెరాసలో కేటీఆర్ కు పట్టాభిషేకం ఖాయం అంటూ వార్తలు వెల్లువెత్తుతున్నాయి. కేసీఆర్ ఖాళీగా ఉండొచ్చు. కాబట్టి ఆయన సాయం తీసుకుంటే, జాతీయ స్థాయిలో మంచి పార్టీగా మజ్లిస్ ఎదిగే అవకాశం కనిపిస్తున్నాయి. బీజేపీ విషయంలో ఎక్కడ ఎగరాలో కాదు, ఎక్కడ తలోగ్గాలో కూడా ఆయనకి బాగా తెలుసు.



జాగృతి చందా
రెన్యూవల్ చేసుకునేవారికి
ప్రత్యేక తగ్గింపు

కరోనా కారణంగా ప్రత్యేక సౌకర్యం

1 సం॥ చందా రెన్యూవల్ చేసుకునే వారికి రూ.100/-

(రూ. 650/-లకు బదులుగా రూ. 550/-లు),

5 సం॥ చందా రెన్యూవల్ చేసుకునేవారికి రూ.200/-

(రూ.3000/-లకు బదులుగా రూ.2800/-లు)

తగ్గింపు కలదు.

రెన్యూవల్ చేయునప్పుడు పాత మొబైల్ నెంబర్ తో పాటు

చందా కోడ్ ను కూడా తప్పక రాయాలి,



1 సం॥ చందా రెన్యూవల్ రూ.550/-

కోసం పక్కనున్న క్యూఆర్ కోడ్ లేదా

<http://payit.cc/S8242>

లింక్ ని ఉపయోగించండి

5 సం॥ చందా రెన్యూవల్ రూ. 2800/-

కోసం పక్కనున్న క్యూఆర్ కోడ్ లేదా

<http://payit.cc/S8309>

లింక్ ని ఉపయోగించండి



ఈ అవకాశం 2021 మార్చి 31

వరకు మాత్రమే.

(2020 జనవరి 1 నుండి 2021 మార్చి 31 మధ్యకాలంలో

చందా పూర్తవుతున్న వారికి మాత్రమే ఈ తగ్గింపు కలదు.)

కొత్తగా 1 సం. చందా కట్టేవారికి రూ. 650/-,

5 సం.ల చందా కట్టేవారికి

రూ. 3000/- లు మాత్రమే.

మీ చందాను చెల్లించడానికి పక్కనున్న క్యూఆర్ కోడ్

లేదా వాటి క్రింది లింక్ లను ఉపయోగించండి.



1 సం. చందా రూ. 650/-

<http://payit.cc/S14814>



5 సం.ల చందా రూ. 3000/-

<http://payit.cc/S14813>

వివరాలకు : 040-27561453, 9959997013

పూర్తి వివరాలు 4వ పేజీలో..

అప్పటివరకూ ఎంతో ప్రశాంతంగా ఉన్న 'చందమామ గేటెడ్ కమ్యూనిటీ' ఒక్కసారిగా ఉలిక్కిపడింది. నగరంలోని ప్రయిమ్ లోకేషన్ (ప్రధాన ప్రాంతం)లో మొత్తం రెండువందల అపార్ట్ మెంట్స్ తో విస్తరించి, ఎక్కువగా ధనవంతులైన ఎన్.ఆర్.ఐ.ల కుటుంబాలు నివసించే ప్రాంగణం అది.

పండుగలు - పబ్బాలు, వీకెండ్ పార్టీలతో ఎప్పుడూ నందడి, నందడిగా ఉండే ఆ ప్రాంగణం 'కరోనా' కారణంగా చిన్నబోయింది!!

గేటెడ్ కమ్యూనిటీకి ప్రెసిడెంట్ గా ఉన్న ప్రసాదరావు గారు, అస్పష్టమైన డాక్టర్ల సలహా మేరకు హాం క్వారంటైన్ లో ఉన్నారు. ఆరోజు తీవ్రమైన జ్వరం, శ్వాస సంబంధమైన ఇబ్బంది కారణంగా 104కు కాలి చేశాడు. ఈలోగా బాధ తీవ్రమైంది. తట్టుకోలేకపోతున్నాడు. అంబులెన్స్ వచ్చేలోగా బయట నిలబడడామని మెల్లగా నడుచుకుంటూ రోడ్డు మీదకు వచ్చాడు. శ్వాస తీసుకోవడం చాలా ఇబ్బందిగా అనిపించింది, కళ్లు తిరిగి కిందపడిపోయాడు.

చూసిన వాళ్ళెవ్వరూ, కరోనా భయంతో సహాయానికి ముందుకు రాలేదు. పాపం అక్కడే విలవిల లాడుతూ కొన ప్రాణాలతో అల్లాడిపోయాడు. సమయానికి భార్య, పిల్లలు అంతా విదేశాలలో ఉండటంతో, అందరూ ఉండి కూడా ఎవరు లేని అనాధ అయ్యాడు. సుమారుగా నాలుగు గంటలపాటు సహాయం కోసం అందరినీ దీనంగా అర్పించాడు. ఎరిగినవారు, ఎరుగనివారు ఎవ్వరూ సాహసించేసిన సహాయానికి ముందుకు రాలేదు. గుక్కెడు మంచినీళ్లకోసం పరితపించాడు. శరీర బాధకన్నా మానసిక బాధ ఎక్కువగా ఆయనను క్రుంగదీసింది. ఏమిటీ పరిస్థితి? ఇప్పుడేదైనా అయితే నా గతి ఏం కాను? నాకు దిక్కెవరు? ఫోన్ లో మెసేజెస్ పెట్టినా బంధువులు, స్నేహితులు ఎవ్వరూ స్పందించలేదు? ఇప్పుడేలా? జీవీ పెరిగింది, శ్వాస తీసుకోవడం మరింత కష్టమైంది. మనోధైర్యం నష్టమైంది అంతే... రెప్పలు బరువుగా వాలిపోయాయి. బలంగా శ్వాస వదిలి నడిరోడ్డుపైనే తలవాల్చాడు ప్రసాదరావు.

దబ్బు, పరపతి అన్నీ ఉండి, నిన్నా మొన్నటివరకు ప్రెసిడెంట్ హోదాలో అన్నీ తానై, చందమామలో కార్యక్రమాలు నిర్వహించిన పెద్దమనిషి, ఈ రోజు దిక్కులేని శవం అయ్యాడు. ప్రసాదరావు గారు స్వతహాగా చాలా మంచివారు. అందరికీ ఆయనపై అభిమానం ఉంది కానీ, ఎవరి ప్రాణం వాళ్లకు తీపే కదా! అందుకే కరోనా భయంతో ఎవ్వరూ ముందుకు రాలేకపోయారు. కనీసం శవాన్ని తీసి దిక్కులేకుండా పోయింది.

అదే కమ్యూనిటీలో ఉండే మైత్రి అప్పుడే బయటి నుండి వస్తూ ఆ దృశ్యాన్ని చూసి నిర్వాంతపోయింది.

తన దగ్గరున్న పి.పి.ఇ. కిట్ వేసుకొని, వెంటనే హెల్త్ సెంటర్ కు, అంబులెన్స్ కు, నగరపాలక అధికారులకు, పోలీసులకు ఫోన్ చేసింది. మైత్రి తల్లిదండ్రులు దూరంగా నిలబడి వద్దని ఎంత వారించినా వినిపించుకోలేదు. రేపు మనకు ఇలాంటి పరిస్థితి వస్తే... అంటూ ఎదురు ప్రశ్న వేసింది. ఇది చూసిన కమ్యూనిటీలోని మరికొందరు యువకులు ముందుకు వచ్చారు. అంతా దగ్గరుండి అధికారుల సహాయంతో అంత్యక్రియలు పూర్తిచేశారు.

* * *

ఆ మరునాడు గేటెడ్ కమ్యూనిటీలోని అందరి ఫోన్ నంబర్స్ తీసుకొని, అత్యవసర సమావేశం ఉందని, అందరూ తప్పనిసరిగా హాజరు కావాలని ఒక మెసేజ్ పెట్టి, సమావేశ ఉద్దేశాన్ని పర్సనల్ గా ఫోన్ చేసి అందరికీ వివరించింది మైత్రి. అలాగే నిన్న తనకు తోడుగా సహకరించిన యువకులతో సమావేశమై తన ఆలోచనలు వివరించింది. అందరూ కలిసి పనిచేయటానికి సంతోషంగా ఒప్పుకున్నారు.

కానీ... అనుకున్న సమయానికి సమావేశానికి ఒక్కరు కూడా హాజరు కాలేదు. మైత్రితో పాటు తన మిత్రబృందం అంతా చాలా నీరసపడ్డారు. మంచి చేస్తానన్నా ఎవ్వరూ ముందుకు రాకపోయేసరికి అందరూ చిరాకుపడ్డారు. అసలు మనకెందుకొచ్చిన గోల, వదిలేద్దాం అనుకున్నారు. కానీ మైత్రి తనకు మరొక్క అవకాశం ఇవ్వమని, ఈ సారి కూడా ఎవ్వరూ రాకుంటే మీరన్నట్లే చేద్దామని అందరికీ నచ్చచెప్పి ఒప్పించింది.

* * *

కమ్యూనిటీలో ఒంటరిగా నివసించే రాజ్యలక్ష్మి గారు, అదే సీట్ లో ఉన్న తన తమ్ముడు వాళ్ల ఇంటికి వెళ్తూ- వస్తూ వుండేది. ఆ రోజు వాళ్ల తమ్ముడి కొడుకుకు కరోనా పాజిటివ్ అని తెలిసింది. ఆ అబ్బాయితో ప్రయిమరీ కాంటాక్ట్ లో ఉన్నవారందరిని, హాం క్వారంటైన్ చేసి, వారి సమానాలను పరీక్షలకు పంపిస్తున్నారని తెలిసిన రాజ్యలక్ష్మి గారు ఒక్కసారిగా కుప్పకూలిపోయింది. ఒక వేళ తనకు పాజిటివ్ వస్తే ఎలా? ఆ ఊహకే ఆమె భయపడిపోయింది, పిల్లలెవ్వరు అందుబాటులో లేరు, ఏం చేయను!

తనను ఎవరు ఆదరిస్తారు? ఇల్లు కదలకుండా ఉంటే తనకు ఎవరు సహాయం చేస్తారు? సహాయం చేసే తమ్ముడు కూడా ఇబ్బందుల్లో ఉన్నాడు! ఇప్పుడేలా? తీవ్ర మనస్తాపంతో గుండె చెదిరింది, మనోధైర్యం నష్టమైంది, అంతే బలహీనమైన ఆ క్షణంలో నిర్ణయం తీసుకొని, ఉరివేసుకొని ఆత్మహత్య చేసుకుంది.

ఈ వార్త చందమామ గేటెడ్ కమ్యూనిటీ వాసులను మరింత భయపడేలా చేసింది. అందరూ కరోనా భయంతో వణికిపోయారు. ప్రాణాలు అరచేతిలో పెట్టుకొని స్వీయ నిర్బంధం (సెల్ఫ్ లాక్ డౌన్) తీసుకున్నారు.

మళ్లీ దైర్యంచేసి తన బృందంతో కలిసి, రాజ్యలక్ష్మి

గ్రహణం

రంగనాథ్ సుదర్శనం

గారి అంత్యక్రియలన్నీ పూర్తిచేసింది మైత్రి.

* * *

ఒకసారి అందరినీ సమావేశానికి రావాల్సిందిగా మళ్లీ ఆహ్వానించింది మైత్రి. ఈ సారి అందరూ సమావేశానికి హాజరయ్యారు. కొవిడ్ -

19 నిబంధనలు పాటిస్తూ, సోషల్ డిస్టెన్స్ పాటిస్తూ, పూర్తిగా సానిటైజ్ చేసిన సమావేశమందిరంలో సభ్యులంతా సమావేశమయ్యారు. వాతావరణం చాలా గంభీరంగా ఉంది. అప్పటికే ఆ కమ్యూనిటీని కుదిపేసిన వరుస ఘటనల కారణంగా అందరూ భయకంపితమై దిగాలుగా కూర్చున్నారు. 'సింహానికి వంతులవారీగా ఆహారం కోసం వెళ్లే జంతువుల్లా' ఎప్పుడు తమ వంతు వస్తుందో! ఎవరిని ఈ కరోనా మహమ్మారి కబళిస్తుందోనని! అంతా విషాద వదనాలతో దిగాలుగా కూర్చున్నారు.

మైత్రి ఈ వాతావరణాన్ని తేలికచేయడానికి, అందరిలో మనోధైర్యం నింపడానికి, అందరినీ ఉద్దేశించి మాట్లాడటం మొదలు పెట్టింది.

“పెద్దలందరికీ నమస్కారం!

మనం గతంలో అనేక ఈవెంట్స్, మన చందమామ గేటెడ్ కమ్యూనిటీ అధ్యక్షులలో చాలా ఘనంగా నిర్వహించాము. మనమంతా ఎక్కడో పుట్టి- పెరిగి ఇక్కడ కలిసి ఉంటున్నాము. ఎన్నో సంతోషాలను కలిసి పంచుకొని ఆత్మీయులుగా దగ్గరైన




వాకాటి పాండు
రంగరావు స్మారక
దీపావళి కథల
పోటీకి
ఎంపికైనది

విడిచింది

మనం, ఒక కుటుంబంలా కలిసి
మెలసి ఉన్నాము. కానీ ఈరోజు
అందరికీ కష్టం వచ్చింది! ఇది డబ్బు
ఖర్చు పెట్టి దూరం చేసుకునేది
కాదు. ఇది అందరం
కలిసికట్టుగా ఎదు
రించాల్సిన సమస్య,
కరోనా కన్నా
మనలోని భయం
చాలా ప్రమాదకర
మైనది. ముందు
మనం ధైర్యంగా
ఉంటూ అందరిలో

ధైర్యాన్ని నింపాల్సిన అవసరం ఎంతైనా ఉంది.
మనమెవ్వరము ఒంటరివాళ్లము కాదు! మనం ఒకరికి
ఒకరు తోడుగా ఉన్నాము అన్న భావన మనలో
ఏర్పడాలి, ఆ నమ్మకం అందరిలో కలగాలి. ఒక్క
విషయం మాత్రం నిజం, అదేంటంటే? మనను





ఈ సమయంలో మనం ఒకరికి ఒకరం అండగా నిలబడాలి. అందుకే ఒక 'వాట్సాప్ గ్రూప్'ను ప్రారంభం చేస్తున్నాము, ఇందులో అందరూ జాయిన్ అవ్వండి, ఎవరికి ఎలాంటి ఇబ్బంది వచ్చినా గ్రూప్ లో పెట్టండి, వెంటనే అందరం స్పందిద్దాము. అందరం సమస్య ఉన్నవారికి తోడుగా నిలబడదాము. అలాగే అందరూ తప్పనిసరిగా రెండు పి.పి.ఇ. కిట్స్ అందుబాటులో ఉంచుకోండి, అందరూ ఒక 'పల్స్ ఆక్సీ మీటర్' దగ్గర ఉంచుకుంటే మంచిది. దీని ద్వారా మనకు ఇబ్బంది అనిపించినప్పుడు, మన ఆక్సిజన్ లెవెల్స్ చెక్ చేసుకోవచ్చు.

మనమే కాపాడుకోవాలి! మనను ఎవరో వచ్చి కాపాడుతారు అనుకోవడం భ్రమే. ఈ వాస్తవం అందరూ గుర్తించాలి”.

బహుశా.. ఇది వేరే సందర్భం అయి ఉంటే, మైత్రి మాటలు ఆసలెప్పుడు వినేవారు కాదు, అంతేకాక తననెప్పుడు పట్టించుకునే వారు కూడా కాదు. కానీ... ఇప్పుడు వరిస్తోంది వేరు, పైగా ఎవ్వరూ ముందుకురాకున్నా మైత్రి ధైర్యంగా ప్రసాదరావుగారికి, రాజ్యలక్ష్మిగారికి దగ్గరుండి తనవంతు సహకారం అందించిన విషయం అందరూ కళ్లారా చూశారు. ఆ మంచి పేరున్న కారణంగా ఆమెపై ఉన్న సదాభిప్రాయంతో అందరూ మైత్రి మాటలు ఆసక్తిగా వింటున్నారు.

“నేను, నా మిత్రులం కలిసి ఒక ఆలోచన చేశాం! అందరూ సహకరించాల్సిందిగా కోరుచున్నాను.

ఇప్పుడు మిత్రుడు రాహుల్ దీనిని వివరిస్తాడు” అంది మైత్రి.

“అందరికీ నమస్కారం! రెండువందల కుటుంబాలు నివసిస్తున్న మన కమ్యూనిటీలో ఇప్పుడు భయం కమ్ముకుంది!! అందరూ నిరాశ నిస్పృహలో ఉన్నారు. ఈ సమయంలో మనం ఒకరికి ఒకరం అండగా నిలబడాలి. అందుకే ఒక 'వాట్సాప్ గ్రూప్'ను ప్రారంభం చేస్తున్నాము, ఇందులో అందరూ జాయిన్ అవ్వండి, ఎవరికి ఎలాంటి ఇబ్బంది వచ్చినా గ్రూప్ లో పెట్టండి, వెంటనే అందరం స్పందిద్దాము. అందరం సమస్య ఉన్నవారికి తోడుగా నిలబడదాము. అలాగే అందరూ తప్పనిసరిగా రెండు పి.పి.ఇ. కిట్స్ అందుబాటులో ఉంచుకోండి, అందరూ ఒక 'పల్స్ ఆక్సీ మీటర్' దగ్గర ఉంచుకుంటే మంచిది. దీని ద్వారా మనకు ఇబ్బంది అనిపించినప్పుడు, మన ఆక్సిజన్ లెవెల్స్ చెక్ చేసుకోవచ్చు. ప్రమాదం

మించిపోకముందే తగిన విధంగా జాగ్రత్తపడవచ్చు. ఇవన్నీ బట్టగా కొనుగోలు చేద్దాము, కాస్తా తక్కువ ధరకు వస్తాయి. అలాగే మనకోసం ఒక కార్పొరేట్ హాస్పిటల్ వారిని కాంటాక్ట్ చేశాము, ఎవరికి ఇబ్బంది వచ్చినా అన్ని సౌకర్యాల అంబులెన్స్ మనకు అందుబాటులో ఉంటుంది. వైద్య సహకారం కూడా మన కమ్యూనిటీకి అందిస్తారు. అలాగే మనకు ఒక డాక్టరును, ఒక నర్సును కేటాయిస్తారు. దానికి తగిన ఫీజ్ ప్రతివెలా మనం చెల్లించాల్సి ఉంటుంది. ఎవరికి పాజిటివ్ వచ్చినా లేదా ఎవరు క్వారెంటైన్ లో ఉన్నా వారికి అవసరమైన ఫుడ్ వగైరాలు అందరం మన బాధ్యతగా అందిద్దాము. చేసుకోలేని వారికి మన ఇళ్లలో తయారు చేసి అందిద్దాము. అలాగే ప్రతిరోజూ రోగ నిరోధక శక్తిని పెంచే శౌంఠి, మిర్యాలు, దాల్చినచెక్క, లవంగాలు, ఎండు ద్రాక్ష, తులసి, నిమ్మరసం తేనెలు కలిపిన కషాయం వంతులవారీగా తయారు చేసి అందరికీ అందుబాటులో ఉంచుదాము. వీలైన వాళ్లు ఇంట్లోనే చేసుకొని తాగితే మంచిది. అలాగే కూరగాయల కోసం మనం ఎక్కడికి వెళ్లకుండా, ఇక్కడే అందుబాటులో ఉండేలా, పక్కనే ఉన్న పల్లెనుండి రోజూ తెచ్చి పూర్తిగా శుభ్రం చేసి ఇచ్చిపోయేలా ఏర్పాటు చేసుకుందాము. కాస్తా ధర ఎక్కువైనా చెల్లించి ఆరోగ్యులు కాపాడుకుందాము.” అందరూ గట్టిగా చప్పుట్లు కొట్టారు.

రఘురామ్ గారు కమ్యూనిటీలో సీనియర్ సిటిజెన్. భార్య, భర్త ఇద్దరే ఉంటారు. ఆయన దీనిని స్వాగతిస్తూ నిజంగా ఇప్పటివరకు భయం భయంగా ఎప్పుడు ఏం జరుగుద్దో, మాలో ఎవరికన్నా ఏదైనా అయితే ఎలా, మా ఇద్దరికీ పాజిటివ్ వస్తే ఏం కాను? అని భయపడ్డాము. కానీ ఇప్పుడు ధైర్యం వచ్చింది అని కన్నీటి పర్యంతం అయ్యారు.

పరంధామయ్య గారు ఈ సమావేశాన్ని లైవ్ లో విదేశాలలో ఉన్న వారి పిల్లలకు చూపించారు. వారి అబ్బాయి మాట్లాడుతూ.. “హేయ్ గాయ్స్ థాంక్స్ ఎ లాట్, ఇప్పటివరకు అమ్మ నాన్న ఎలా! అని బెంగగా ఉండేది, యూ గాయ్స్ రాక్ డ్... ఇప్పుడు ధైర్యం వచ్చింది. మీకు అన్నిరకాలుగా సపోర్ట్ చేస్తాము... థాంక్స్.. థాంక్స్ సో మచ్” అన్నాడు.

“అమ్మా... ఈరోజే మా ఊరికి వెళ్లిపోదామని నా భార్య, నేను అనుకున్నాము. కానీ, మీ మాటలు విన్నాక మా నిర్ణయం మార్చుకున్నాము, అని ఎనభై వడిలో ఉన్న నుబ్బారావు గారి దంపతులు మాట్లాడుతూ కన్నీటి పర్యంతం అయ్యారు.

ఒక రిటైర్డ్ ఐ.ఏ.ఎస్. అధికారి అందరికీ పి.పి.ఇ. కిట్స్ తన స్వంత డబ్బులతో కొనిస్తానని ముందుకొచ్చాడు. మరికొందరు కలిసి అందరికీ పల్స్ ఆక్సీ మీటర్స్ కొంటామన్నారు.

మైత్రి సున్నితంగా ఇవన్నీ వద్దని వారించింది. ఇక్కడున్న వారంతా చెల్లించే స్తోమత ఉన్నవారే. మనం చేయాల్సిందల్లా అందరం కలిసి ఎవరికి ఇబ్బంది వచ్చినా మేమున్నామని నిలబడాలి. వారు ఒంటరివారు కాదనే ధైర్యం కల్పించాలి అది చాలు. కరోనా కన్నా ధైర్యం కోల్పోవడమే పెద్ద ప్రమాదం, కాబట్టి ధైర్యంగా అందరం ఒకరికొకరం తోడుగా ఉందాము. కష్టసుఖాలను కలిసి పంచుకుందాము అది చాలు అంది మైత్రి.

మనం చేయాల్సిందల్లా ఒక్కటే ఎవరికైనా ఇబ్బంది అనిపిస్తే, వారికి సకాలములో వైద్యాన్ని అందిద్దాం, పాజిటివ్ వచ్చిన వారికి మనోధైర్యం కల్పించి, వారికి అవసరమైన వైద్యం, ఆహారం అందరం కలిసి అందిద్దాం. వారికి మనమంతా అండగా నిలబడదాము. అది మెడిసిన్ కన్నా ఎక్కువగా పనిచేస్తుంది అంది మైత్రి.

హాలు మారుమ్రోగేలా చప్పుట్లు వినిపించాయి. అందరి ముఖాలు చంద్రబింబాల్లా వికసించాయి.

ఒంటరిగా ఉన్నవాళ్లు, పిల్లలు దూరంగా ఉన్నవాళ్లు. ఈ పిల్లల ఆలోచనకు మురిసిపోయారు. వీరిలో వారి పిల్లలను చూసుకున్నట్లు ఆనందపడ్డారు.

ఇప్పుడు అందరూ కాస్త స్థిమితపడ్డారు, మనం ఒంటరివాళ్లము కాదు అన్న నమ్మకం కలిగింది.

ఇది చాలు. కరోనా కావొచ్చు, మరొకటి కావొచ్చు, మన ధైర్యం ముందు మోకరిల్లుతుంది. రోగికి కావాల్సింది ఓదార్పు, ధైర్యం ఆ తరువాతే ఏ ఏకిత్త అయినా!!

ఇప్పుడా ఓదార్పు లభించింది, ఆ నమ్మకం కలిగింది. ఇప్పుడు వాళ్లు కాదు, కరోనా భయ పడుతుంది.

చందమామకు పట్టిన గ్రహణం విడిచింది. ఈ స్ఫూర్తి మరికొందరికి ఆదర్శం కావాలి. ఈ స్ఫూర్తి కరోనాపై తప్పక గెలుస్తుంది. ★

వ్యర్థాలతో అనర్థాలు..

వాతావరణ మార్పులు/భూతాపం పెరగడానికి గల ప్రధాన కారణాలలో మొదటి రెండు - వాహన కాలుష్యం, వ్యర్థాలను నివారించకపోవడమే అని చెప్పవచ్చు. ఈ రెండింటిని అదుపుచేయకపోతే భూమి మరో మూడు లేదా నాలుగు దశాబ్దాలలో అంగారక గ్రహం (నిర్జీవ గ్రహం) లాగా మారిస్తూ ఆశ్చర్య పడనక్కర్లేదు. వాతావరణ మార్పుల వలన నీటి కొరత, అధిక ఉష్ణోగ్రతలు, ఆకాల వర్షాలు, ఈదురు గాలులు, వరదలు, కరువులు, సముద్ర మట్టం వంటివి పెరుగుతాయి. తీరప్రాంతాలు (దీవులు) మునిగిపోయే ప్రమాదం కూడా ఉంది. అన్నిరకాల జీవుల మనుగడ కష్టంగా మారుతుంది. కాబట్టి మనమందరం 'సుస్థిర మనుగడ కోసం' తప్పక పరిష్కార మార్గాలను అనుసరించాలి.

పెరుగుతున్న జనాభా, ఆధునిక జీవన విధానం వల్ల పల్లెల్లో నిత్యం పదుల టన్నుల్లో వ్యర్థాలు వెలువడుతుంటే, పట్టణాలలో వందల/వేల టన్నుల్లో వ్యర్థాలు విడుదలవుతున్నాయి. ప్లాస్టిక్ సంచులు ఎక్కువగా వాడుతున్నారు. ఎక్కడపడితే అక్కడ చెత్త పడేస్తున్నారు. ఇలా పడేసిన చెత్త నీటికుంటల్లోకి చేరి తాగునీటిని కలుషితం చేస్తుంది. పట్టణాలలో ఈ వ్యర్థాలకు పరిశ్రమల నుంచి వెలువడే వ్యర్థాలు కూడా తోడవుతున్నాయి. ఇవి ఆరోగ్యానికి అత్యంత ప్రమాదకరం. మరొకవైపు తగినన్ని వర్షాలు లేకపోవడంతో తీవ్ర నీటి కొరత ఏర్పడుతోంది. పరిస్థితి ఇలాగే ఉంటే మున్ముందు నీటి కొరతతో జీవుల మనుగడ కష్టమవుతుంది.

కోళ్ల పెంపకం, బర్రెల పెంపకం, గొర్రెల పెంపకం, పండ్ల తోటల సాగు వంటి వ్యవసాయ

అనుబంధ పరిశ్రమలు పక్కతి వైపరీత్యాలతో తీవ్ర నష్టాలను ఎదుర్కొంటున్నాయి. కాబట్టి ప్రకృతి వైపరీత్యాలను అదుపు చేయడం మనందరి బాధ్యత.

వర్షపు నీరు, నదులు, సరస్సులలోని నీరు కొంచెం కొంచెంగా ఇంకి భూగర్భ జలాలను పెంచుతుంది. దానిని మనం మోటార్ల సహాయంతో తోడి మన గృహాలలో వాడుకుంటాం. తక్కువ సమయంలో ఎక్కువ వర్షం పడినప్పుడు నీటి నిల్వ పరిసరా లలో చెత్త పెరగడం వలన భూమిలోనికి నీరు ఇంకడం లేదు. మరోవైపు అధిక ఉష్ణోగ్రతలతో నీటి ఆవిరి పెరగడం వలన భూగర్భ జలాలు వేల అడుగుల లోతుకు పడిపోతున్నాయి. అంతేగాక భూమి పొరలలో నీరు లేక విషవాయువులు చేరుతున్నాయి. అధిక ఉష్ణోగ్రతలు ఎక్కువ రోజులు ఉంటే భూమి పొరలలో వేడి బాగా పెరిగి భూమి కుంగిపోయే ప్రమాదం ఉంది. ఢిల్లీ, ముంబై, చెన్నై, కోల్కతా వంటి నగరాల్లో ఈ పరిస్థితిని మనం గమనించ వచ్చు.

హైదరాబాద్, ముంబై, బెంగళూరు, చెన్నై, పుణె, ఢిల్లీ, కోల్కతా, భోపాల్ వంటి మహానగరాలలో రోజుకు 4,500 - 5000 టన్నుల దాకా వ్యర్థాలు వెలువడుతున్నాయి. వీటిలో 60 శాతం రీసైక్లింగ్ ద్వారా ఎరువుగా ఉపయోగించవచ్చు. వర్షధార భూములలో భూసారం పెంచడం, పంటలకు కావలసినంత నీటిని పైపొరల్లోనే నిల్వ చేయవచ్చు. అప్పుడు విత్తనం మొలకెత్తే శాతం, ఎరువుల

వినియోగం, మొక్క పెరుగుదల, పంట దిగుబడి అన్నీ పెరుగుతాయి. ఈ విధంగా తయారైన ఎరువును వాడిన కూరగాయలు తింటే పూర్తి ఆరోగ్యకరం. శరీరంలో ప్రాణవాయువు నిల్వలు పెరుగుతాయి.

ప్రకృతి వైపరీత్యాలపై పోరాటం మనందరి బాధ్యత

- మన కాలనీ/గ్రామం/వీధిని శుభ్రపరచుకునే బాధ్యత పూర్తిగా మన మీదే ఉంటుంది. ఒకవేళ అలా బాధ్యతగా లేకపోతే మనకే ప్రమాదం.

- ప్రతిఒక్కరూ చెత్త నిర్వహణపై అవగాహన పెంచుకోవాలి. పురపాలక సంస్థలు వ్యర్థాల నిర్వహణ విభాగంలో పనిచేసే ప్రతి ఉద్యోగికి తగిన శిక్షణ ఇవ్వాలి.

- చెత్తను సాధ్యమైనంత వరకు వార్డు/కాలనీ/వీధిలోనే పునర్నిమియం అయ్యేలా చూడాలి. పొడి, తడి చెత్తను వేర్వేరుగా సేకరించాలి.

ప్రతిదీ ప్రభుత్వమే చేస్తుందిలే అనుకుంటే పొరపాటే. దాని భారాన్ని అప్పుల రూపంలో లేదా పన్నుల రూపంలో ప్రజలు మోయవలసి ఉంటుంది. మనందరం ప్రకృతి వైపరీత్యాల తీవ్రతను తగ్గించ దానికి ముందుకు రావాలి. తద్వారా వ్యవసాయ సంక్షోభం, ఆహార ధరల నియంత్రణ, వలసలు అరికట్టగలం.

వ్యాసకర్త: సుస్థిర అభివృద్ధి లక్ష్యాల పరిశోధనా నిపుణులు
సెల్: 9959655164



ప్రతి ఒక్కరికి ఆశలు, ఆశయాలు ఉండడం సహజం. మనిషి మనుగడకు అవి అవసరం కూడా. వాటి సాధనకు సహనం, ఓర్పు, కృషి ప్రధానం. ఈ త్రిశక్తిధారణం విజయానికి పునాది అవుతుంది. ఆత్మవిశ్వాసం, ఆత్మస్థైర్యం, పట్టుదల, అంకిత భావం కార్యసాధకుల లక్షణాలుగా చెబుతారు. ఆత్మవిశ్వాసం, ఆత్మాభిమానం కలవారికి సహజంగానే గుండెదైర్యం ఉంటుంది. అవసరమైనప్పుడు ఎవరినైనా ఎదిరించగలరు, ఏమైనా చేయగలరు. నిజమైన కార్యసాధకుడు కబుర్లతో కాలక్షేపం చేయడు. మీనమేషాలు లెక్కించడు. లక్ష్యసాధనలో జయాపజయాలను, సుఖదుఃఖాలు, కష్టసుఖాలను సమదృష్టితో చూస్తాడు. తలపెట్టిన కార్యాన్ని ఎలాగైనా సాధించాలనే తపన, పట్టుదల ఉన్నప్పుడు ఫలితాలు అనుకూలంగానే ఉంటాయి.

ముఖ్యంగా ఒక కార్యం తలపెట్టినప్పుడు సానుకూల దృక్పథం కలిగి ఉండాలి. అవరోధాలు, అపజయాలు సహజం. ఏదైనా సాధించాలనుకున్నప్పుడు అవి సవాళ్లు విసురుతూ ముందు వరుసలో నిలుస్తాయి. అలా అని వెనుకంజ వేయకుండా సాగిపోయే వారే నిజమైన కార్యసాధకులు. సంకల్పబలం, పట్టుదల, అంకితభావం లోపించినప్పుడు వాటిదే పైచేయి కావచ్చు. సమయస్ఫూర్తి, నైపుణ్యం, సానుకూల దృక్పథంతో వాటిని అధిగమించగలగాలి. పుటం పెడితే బంగారం నిగ్గు తేలినట్లు అవాంతరాలను అధిగమించినప్పుడే విజయంలోని ఆనందం, ఉన్నతి తెలుస్తుంది.

ఉత్తమ కార్య

ఎప్పుడూ ఏదో పనిలో నిమగ్నమయ్యే వారిని కార్యవాది అంటారు. అలాంటి వారి లక్షణాలను భర్తహరి తమ నీతి శతకంలో...

‘ఒకచో నేలను పవ్వళించునొకచో

నొప్పారు బూసెజ్జపై

నొకచో శాకము లారగించు నొకచో

సుత్కృష్ట శాల్యోదనం

బొకచో బొంత ధరించు నొక్కక తఱిన్

యోగ్యాంబర శ్రేణి లె

కృకు రానీయదు కార్యసాధకుడు

దుఃఖంబున్ సుఖంబున్ మదిన్’ అని

వివరించారు. అనుకున్నది సాధించాలనుకునే వారు సుఖదుఃఖాలను సమానంగా భావించాలి. ఒకసారి కటిక నేల మీద పడుకోవలసి రావచ్చు. మరోసారి హంసతూలిక తల్పంపై నిద్రించవచ్చు. ఒకచోట పచ్చి కూరగాయలతో కడుపు నింపుకోవలసి ఉంటుంది. ఇంకొక చోట పంచభక్త్యపరమాన్నం ఆరగించవచ్చు. ఒకచోట బొంతతో సరిపెట్టుకుంటే మరో సందర్భంలో పట్టు పీతాంబరాలు ధరించవచ్చు. కార్య సంకల్పాలకు సుఖదుఃఖాలతో నిమిత్తం లేదు. అందుకే ‘కార్యాతురాణాం న నిద్ర న సుఖం’ అన్నారు పెద్దలు.

భర్తహరి అన్నట్లు ప్రారంభించిన పని పూర్తవుతుందో లేదో అనే శంకతో కొందరు అసలు పనినే ప్రారంభించరు. మరికొందరు ఆరంభ శూరత్వంలో పని మొదలు పెట్టి మధ్యలో వదిలేస్తారు. మూడవ కోవకు చెందిన వారు జయాపజయాలకు అతీతంగా రంగంలో దిగుతారు. ఈ మూడు రకాల వారిని ‘నీచులు, మధ్యములు, ఉత్తములు’ అని వ్యాఖ్యానించారు భర్తహరి. అడ్డంకులు ఎదురవుతాయనే భయంలేకపోగా, ఒకవేళ అవాంతరాలు వచ్చినా అధిగమించగలమనే ధైర్యం మనిషికి కొత్త శక్తిని ఇస్తుంది. ఆ ధైర్యం విజయానికి సాధనం, మనిషికి



భూషణమవుతుంది. అలాంటి లక్షణాలు కలవారి వల్లే సత్కార్యాలు, ఘనకార్యాలు సిద్ధిస్తాయి.

కార్యసాధనానకైవరుల్లో నిరాశ, నిస్పృహ, భయాందోళనలు ప్రమాదకరం. అవి ఆత్మవిశ్వాసాన్ని హరించి, కలవరపెడతాయి. లక్ష్య సాధనలో ఎంతటి క్షిప్తపరిస్థితివైనా ఎదుర్కొనేందుకు సంసిద్ధులే ఉండాలి. జీవితమనే వైకుంఠపాళిలో 'ఎగరేసే నిచ్చెనలే కాదు పడదోసే పాములు' ఉంటాయన్న సత్యాన్ని గుర్తెరగాలి. ఎగుడుదిగుడు దారిలో ముళ్ళూ, రాళ్ళూ, కాలు తీసి కాలువేసేలోగా కాటేసే విషనాగులు ఉండవచ్చు. అయినా వజ్ర సంకల్పం ముందు అవన్నీ తీసికట్టే. వజ్రాన్ని వజ్రంతోనే ఛేదించాలన్నట్లు సంకల్పాన్ని

కళ్లు మూసుకొని కూర్చుంటే అద్భుతాలు జరిగిపోవు. యోధులై కదలాలి. తన ముందు వారి, సమకాలికుల విజయాలను స్ఫూర్తిగా తీసుకోవాలి. ఆత్మవిశ్వాసాన్ని పెంపొందించుకోవాలి.

పురాణ పురుషులలో హనుమను కార్యదీక్షకు మారుపేరుగా చెబుతారు. విద్యాభ్యాసం నుంచి రావణ సంహారం వరకు ఆయన చూపిన అంకిత భావం, చొరవ చిరస్మరణీయం. సీతాన్వేషణలో ఎన్ని అడ్డంకులు ఎదురైనా అధిగమించాడు. మేఘనాథుడి శరధాటికి మూర్చిల్లిన సౌమిత్రి ప్రాణ రక్షణకు, వైరావణుని బారినుంచి రామలక్ష్మణులను రక్షించేందుకు తన శక్తియుక్తులను ఉపయోగించాడు.

సాధకుడు అంటే..!/?

సంకల్ప బలంతోనే సాధించాలి.

రేపటి ఈ రోజు, ఈ రోజు పనిని ఇప్పుడే చేయాలి' అనే సూక్తి కూడా కార్యసాధకుడికి వర్తిస్తుంది.

ఉత్తమ కార్యసాధకుడికి ఏదీ అసాధ్యం కాదు. అన్నీ సానుకూలంగానే కనిపిస్తాయి. లక్ష్య సాధన మార్గంలో ఎదురయ్యే అటంకాలను ఎదుర్కొనే విధం తెలుసుకుంటే గమ్యం చేరిక సులువవుతుంది. అలాంటి వారికి మహాసముద్రం పిల్లకాలువలా, మేరు పర్వతం చిన్న రాయిగా, మృగరాజు సింహం జింక పిల్లగా, మహా విషసర్పం పూమాలగా, కాలకూట విషం అమృతంలా అనిపిస్తాయట. సంకల్ప బలం ముందు గొప్పగొప్ప ప్రమాదాలు, సమస్యలు అల్పంగా అనిపిస్తాయట. అంటే ఎంతటి ఘనకార్యాన్నయినా సాధించగల దృఢచిత్తులు ఉత్తమ కార్యసాధకులని కవి భావన. ప్రతి పనిని తనకు నచ్చినట్లు చేసుకోగల వారే ధీమంతులు. మనస్సుకు నిరాశ, నిస్పృహలు సోకకుండా జాగ్రత్త పడి, సానుకూల దృక్పథంతో సాగితే విజయతీరాలు చేరవచ్చు. ఆత్మ విశ్వాసంతో, ఇష్ట దైవంపై నమ్మకంతో అడుగు వేస్తే వారి విశ్వాసం, నమ్మకాలను పదిల పరిచేందుకు దైవం పది అడుగులు వేస్తాడని ఆస్తికుల భావన. అయితే మొదటి అడుగు మాత్రం మనిషిదే కావాలి.

అద్భుతాల సృష్టికి మాయలు మంత్రాలు ఉండవు.



డా॥ ఆరవల్లి జగన్నాథస్వామి
సీనియర్ జర్నలిస్ట్

ఆయన బుద్ధిబలం, అవగాహన, సమయస్ఫూర్తి, వేగం, చాకచక్యం తనకు ఎదురైన అవరోధాలను తునా తునకలు చేసింది. అయినా దానిని తన గొప్పతనంగా భావించలేదు. ఏమో దిక్కులలో ఏమున్నాయో సమగ్ర అధ్యయన, అవగాహనతో ముందుకు కదిలాడు. లంకలో సీతామాత దర్శనం తరువాత చేసిన 'కోతి చేష్టల'లో వ్యూహం ఉందంటారు. లంకానగరంలోని విశేషాలతోపాటు రావణుని బలగాన్ని పరిశీలించడం కూడా ఆయన 'అల్లరి'లో భాగంగా చెబుతారు. నేటి వరిభాషలో చెప్పాలంటే హనుమ 'రెక్కె' నిర్వహించాడు. ఒక పని కోసం వెళ్లి మరో పనిని చక్కబెట్టుకు రావడం లాంటిది.

సముద్ర ఉల్లంఘన సమయంలో మిన్నకున్న హనుమలోని నిజశక్తిని మేలుకొలిపారు వానర యోధులు. కురుక్షేత్ర సంగ్రామంలో యుద్ధ విముఖుడై ఆయుధ విసర్జన చేసిన అర్జునుడికి గీ(హి)తోపదేశం ద్వారా 'సుముఖుడిని చేశాడు శ్రీకృష్ణ భగవానుడు. హనుమార్జునులు కార్యసాధకులుగా నిలిచారు.

క్రమశిక్షణ

గొప్ప కార్యాలు సాధించాలని, ఉన్నత స్థితికి ఎదగాలని కోరుకుంటారు. కలలుకంటారు. ఆ కోరికలు నెరవేరడానికి, కలలు సాకారం కావడానికి కార్యసాధకుని క్రమశిక్షణ మరో ముఖ్య లక్షణం. కార్యదీక్షకు క్రమశిక్షణ తోడైతే పూవుకు తావి అబ్బినట్టేనని, దీనిని పాటిస్తే కొంత వరకు విజయం సాధించినట్టేనని అంటారు అనుభవజ్ఞులు.

ఉన్నత లక్ష్య సాధన కోసం ప్రణాళికా రచన, దాని అమలుకు క్రమశిక్షణ ఎంతో ఉపకరిస్తుంది. చిన్నపామువైనా పెద్ద కర్రతో కొట్టాలన్నట్లు లక్ష్యం చిన్నదైనా, పెద్దదైనా క్రమశిక్షణతోనే దానిని సులువుగా సాధించగలుగుతారు. క్రమశిక్షణ మనిషిని నియంత్రించి పనుల విషయంలో, వ్యవహార శైలిలో

క్రమశిక్షణ కేవలం ఒక లక్ష్యసాధనకే కాదు, నిత్యజీవితంలోనూ ఎంతో అవసరం. ఉదాహరణకు, పనిచేసే ప్రదేశానికి సకాలంలో చేరుకోవడం, విధులను సక్రమంగా నిర్వహించడం, సంస్థ ప్రతిష్ఠను కాపాడడం లాంటివి క్రమశిక్షణ కిందికే వస్తాయి. అలాగే చెప్పిన సమయానికి హాజరు కాగలగాలి. లేని పక్షంలో అవతలి వ్యక్తి రెండు విధాలుగా నష్టపోయే అవకాశం ఉంది. విధులను సక్రమంగా నిర్వహిస్తూ, సమయపాలనను పాటించగలిగితే వాటిలో గొప్పదనం అతి త్వరలో అవగతమవు తుందని అనుభజ్ఞులు చెబుతారు.



దిశానిర్దేశం చేస్తుంది. చరిత్రను పరిశీలిస్తే గొప్ప విజయాలు అందుకున్న మహనీయులంతా ఎన్నో కష్టనష్టాలు ఎదుర్కొన్నవారే. అపురూప, అపూర్వ విజయాలు సాధించిన వారిలో అత్యధికులు మధ్యతరగతి, ఆర్థికంగా బలహీనవర్గాలకు చెందిన వారే. బడిలో రుసుం కట్టలేక, కడుపునిండా తిండికి నోచక కష్టపడినా వారి కార్యసాధనకు పేదరికం అడ్డుకాలేదు. క్రమశిక్షణ, పట్టుదల, అంకితభావం వారి లక్ష్యసాధనకు పెట్టుబడి. అలా తమతమ రంగాలలో ప్రతిభను చాటి ధ్రువతారలై నిలిచారని చరిత్ర చెబుతోంది. అన్ని రకాల విజయాలకూ ఆర్థిక అండే ప్రధానం కాదని అనేకుల విషయంలో, అనేక సందర్భాలలో రుజువైంది.

క్రమశిక్షణ కేవలం ఒక లక్ష్యసాధనకే కాదు, నిత్యజీవితంలోనూ ఎంతో అవసరం. ఉదాహరణకు, పనిచేసే ప్రదేశానికి సకాలంలో చేరుకోవడం, విధులను సక్రమంగా నిర్వహించడం, సంస్థ ప్రతిష్ఠను కాపాడడం లాంటివి క్రమశిక్షణ కిందికే వస్తాయి. అలాగే చెప్పిన సమయానికి హాజరు కాగలగాలి. లేని పక్షంలో అవతలి వ్యక్తి రెండు విధాలుగా నష్టపోయే అవకాశం ఉంది. విధులను సక్రమంగా నిర్వహిస్తూ, సమయపాలనను పాటించగలిగితే వాటిలో గొప్పదనం అతి త్వరలో అవగతమవు తుందని అనుభవజ్ఞులు చెబుతారు.



అయోధ్యలో కొత్త ఆ

అయోధ్యలో వివాదాస్పద కట్టడాన్ని కరసేపకులు కూల్చిన తరువాత మధ్యవర్తిత్వం, కోర్టు బయట పరిష్కారం గురించి కొంత ప్రయత్నం జరిగింది. 1994లో సుప్రీంకోర్టు ఇచ్చిన తీర్పులో విశ్వహిందూ పరిషత్, బాబ్రీ మసీదు కార్యాచరణ సంఘం మధ్య జరిగిన చర్చల గురించి ప్రస్తావన కనిపిస్తుంది. ఆ తరువాత హిందువులు, ముస్లింల మధ్య సయోధ్యకు నాలుగు గట్టి ప్రయత్నాలు జరిగాయి. 2003లో ఆరంభమైన ఈ చర్చలు, సయోధ్య ప్రయత్నం 2019 వరకు జరగడం విశేషం. కట్టడం పతనం తరువాత అటు న్యాయస్థానాలలోను, ఇటు న్యాయస్థానాల బయట ప్రతిపాదించిన చర్చల ప్రక్రియలోను వివాదాస్పదమైన 2.77 ఎకరాల భూమి అంశమే కీలకంగా మారింది.

కంచి కామకోటి పీఠాధిపతి శ్రీశ్రీ జయేంద్ర సరస్వతి 2003లో అయోధ్య వివాదానికి మధ్య వర్తిత్వం నెరపారు. ఆయన ఆధ్వర్యంలో చర్చలకు రావడానికి ముస్లింలు కూడా అంగీకరించారు. కానీ జూలై 1, 2003న జయేంద్ర సరస్వతి అఖిల భారత ముస్లిం వర్సనల్ లా బోర్డుకు ఒక లేఖ రాశారు. కాశీ, మధుర, అయోధ్య- ఈ మూడు క్షేత్రాలు కూడా హిందువులకే చెందుతాయని పీఠాధిపతి ఆ లేఖలో పేర్కొనడం వివాదాస్పదమైంది. ఇప్పుడు కాకున్నా, భవిష్యత్తులో అయినా ఆ మూడు క్షేత్రాలను హిందువులకు అప్పగించవలసి ఉంటుందని జయేంద్ర చెప్పడంతో ముస్లింలు వెనక్కి తగ్గిపోయారు.

2010లో అలహాబాద్ హైకోర్టు (లక్నో బెంచ్) తీర్పు వచ్చింది. దీని ప్రకారం వివాదాస్పద స్థలాన్ని మూడు భాగాలు చేయాలి. దీనిని సవాలు చేస్తూ సుప్రీంకోర్టుకు 14 అప్పీళ్లు వచ్చాయి. అంటే ఈ తీర్పు వాస్తవికత దగ్గరగా లేదని పలువురు అభిప్రాయపడ్డారు. మళ్లీ కొద్దికాలం స్తబ్ధత నెలకొంది. మార్చి 21, 2017న మరొకసారి చర్చల ప్రక్రియ తెర మీదకు వచ్చింది. సుప్రీంకోర్టు నాటి ప్రధాన


న్యాయమూర్తి జస్టిస్ నిజే కేహర్ మధ్యవర్తిత్వం వహిస్తానని ముందుకు రావడం విశేషం. అయోధ్య లోని 2.77 ఎకరాల భూమి వివాదాన్ని త్వరగా పరిష్కరించవలసిందిగా బీజేపీ ఎంపీ డాక్టర్ సుబ్రమణ్య స్వామి చేసిన విన్నపం మేరకు జస్టిస్ కేహర్ ఈ విధంగా స్పందించారు. ఇచ్చి వుప్పుకునే తీరులో చర్చలు ఉండాలనీ, ఇందుకు ఇరు పార్టీలు సిద్ధం కావాలని కూడా ఆయన సలహా ఇచ్చారు. కానీ ఎవరైనా కోరితేనే తాను మధ్యవర్తిత్వం వహిస్తానని ఆయన అన్నారు. జస్టిస్ కేహర్ మధ్యవర్తిత్వం ప్రతిపాదనకు పెద్దగా స్పందన రాకపోవడం విశేషం.

ఆర్ట్ ఆఫ్ లివింగ్ ప్రభోధకుడు శ్రీశ్రీ రవిశంకర్ 2017లోనే చర్చల కోసం ముందుకు వచ్చారు. వక్స్ బోర్డ్ చైర్మన్ వాసిమ్ రిజ్విత్ ఆయన చర్చలు ప్రారంభించారు కూడా. ఈ చర్చలు కూడా విజయవంతం కాలేదు. కానీ చర్చల ప్రక్రియ సాగాలని సుప్రీంకోర్టు, కొందరు ప్రముఖులు కూడా ఆనాడు గట్టిగా కోరుకున్నారు. మార్చి 8, 2019న భారత అత్యున్నత న్యాయస్థానం తీసుకున్న నిర్ణయం దాని ఫలితమే ఐదుగురు సభ్యుల ధర్మాసనం చర్చల ప్రక్రియ కోసం ముగ్గురు సభ్యుల బృందాన్ని నియమించింది. మాజీ న్యాయమూర్తులు జస్టిస్ ఎఫ్ ఎం ఖలీఫుల్లా, శ్రీరాం పంచు, ఆధ్యాత్మిక గురువు రవిశంకర్ ఇందులో సభ్యులు. ఈ నిర్ణయాన్ని నిర్యోహి అఖిలా తప్ప మిగిలిన ఏ హిందూ సంస్థ కూడా ఆమోదించలేదు. దీనితో తాము నియమించిన బృందం లక్ష్యాన్ని సాధించలేకపోయిందని అదే సంవత్సరం జూలై 31న సుప్రీంకోర్టు ప్రకటించవలసి వచ్చింది. చిత్రంగా సుప్రీంకోర్టు ఇలాంటి ప్రకటన

చేసిన తరువాత వక్స్ బోర్డ్ చర్చలకు సిద్ధమని ప్రకటించింది. దీనితో చర్చలు సాగించేందుకు సుప్రీంకోర్టు ఆ త్రిసభ్య కమిటీకే అధికారం ఇచ్చింది. అలాగే అప్పుడే వచ్చిన రోజువారీ విచారణకు సుప్రీంకోర్టు నిరాకరించింది. ఆ సంవత్సరం అక్టోబర్ 16న వక్స్ బోర్డ్ తన నిర్ణయాన్ని కోర్టుకు నివేదించింది. కోర్టుకు తెలియజేసిన ప్రకారం వక్స్ బోర్డ్ వివాదాస్పద స్థలంలోని కట్టడం మీద హక్కును వదులుకుంటుంది. అయితే అయోధ్యలోనివే కొన్ని మసీదులు పునరుద్ధరించాలని కోరింది. దేశంలో ఉన్న ఇంకొన్ని మసీదులను కూడా విడిపించాలని ఆశించింది. ప్రత్యామ్నాయ స్థలంలో మసీదు కట్టుకోవడానికి అంగీకరించినది కూడా అప్పుడే.

ఎట్టకేలకు నవంబర్ 9, 2019న అయోధ్య స్థలం మీద సుప్రీంకోర్టు తుది తీర్పు వెలువరించింది. అక్కడి 2.77 ఎకరాల స్థలం రామలక్ష్మికే చెందుతుందని తీర్పు చెప్పింది. అంటే అది రాముడి ఆస్తి. ఈ భూముని మూడుగా చీల్చాలంటూ గతంలో అలహాబాద్ హైకోర్టు (లక్నో బెంచ్) ఇచ్చిన తీర్పు సరికాదని కూడా అత్యున్నత న్యాయస్థానం ప్రకటించింది. ఆ భూమి మొత్తం రామునిదేనని చెప్పింది. అయోధ్య హిందువులదేనని చెప్పడానికే ఎక్కువ అవకాశాలు ఉన్నాయని కూడా స్పష్టం చేసింది. సుప్రీంకోర్టు నాటి ప్రధాన న్యాయమూర్తి జస్టిస్ రంజన్ గొగోయ్ నాయకత్వంలోని ధర్మాసనం ఈ తీర్పు వెలువరించింది. ఈ ధర్మాసనంలో ఇంకా జస్టిస్ అశోక్ భూషణ్, జస్టిస్ ఎస్ఎ బాబ్జే, జస్టిస్ డివై చంద్రచౌదరి, జస్టిస్ అబ్దుల్ నజీర్ ఉన్నారు. 1045 పేజీల సుదీర్ఘ తీర్పులో సుప్రీంకోర్టు చాలా అంశాలు పేర్కొన్నది.

అలహాబాద్ హైకోర్టు బెంచ్ తీర్పు, దాని మీద అప్పీళ్ల ఆధారంగానే 2019, అక్టోబర్ లో రోజువారీ విచారణకు సుప్రీంకోర్టు అంగీకరించింది. నలభయ్యే రోజుల పాటు విచారణ సాగింది. ఎట్టకేలకు తీర్పు వచ్చింది. పురావస్తు శాఖ తవ్వకాలలో వెలువడిన ఆధారాలను, శతాబ్దాలుగా అదే స్థలంలో హిందువులు పూజాదికాలు చేసుకుంటున్న వాస్తవాన్ని కోర్టు పరిగణనలోనికి తీసుకుంది. కట్టడం కింద వలయా కారంలో కొన్ని శిథిలాలు కనిపించినా అవి ముస్లిం కట్టడానికి సంబంధించినవి కావని కూడా కోర్టు అభిప్రాయపడింది. మరొక విషయం కూడా కోర్టు చెప్పింది. తాము ఈ కేసును సివిల్ దావాగానే పరిగణించినట్లు చెప్పింది. సున్నీ వక్స్ బోర్డ్, హిందూ



లయానికి శ్రీకారం

సంస్థ నిర్వోహి అఖాడా, రామలల్లా విరాజమాన్ అనే మూడు పక్షాల ఆస్తి వివాదంగానే దీనిని సుప్రీంకోర్టు స్వీకరించి, ఆ ప్రాతిపదికనే తీర్పు ఇచ్చింది. అలాగే ఆ భూమి మీద ఎవరికీ కూడా నేరుగా అధికారం ఇవ్వలేదు. ఆ భూమిని కేంద్ర ప్రభుత్వ రిసీవర్ బ్రస్టకు అప్పగించాలని కోర్టు ఆదేశించింది. కేంద్రం కూడా మూడు మాసాలలో బ్రస్ట ఏర్పాటు చేసి దానికి అప్పగించాలి. ఆ మేరకు ఏర్పడినదే తీర్ణక్షేత్ర బ్రస్ట.

అయోధ్య విముక్తి కోసం 1528 ప్రాంతం నుంచి హిందువులు చేస్తున్న పోరాటం ఫలించింది.

వివాదాస్పద కట్టడం స్థానంలో భవ్య రామమందిరం నిర్మించాలన్న కోరికకు ఆ రోజు పునాది పడింది. ఇందులో సంఘ పరివార్ ఉద్యమమే కీలకం. విశ్వహిందూ పరిషత్ కు బీజేపీ ఇచ్చిన చేయూత, ఆర్ఎస్ఎస్ ఇచ్చిన మద్దతు అంతిమంగా హిందువుల కలను సాకారం చేయడానికి దోహదం చేశాయి. వీరి ఆధ్వర్యంలో, సాధుసంతల పర్యవేక్షణలో మూడు దశాబ్దాలు

జరిగిన పోరాటమే మందిర నిర్మాణానికి శ్రీకారం చుట్టాయి. నిజానికి రామమందిర నిర్మాణంలో చూడవలసింది కేవలం ఇటుకలు, సిమెంట్ కాదు, స్తంభాలు, శిల్పాలు కాదు. అదొక స్వాభిమాన ప్రకటన. అంతటి మహత్కార్యం కరోనా నేపథ్యంలో కొద్దిమంది సమక్షంలో ప్రధాన మంత్రి నరేంద్ర మోదీ ఆగస్ట్ 5, 2020న శంకుస్థాపన చేశారు. ఈ ఉద్యమాన్ని దేశవ్యాప్తం చేసి హిందువులను కదిలించడం కీలక పాత్ర పోషించిన లాల్ కృష్ణ అడ్వాణీ వృద్ధాప్యం, కరోనా కారణంగా తన ఇంటి నుంచే శంకుస్థాపన ఉత్సవాన్ని తిలకించారు. ఆయన నిర్వహించిన అయోధ్య రథయాత్రకు సారథి నిజానికి నరేంద్ర మోదీయే. ఈ కేసును అద్భుతంగా వాదించి, 2.77 ఎకరాల స్థలం రాముని పరం చేసిన ప్రఖ్యాత న్యాయవాది పరాశర్న్ కూడా ఇంటి నుంచే ఈ శుభకార్యాన్ని వీక్షించారు. అయోధ్య శ్రీ రామ మందిరమనే భవ్య స్వప్నం సాకారం కావడానికి ఎందరో త్యాగాలు చేశారు. వారిలో కొందరు ఈ ఉత్సవాన్ని చూసి ఆనందించారు. కన్నుమూసిన వారు ఎందరో. వారి కుటుంబీకులను కూడా తీర్ణక్షేత్ర బ్రస్ట

ఆహ్వానించింది. వారందరిని ప్రధాని స్మరించారు.

175 మందిని మాత్రమే తీర్ణ క్షేత్ర బ్రస్ట ఆహ్వానించింది. వీరిలో 135 మంది సాధువులు, మత పెద్దలే. ఆర్ఎస్ఎస్ సరసంఘచాలక్ మోహన్ భాగవత్ మోదీతో పాటు వేదికను అలంకరించారు. ఉత్తర ప్రదేశ్ ముఖ్యమంత్రి యోగి ఆదిత్యనాథ్, మహాంత్ నృత్యగోపాల్ దాస్ ఉత్సవంలో పాల్గొన్నారు. ఆలయ నిర్మాణానికి గుర్తుగా నలభయ్ కిలోల స్వచ్ఛమైన వెండితో చేసిన ఇటుకను ప్రధాని



భూమిలో ఉంచారు. సుప్రీంకోర్టులో రామ జన్మభూమి విషయంలో ముస్లింల తరపున కక్షిదారుగా ఉన్న ఇక్బాల్ అన్సారీ కూడా ఆహ్వానితులలో ఉన్నారు. ఆయన ఉత్సవానికి హాజరయ్యారు. జరిగిందంతా ఇక గతం అంటూ చక్కని వ్యాఖ్య కూడా చేశారు.

నిజమే శ్రీరామ జన్మభూమి విముక్తి ఉద్యమం మొదట ఉత్తరప్రదేశ్ లోనే పైజాబాద్ జిల్లాకు పరిమితమై ఉండవచ్చు. తరువాత అది ఆ రాష్ట్రంలో హిందువులను విశేషంగా కదిలించి ఉండవచ్చు. కానీ అనతికాలంలోనే అది ఈ దేశ హిందూ హృదయా లను కదిలించింది. ఒకే బాటలో నడిపించింది. మళ్లీ హిందువులంతా ఏకమయ్యారు. ఇది కొన్ని శతాబ్దాల తరువాత చోటు చేసుకున్న శుభ పరిణామం. దేశంలో ఒక సాంస్కృతిక ఐక్యతను, చైతన్యాన్ని అయోధ్య ఉద్యమం తట్టి లేపింది. అందుకే ఇది కేవలం మట్టి, ఇటుకలు, సిమెంట్ కాదు. అదొక జాతీయ సమైక్యతా చిహ్నం. హిందూ ఆధ్యాత్మిక కేంద్రం. అయోధ్య ఈ దేశ రాజకీయాలను మార్చింది. సెక్యులరిజం పేరుతో హిందువులను

ద్వితీయ శ్రేణిపౌరులుగా చూసే విధానం మీద అదొక తిరుగుబాటు సంకేతంగా పరిగణించింది. ముస్లింలు మతం పేరుతోనే ఏకమవుతూ ఉంటే తప్పు లేదన్నట్లు మాట్లాడేవారికి, మరుగున పడిన తమ ఆధ్యాత్మిక సంపదను అన్వేషిస్తూ హిందువులు కదలడం ఇప్పటికీ రుచించడం లేదు. అలాంటి వారికి అయోధ్య ఉద్యమం విషయంలో, మందిర నిర్మాణం విషయంలో హిందువులు చూపించిన ఐక్యత గొప్ప సమాధానంగా నిలిచిపోయింది. అయోధ్య ఇప్పుడు ఆధునిక హిందూ సంప్రదాయాలకు చిహ్నం. భారతీయుల జాతీయ స్పృహకు కేంద్ర బిందువు. ఇప్పటికీ కొందరు ముస్లింలు అయోధ్యలో రామమందిరాన్ని వ్యతిరేకిస్తూ ఉండవచ్చు. కానీ ఎందరో ముస్లింలు అయోధ్య తదితర ప్రాంతాలలో మందిర నిర్మాణాన్ని మనసారా స్వాగతించారు. ఏకాత్మత కలిగిన కొన్ని కోట్ల మంది అడుగులో అడుగు వేసి నడిస్తే ఎలాంటి విజయం లభిస్తుందో అయోధ్య ద్వారా భవిష్యత్తు తరాలకు నేటి తరం హిందువులు చెప్పగలిగారు. నిజానికి రాముడు

ఈ దేశ సాంస్కృతిక వైవిధ్యానికి ప్రతీక. ఆయన శబరి అనే అదివాసీ స్త్రీ ఎంగిలి తిన్నవాడు. గుహాడిని ఆలంగనం చేసుకున్నవాడు. సుగ్రీవునితో కలసి పనిచేశాడు. ఒక పక్షికి అంత్యక్రియలు జరిపిన మహోన్నత వ్యక్తిత్వం కలిగినవాడు. అలాంటి సమస్తత మానవ రూపంలోని ధర్మానికి నిర్మించిన మందిరమే అయోధ్యలో రామలవారి గుడి. భారతదేశంలో రాముడి గుడి లేని ఊరు ఉండదు. రామ కథను ఎన్నో దేశాలు ఇప్పటికీ ఆస్వాదిస్తున్నాయి. అందులో చెప్పిన కుటుంబ విలువలు, మానవ సంబంధాలు ఇందుకు కారణం. రామునికి ఆలయం కట్టించడం అంటే, ఆరాధించడం అంటే అలాంటి విలువలను పూజించడమే.

‘శతాబ్దాల నుంచి జరుగుతున్న నిరీక్షణకు ఇవాళి తో ముగిసింది. భారత్ తన చరిత్రలో అయోధ్యతో ఒక సువర్ణ అధ్యాయాన్ని లిఖించు కుంటున్నది’ అన్నారా మోదీ. దశాబ్దాలుగా గుడారాలలో ఉండిపోయిన బాలరాముడికి ఇప్పుడు భవ్య మందిరం సిద్ధం కాబోతోంది. ఇవాళ రామ జన్మభూమికి అడ్డంకులు తొలగిపోయాయి అని కూడా ప్రధాని చెప్పారు. ఈ ఉత్సవాన్ని భారతదేశంలోని రామభక్తులు మాత్రమే కాదు, ప్రపంచ వ్యాప్తంగా ఉన్న హిందువులు, ఇతరులు కూడా వీక్షించారు. మోదీ అదే సభలో చెప్పినట్లు ఆ రోజు రామనామం కేవలం భరతఖండంలోనే కాదు, ప్రపంచమంతా మారుమోగింది.

జైశ్రీరామ్

(సమాప్తం)



రాణి రుద్రమదేవి పేరు ఇప్పటికీ ప్రేరణదాయకంగానే ఉంది. ఆమె గాధ ఒక అద్భుతం. రాజ్యపాలన, అందుకు కావలసిన యంత్రాంగం, మంత్రాంగ నిర్వహణ అంతా పురుషులే నిర్వహిస్తున్న కాలంలో ఒక యోధురాలిగా, పాలికగా ఆమె పేరు తెలుగు వారి చరిత్రలో ప్రతిధ్వనిస్తుంది. విప్లవమంటే ఇదే కదా! కాలాతీతమైన వ్యక్తిత్వం రుద్రమ సొంతం. పదమూడో శతాబ్దంలో ఆమె జీవించింది. కానీ ఇరవయ్యోకటి శతాబ్దం లోనూ ఆ పేరు, ఆ గాధ భారతీయులను కదలిస్తూనే ఉన్నాయి. నవలలు, జీవిత చరిత్రలు, నాటకాలు, సినిమాలు, ఇప్పుడు టీవీ ధారావాహికలు ఆ గాధే ఇతివృత్తంగా వస్తూనే ఉన్నాయి. ఈ సుదీర్ఘ చరిత్ర ప్రస్థానంలో అంతటి భీరత్వం, వ్యక్తిత్వం ఉన్నవారు అరుదు.

ముస్లిం దండయాత్రలకు అవకాశం ఇచ్చిన పరిణామాలలో మొదటిది - భారతీయులలో అనైక్యత. హిందూ రాజ్యాల మధ్య విభేదాలు దురాక్రమణ దారుల పాలిట అయ్యాచిత వరంగా మారాయన్న వాస్తవం కంటే, పొరుగు ప్రాంతం ఒక స్త్రీ ఏలుబడిలో ఉండడం, తమతో పాటు ఆ మహిళ సింహాసనం మీద కూర్చోవడమే సమకాలీన పాలకులకు ఎక్కువ బాధించే విషయమైపోయింది. కానీ కాల పరిస్థితుల వల్ల ఏమాత్రం అవగాహన లేని ఇలాంటి శత్రువులను రుద్రమదేవి ఎదుర్కొనగలిగింది. తన



డా॥ దేమె రాజారెడ్డి
స్కూల్ డిప్లొంట్, అపోలో

కాకతీయ వంశానికి చెందిన ఇద్దరు పూర్వీకులను చంపినందుకు యాదవ వంశం మీద పగ తీర్చుకున్న దామె. అప్పుడు ఢిల్లీని పాలిస్తున్న ఖిల్జీ వంశ సేనను డీకొనే స్థాయిలో తన మనుమడు ప్రతాపరుద్రుడిని రుద్రమదేవి తీర్చిదిద్దింది. ఖిల్జీలు మొదట యాదవ వంశాన్నీ తరువాత కాకతీ ప్రతాపరుద్రుడినీ కూడా కూల్చారు. ఇలాంటి ఆత్మహత్యాసదృశ్యమైన పోకడలు అప్పుడు భారతదేశంలో ఎలా ఉండేవో, వాటిని కాకతీయ వంశం, ప్రధానంగా రుద్రమదేవి ఎలా ఎదుర్కొన్నారో తెలుసుకోవాలంటే ఆ కాలం చరిత్ర చదవాలి.

దక్కన్ చరిత్రలో యాదవులు, కాకతీయులు కూడా కీలక భూమికనే కలిగి ఉన్నారు. ఈ రెండూ సమకాలీన వంశాలే కాదు, ఇరుగు పొరుగు

క్రీ.శ. 850-1334 మధ్య పాలించారు. కాకతీయులు 1195-1323 మధ్య పరిపాలించారు. ఈ వంశీకులు రుద్రమదేవుడు, మహాదేవుడు (1195-1198) యాదవ రాజ్యం మీద దండయాత్రకు వెళ్లినప్పుడు మరణించారు. వీరిలో మహాదేవుని కుమారుడు గణపతిదేవుడు (1199-1262) యాదవులకు బందీగా పట్టుబడ్డాడు. తరువాత గణపతిదేవుని విడిచిపెట్టారు. ఆనాటి నుంచి కాకతీ గణపతిదేవుని పాలనా కాలంలో, యాదవ వంశీకుడు సింఘన పాలనలో (1210-1246) అనలు యుద్ధమే జరగలేదు. ఇరువురి పాలన చిరకాలం సాగింది కూడా.

కాకతీయులకు చెందినవే కాదు, యాదవుల నాణేలూ, శాసనాలూ కూడా తెలంగాణలో

రుద్రమ సాహసం



1

కాకతీయుల చిహ్నంతో ఉన్న మహాదేవుని నాణెం

ప్రాంతాలను పాలించాయి కూడా. కాబట్టి ఈ రెండు వంశాల చరిత్రలు ఒకదానితో ఒకటి పెనవేసుకుని ఉన్నాయి. ఈ రెండు వంశాల ఏలుబడిలో ఉన్న రాజ్యాలు ముస్లిం దురాక్రమణదారుల చేతిలోనే ధ్వంసమైనాయి. ఆ విధంగా దక్కన్ లో, దక్షిణ భారతంలోని చివరి రెండు హిందూ రాజ్యాలు కూడా ముస్లిం సేనల చేతులలో పతనమైనాయి.

యాదవ, కాకతీయ వంశీయులు ఇరువురికీ మధ్య కొన్ని సామ్యాలు ఉన్నాయి. ఈ రెండు వంశాల వారు మొదట సామంతులే. తరువాత స్వాతంత్ర్యం ప్రకటించుకున్నారు. యాదవులు మొదట రాష్ట్ర కూటులకు, తరువాత పశ్చిమ చాళుక్యులకు సామంతులుగా వ్యవహరించారు. కాకతీయులు కూడా చాళుక్యులకు సామంతరాజులే. యాదవ వంశీకుడు ఐదో ఖిల్జు (క్రీ.శ. 1187-1191), కాకతీయ వంశీకుడు రుద్రమదేవుడు (1158-1195) స్వాతంత్ర్యం ప్రకటించుకున్నారు. యాదవ వంశీకులు

దొరికాయి. ఇందుకు ఒక ఉదాహరణ: నల్లగొండ జిల్లా పేరూరులో దొరికిన శాసనం. యాదవ యువరాజు విజయ పెరమాడి ఆ ప్రాంతాన్ని పాలించినట్లు ఆ శాసనం ద్వారా తెలుస్తుంది. ఇతడు సింఘన కుమారుడు (నేలటూరి వెంకటరమణయ్య 1973లో ఆ శాసనం మీద జరిపిన పరిశోధన నుంచి). కానీ రుద్రమదేవి (1262-1289) కాలం నుంచి పరిస్థితులు మారాయి. కాకతీయ రాజ్యాన్ని ఒక మహిళ పాలించడం యాదవులకు కంటగింపయింది. ఈ వంశీయుడు మహాదేవుడు రుద్రమ మీద దండయాత్రకు వచ్చాడు. ఇతడిని రుద్రమదేవి ఓడించి, దాసుణ్ణి చేసుకుంది. యాదవులకు చెందిన బెడదకోట (బీదర్) కాకతీయులు వశం చేసుకున్నారు. భరణం కింద అపారంగా ధనం, గుర్రాలు కూడా తీసుకున్నారు



2

యాదవ వంశీకుడు కృష్ణుడు కాలం నాటి నాణెం

(పీవీ పరబ్రహ్మశాస్త్రి కాకతీయులు వున్నకం నుంచి). బీదర్ శాసనం, తెలంగాణలో దొరికిన ఒక నాణెం ఈ విషయం చెబుతున్నాయి.

ఆ నాణెం గురించి కొంచెం

అది బంగారు నాణెం. పేరు గడ్వాన. బరువు 3.77 గ్రాములు. వ్యాసార్థం 1.8 సెంటీమీటర్లు. బొమ్మవైపు ఎనిమిది రేకల కలువ ఆకారాన్ని మధ్యలో ముద్రించారు. మరొక బదు ముద్రలు కూడా ఉన్నాయి. కాకతీయుల చిహ్నం వరాహం అందులో ఒకటి. బొరుసు వైపు ఏమీ లేదు. అంటే మహాదేవుడి నాణేల మీద కాకతీయుల ముద్రలు వేశారు. ఎందుకంటే ఏ యాదవ వంశీకుడు కూడా నాణేల మీద ఎలుగు

మూడో నాణెం మహాదేవుని కాలానిది. ఇదొక భిన్నమైన నాణెం.

చరిత్రను నాణేలూ, శాసనాలూ ఆధారాలతో సహా తెలియజేస్తాయి. కంటికి కనిపించకుండా ప్రతితరం మీద చరిత్ర తన ప్రభావం చూపిస్తూనే ఉంటుంది. మరొక విధంగా చెప్పాలంటే మన గతం మనలను చేయి పట్టుకు


పరిస్థితి ఘోరంగా దిగజారాయి. తీవ్రస్థాయిలో ఫిట్స్ వచ్చి కోమాలోకి వెళ్లిపోయాడు. పుట్టుకతో వచ్చిన లోపం ఫలితంగా మెదడులోని ఒక దమని నుంచి రక్తస్రావం జరిగింది. చిత్రం ఏమిటంటే, ప్రతి పదిలక్షల మందిలో కేవలం 1.34 మందికే ఈ వ్యాధి సంక్రమిస్తుంది. ఆ యువకుడికి వచ్చింది, అంత దారుణమైన వ్యాధి. అమెరికాలో అలాంటి కేసులు ఏటా 2000 కనుగొంటున్నారు. అంటే మొత్తం ముప్పయ్యే లక్షల మంది అమెరికన్లకు (20-40 వయసుల వారు) ఈ వ్యాధి ముప్పు ఉంది. ఈ వ్యాధి కారణంగా ఆ యువకుడికి మాట పడి పోయింది. కుడిభాగం చచ్చుపడింది. గుంటూరుకు చెందిన ఒక వైద్యుడి ద్వారా నాకు ఆ కేసు వచ్చింది. నేనే 1970లో శస్త్రచికిత్స చేశాను. చివరికి అతడు పాక్షికంగానే అయినా ఆ వ్యాధి నుంచి బయటపడ్డాడు. మాట రాలేదు. కొంత బలహీనతతో అయినా కుడిభాగం కాస్త వనిచేయడం మొదలుపెట్టింది.

అంతకు మించి ఆ యువకుడి ఆరోగ్యం మెరుగుపడదు. కానీ మందులతో పరిస్థితి దిగజారకుండా చూసుకోవచ్చు. సంబంధం కుదుర్చుకున్నా కూడా ఆ యువకుడి పరిస్థితి చూసి ఆ అమ్మాయి తల్లిదండ్రులు అంతా రద్దు చేసుకుందామన్నారు. తమ మాట లెక్కచేయకపోతే కాతురివే కాదనుకుంటాం అని కూడా హుకుం

జారీ చేశారు. కానీ భవిష్యత్తులో ఆ అబ్బాయి ఆరోగ్యం గురించి ఆ అమ్మాయి నన్ను అడిగి తెలుసుకుంది. పుట్టిల్లు విడిచిపెట్టింది. ఒక గుళ్లో ఆ యువకుడినే పెళ్లి చేసుకుంది. అద్భుతంగా సాకింది. మనోధైర్యం కల్పించింది. ఆ తరువాత అతడు అడుగులు కూడా వేశాడు. అవతలి వాళ్లు మాట్లాడుతున్నది అర్థం చేసుకోవడం ఆరంభించాడు. చిన్న చిన్న మాటలు కూడా మాట్లాడడం ఆరంభించాడు. మళ్లీ బ్యాంకు పనికి వెళ్లాడు. ఆమె ధైర్యాన్ని చూశాక నాకు రుద్రమదేవే గుర్తుకు వచ్చింది. తనకు దక్కిన రాజ్యం ఏ స్థితిలో ఉన్నా పరిస్థితులకు లొంగిపోలేదు. వాటికి భయపడి పారిపోలేదు. ఆ రాజ్యాన్నే నిలబెట్టుకుంది. అందుకు ఎదిరించి పోరాడింది. ఇది కూడా చరిత్ర నుంచి వచ్చిన స్ఫూర్తి. ఇవాళ చరిత్ర నుంచి పాఠం నేర్చుకోవలసిన తీరు ఇదే.

సంప్రతించిన గ్రంథాలు :

సుబ్రహ్మణ్యం. ఆర్., ఏ క్యాలటర్ ఆఫ్ యాదవా కాయస్థ్ ఇన్ ది స్టేట్ మ్యూజియం, 1965 వెంకటరమణయ్య, ఎన్., పేరూరు ఇన్స్టిట్యూషన్స్ పరబ్రహ్మశాస్త్రి, పీవీ, : ది కాకతీయాన్



అజరామరం

బొమ్మను ముద్రించ లేదు. కానీ కాకతీయుల కాలానికి చెందిన ప్రతి నాణెం మీద ఎలుగు ముద్ర ఉంటుంది. యాదవుల నాణేల మీద కలువతో పాటు శంఖం కూడా ఉంటుంది. రెండు శ్రీలు ఉంటాయి. ఈ నాణెం కృష్ణుడు అనే పాలకుడి పేరుతో ఉంది.

ఈ నాణెం కూడా కృష్ణుడు అనే యాదవ వంశీకునిదే.

దీని మీద కూడా ఎనిమిది రేకల కలువ ఉంది. శ్రీతో మిగిలిన నాలుగు చిహ్నాలు ఉన్నాయి. నాగరి లిపి అక్షరాలు ఉన్నాయి.

నడిపిస్తుంది. 'ఇంత చరిత్రను చూస్తుంటే, ఒక మహా మాతృమూర్తి నా చేయి పట్టుకుని నడిపిస్తున్నట్టు ఉంటుంది' అంటారు శేషేంద్ర. రుద్రమదేవి వారసత్వం సరిగ్గా అలాంటిదే. ఇప్పుడు ఆమె వలె రణభూమిలో పోరాడుతూ ఎవరూ కనిపించరు. పరిస్థితులను బట్టి పురుషునిగా కనిపిస్తూ, ఆడజన్మను దాచుకోరు. కానీ స్త్రీగా ఉనికిని చాటుకుంటూనే ఏ సామర్థ్యమైనా పురుషులకే సొంతం కాదని ఆచరణలో నిరూపించగలరు. అలా, మారిన కాలం కూడా రుద్రమలను అందిస్తున్నది. నేను అలాంటి రుద్రమదేవిని కోస్తాంధ్రలో చూశాను. ఆమె ధైర్యం, రుద్రమ వలెనే కాల గమనాన్ని తన వైపు తిప్పుకోవడం వంటి లక్షణాలు ఆ యువతిలో చూశాను. రుద్రమ వలెనే ఆ యువతి కూడా సాహసీ. ఆ సాహసం తన జీవితాన్ని మరిచింది.

అప్పుడే కౌమారం దాటుతుండగా, ఇరవై ఏళ్ల ఒక యువకునితో ఆ అమ్మాయికి వివాహం నిశ్చయించారు. అతడు బ్యాంకులో చిరుద్యోగి. ఎందుకో పెళ్లి వెంటనే జరగలేదు. తీరా అంతా నిశ్చయమైన తరువాత ఆ యువకుని ఆరోగ్యం, శారీరక



3

మహాదేవుని కాలానికి చెందిన విశిష్ట నాణెం



టాలీవుడ్ లో సరికొత్త జోష్!

సినిమాల విడుదల తేదీలను ప్రకటించడంలో హాల్లీవుడ్, బాలీవుడ్ లది ఓ ప్రత్యేక పంథా. చాలా ముందుగానే నిర్మాణ సంస్థలు తమ చిత్రాల విడుదల తేదీని ప్రకటించేస్తుంటాయి. వచ్చే యేడాది రిపబ్లిక్ డేన తన 'బచ్చన్ పాండే' చిత్రాన్ని విడుదల చేయబోతున్నానని అక్షయ్ కుమార్ ఈ యేడాది జనవరి 23న ప్రకటించారు. తాజాగా టాలీవుడ్ లో జరుగుతున్న పరిణామాలను చూస్తుంటే... మన దర్శక నిర్మాతలూ రిలీజ్ డేట్స్ ను ప్రకటించే విషయంలో అదే పంథాను అనుసరిస్తున్నట్లు అర్థమౌతోంది. గత యేడాది సంక్రాంతికి 'సరిలేరు నీకెవ్వరు'తో జనం ముందుకు వచ్చి చక్కని విజయాన్ని అందుకున్న మహేశ్ బాబు తన తాజా చిత్రం, ఇటీవలే సెట్స్ పైకి వెళ్లిన 'సర్కారు వారి పాట'ను 2022 సంక్రాంతికి విడుదల చేయబోతున్నట్లు ప్రకటించారు.

మహేశ్ బాబు సినిమా ప్రకటనకు కాస్తంత ముందే తెలుగులోని టాప్ మూవీ ప్రొడ్యూసర్స్ అందరూ రెండు మూడుసార్లు చర్చించుకుని తమ చిత్రాల విడుదల తేదీలను ప్రకటించారు. చిత్రం ఏమంటే... ఇప్పుడు జరిగిన ఈ రిలీజ్ డేట్స్ అనాన్స్ మెంట్ 'న భూతో న భవిష్యత్' అనే చెప్పాలి. ఏకంగా మూడు రోజుల వ్యవధిలో స్టార్ హీరోల సినిమాలతో పాటు మీడియం బడ్జెట్ మూవీస్ రిలీజ్ డేట్స్ నూ రెండు మూడు నెలల ముందే ప్రకటించడం అనేది గతంలో ఎప్పుడూ జరుగలేదు. కొంతమంది దర్శక నిర్మాతలు తమ చిత్రాల ప్రారంభోత్సవం రోజునే అత్యుత్సాహంతో విడుదల తేదీని ప్రకటించినా, రకరకాల కారణాల వల్ల అనుకున్న తేదీకి మూవీ జనం ముందుకు రాని సందర్భాలూ కొన్ని ఉన్నాయి. నిజానికి భారీ చిత్రాల విషయంలో విడుదల తేదీలను ముందే ప్రకటించడం అనేది మంచిదే. దాని వల్ల ఒక సినిమాతో మరో సినిమా పోటీ పడుకుండా ఉంటుందన్నది అందరి నమ్మకం. కానీ ఆదిలోనే హంసపాదు అన్న తీరున 'ట్రీపుల్

ఆర్' మూవీని దసరా కానుకగా అక్టోబర్ 13న విడుదల చేస్తామని రాజమౌళి ప్రకటించగానే, ప్రముఖ నిర్మాత బోనీకపూర్ అభ్యంతరం వ్యక్తం చేశారు. అజయ్ దేవ్ గన్ తో ఆయన నిర్మిస్తున్న 'మైదాన్' సినిమాను అప్పటికే అదే తేదీన విడుదల చేస్తున్నట్లు ప్రకటించారు. తమ చిత్రంపై పోటీగా 'ట్రీపుల్ ఆర్'ను విడుదల చేయడం సమంజసం కాదన్నది బోనీ వాదన. ఇక్కడ విశేషం ఏమంటే... 'మైదాన్' నాయకుడు అజయ్ దేవ్ గన్, 'ట్రీపుల్ ఆర్'లోనూ కీలక పాత్ర పోషించాడు. పైగా ఇది పాన్ ఇండియా మూవీ. కాబట్టి... అజయ్ దేవ్ గన్ నటించిన రెండు సినిమాలను ఒకే తేదీన విడుదల చేయడం కరెక్ట్ కాదంటున్నారూ బోనీకపూర్. మరి ఆ రోజు వచ్చేసరికి ఎవరు తగ్గుతారో చూడాలి.

సినిమాల విడుదల తేదీలను ముందే ప్రకటించడం వల్ల క్లాష్ రాదని, దాని వల్ల అందరికీ లాభమేనని నిర్మాతలు భావిస్తున్నారు. కానీ పండగ సీజన్ లో మూడు నాలుగు సినిమాలను విడుదల చేసినా సమస్య ఉండదన్నదీ వారి అభిప్రాయమే. అయితే... గడిచిన జనవరి మాసంలో ఐదు డబ్బింగ్ చిత్రాలతో కలిపి తెలుగులో 26 సినిమాలు విడుదల అయ్యాయి. అంటే నగటున వారానికి ఆరేడు సినిమాలు విడుదలైనట్లు. అలానే ఇప్పటికే ప్రకటించిన సినిమాల రిలీజ్ డేట్స్ ను బట్టి చూస్తే ఫిబ్రవరిలోనూ ఇరవైకు పైగా చిత్రాలు రాబోతున్నాయి. మరి ముఖ్యంగా ఫిబ్రవరి 5న ఏకంగా పది చిత్రాలు వస్తున్నాయి. అయితే ఇవన్నీ చిన్న సినిమాలు కావడంతో థియేటర్ల కొరత అనే సమస్య తలెత్తదు. కానీ పెద్ద సినిమాల విడుదల సమయంలో ఎంత కాదనుకున్నా, ఎంత ముందుగా విడుదల తేదీ ప్రకటించినా ఒకరిపై మరొకరి సినిమా ప్రభావం పడటం ఖాయం. ఇప్పటికే ప్రకటించిన సినిమాల రిలీజ్ డేట్స్ ను గమనించినప్పుడు ఇది స్పష్టం అవుతోంది.

ఫిబ్రవరి 12న వైష్ణవ్ తేజ్ 'ఉప్పెన'కు పోటీగా

ఆది సాయికుమార్ 'శశి', జగపతిబాబు కీలక పాత్ర పోషిస్తున్న 'ఫాదర్ చిట్టి ఉమా కార్తీక్' రాబోతున్నాయి. ఇక ఆ తర్వాత వారం నితిన 'చెక్కు పోటీగా' కన్నడ అనువాద చిత్రం 'పొగరు' రిలీజ్ అవుతోంది. అదే నెల చివరి వారంలోనూ సందీప్ కిషన్ 'ఎ 1 ఎక్స్ ప్రెస్'తో, సుమంత 'కపటభారీ', 'ఎ', 'అక్షర' చిత్రాలు పోటీ పడబోతున్నాయి. ఇలాంటి పరిస్థితే మార్చిలో శివరాత్రి సీజన్ లోనూ ఎదురుకాబోతోంది. మార్చి 11న శర్వానంద్ 'శ్రీకారం', శ్రీవిష్ణు 'గాలి సంపత్', నవీన్ పోలిశెట్టి 'జాతిరత్నాలు', కన్నడ హీరో దర్శన్ అనువాద చిత్రం 'రాబట్ట్' రాబోతున్నాయి. అదే నెల చివరి వారం 26న నితిన 'రంగీదే'తో రానా 'అరణ్య' పోటీపడబోతోంది. ఇదే పోటీ ఏప్రిల్ 16న నాని 'టక్ జగదీశ్', నాగచైతన్య 'లవ్ స్టోరీ' మధ్య నెలకొనబోతోంది. అదే నెల చివరి శుక్రవారం 30న రానా 'విరాటపర్వం', నాగశౌర్య 'లక్ష్మ' విడుదల కాబోతున్నాయి. చిరంజీవి 152వ సినిమా 'అచార్య'మే 13న వస్తుండగా, వెంకటేశ్ 'నారపు'ను 14న రిలీజ్ చేస్తున్నట్లు సురేశ్ ప్రొడక్షన్స్ సంస్థ తెలిపింది. ఇక అదే నెల చివరి శుక్రవారం 28న రవితేజ 'ఖిలాడీ' చిత్రాన్ని విడుదల చేస్తున్నట్లు నిర్మాతలు ప్రకటించిన రెండు రోజులకు ఇంకా పేరు నిర్ణయించని బాలకృష్ణ-బోయపాటి చిత్రాన్ని కూడా అదే తేదీన రిలీజ్ చేస్తున్నట్లు అధికారికంగా ప్రకటించారు.

నిజానికి ఈ సినిమాలన్నీ అనుకున్న తేదీనే జనం ముందుకు వస్తాయనే గ్యారంటీ లేదు. ఓ సినిమా ఘాటింగ్, పోస్ట్ ప్రొడక్షన్ వర్క్ ఫూర్తి చేసుకుని విడుదల కావాలంటే అనేకానేక దశలను దాటుకుని రావాలి. అయితే కాస్తంత ముందే ప్రకటించడంతో ఓ ప్లానింగ్ అనేది ఏర్పడుతుంది. అది మంచిదే. కానీ ఇప్పటికీ విడుదల తేదీలను ప్రకటించని కొన్ని సినిమాలు సైతం ఏదో ఒక మూవీతో పోటీపడే ఛాన్స్ లేదని చెప్పలేం. ఏదేమైనా... గడచిన వారమంతా టాలీవుడ్ లో విడుదల తేదీల ప్రకటనలతో కొత్త జోష్ నిండుకుంది! ★

అయోధ్య ఆలయ నిర్మాణానికి సర్వత్రా ఆదరణ

రామో విగ్రహవాన్ ధర్మః అంటారు. మూర్తీభవించిన ధర్మమే రాములవారు. అలాంటి రామయ్యకు అయోధ్యలో ఆలయం కడుతున్న శుభవార్త తెలిసిన వారంతా, ఉదతా భక్తిగా, కాకుంటే శక్తిమేరకు నిధి సమర్పించుకోవడానికి స్వచ్ఛందంగా వచ్చారు. మరుగుదొడ్లు ఊడ్చే వారి దగ్గర నుంచి యాచకుల వరకు కూడా నిధి ఇవ్వడానికి ముందుకొచ్చారు. అలాంటి దాతల నిధి సమర్పణ చిత్రాలు కొన్ని...



గుంటూరు : అత్తలూరు గ్రామంలో ఐస్ పెల్డర్ లో తలదాచుకుంటున్న మేడ రామయ్య, వారి తల్లి సీతారామమ్మలు రోజు యాచిస్తే వచ్చిన దబ్బులను, చీపురులను తయారు చేసి అమ్మగా కూడబెట్టిన ధనం రూ.8,116 సమర్పించారు.



వై.రామలక్ష్మమ్మ(82), కృష్ణమూర్తి(85) లది అనంతపురం నగరంలోని 2వ రోడ్డుకి చెందిన సాధారణ కుటుంబం. డిసెంబర్ నుండి ప్రతిరోజు రామకోటి రాస్తూ, రామమందిర నిర్మాణానికై నిధిని సమర్పించాలని ఎదురుచూసారు. జనవరి 27న రామసేవకులు వచ్చినప్పుడు, రోజంతా ఉపవాసదీక్షలో ఉండి, రాముని భక్తితో పూజించి నిధిని సమర్పించారు.



భాగ్యనగర్ : రామాంతపూర్ లో ఇంటింటికి జనజాగరణ చేస్తున్న విషయాన్ని గమనించి వీధిలో తోపుడు ఐడిమీద కూర్చోయి అమ్ముకుంటున్న సలీం, ముగ్గు అమ్ముకునే మరొక వ్యక్తి కార్యకర్తలను పిలిచి రామమందిర నిర్మాణంలో మేము కూడా పాలుపంచుకుంటామని సంతోషంగా నిధిని సమర్పించారు.

ఇందూర్ : నందిపేట్ మండల కేంద్రంలో కేదారేశ్వర ఆశ్రమ వ్యవస్థాపకులు శ్రీశ్రీశ్రీ మంగి రాములు మహారాజు ఇంటింటికి తిరుగుతూ జనజాగరణలో పాల్గొన్నారు. జనవరి 20 నుంచి జిల్లాలోని అనేక గ్రామాలలో తిరుగుతూ, హిందూ ధర్మం విశిష్టతను, గొప్పతనాన్ని ప్రతి ఇంటా తెలియజేస్తున్నారు.



వరంగల్ : 'నాకు గూడు లేకున్నా వర్షాలేదు. కాని రాముడికి గుడి ఉందాలి' అని నల్లబెల్లి గ్రామానికి చెందిన పోగు సుదర్శన్ రూ.200 నిధిని సమర్పించారు. చెట్టు కిందనే జీవనం సాగిస్తూ తన రామభక్తిని చాటుకున్నాడు.



మంచిర్యాల : మందమర్రి పట్టణంలో సామాన్య కుటుంబానికి చెందిన మొగిలి అంజన్న దంపతులు గత మూడు సంవత్సరాలుగా వాళ్ల ఆదాయం నుండి నెల నెల కూడబెట్టిన సొమ్మును అయోధ్య శ్రీ రామ మందిర నిర్మాణానికి 1,01,016 రూపాయలు నిధిని సమర్పించారు.



సికింద్రాబాద్ : కుషాయిగూడలోని 90 ఏళ్ల వి.ఆర్.కె.శాస్త్రి తన పెన్నన్ నిధి నుంచి లక్ష రూపాయలు రామమందిర నిధికి సమర్పిస్తూ, 'రామమందిర ఉద్యమంలో నేను పాల్గొన్నాను. కాని మందిర నిర్మాణాన్ని నా జీవితంలో చూస్తాననుకోలేదు. రామందిరాన్ని చూసే భాగ్యం కలుగుతున్నందుకు' గర్వపడుతున్నాని భావోద్వేగానికి గురైయ్యారు.





తెలుసుకుందాం



ఐనవోలు మల్లన్నస్వామి దేవాలయం

తెలంగాణ రాష్ట్రం, వరంగల్ అర్బన్ జిల్లా ఐనవోలు గ్రామంలో ఉంది. పశ్చిమ చాళుక్య చక్రవర్తి 'త్రిభువనమల్ల' బిరుదాంకితుడైన ఆరవ విక్రమాదిత్య (క్రీ.శ. 1076-1127)కి మంత్రి అయిన అయ్యనదేవుడు దీనిని నిర్మించాడని చరిత్ర చెబుతుంది. ఆయన పేరు మీదే దీనిని అయ్యన-ప్రోలు అని పిలిచేవారు. క్రమంగా అది ఐనవోలుగా మారింది. సువిశాల రాతి ప్రాంగణంలో అష్టభుజాకృతిలో 108 స్తంభాలతో నిర్మించిన ఈ ఆలయం ఎంతో అద్భుతంగా ఉంటుంది. స్వామివారి వార్షిక బ్రహ్మోత్సవాలు ప్రతియేటా మహాశివరాత్రి పర్వదినం సందర్భంగా జరుగుతాయి.

కథ

దురాశ తెచ్చిన చేటు

పూర్వం భానుచక్రవర్తి అనే రాజు ఉండేవాడు. అతనికి ఒక కుమార్తె. ఆమె అంటే రాజుకి చాలా ఇష్టం. రాజు చాలా దురాశపరుడు. కోశాగారం నిండా ధనం, వజ్ర వైడూర్యాలు ఉన్నప్పటికీ తృప్తి లేదు. ఇంకా ఎక్కువ ధనం కూడబెట్టాలని ఆశ పడుతుండేవాడు. ఒకసారి తన కోశాగారంలో ఉన్న ధనాన్ని లెక్కిస్తుండగా అతనికి ఒక దేవదూత ప్రత్యక్షమై 'భానుచక్రవర్తి! నీ వద్ద చాలా ధనం ఉంది కదా, అదంతా ఏం చేసుకుంటావ్' అని అడిగింది. అప్పుడు ఆయన 'నా దగ్గర ఉన్న ధనం పెద్ద ఎక్కువ కాదు. ఇంకా ధనం కావాలని ఉంది' అన్నాడు.

అతనికి గుణపాఠం చెప్పాలని దేవదూత భావించింది.

'నీకు ఒక వరం ఇస్తాను. ఏం కావాలో కోరుకో' అన్నది. భానుచక్రవర్తి ఆనందానికి అవధులు లేవు. ఏం కోరుకుంటే దేశంలోకెల్లా అత్యంత ధనవంతుడిని కాగలను అని ఆలోచించాడు. చివరికి 'నేను దేన్నీ తాకితే అది బంగారం కావాలి' అని కోరుకున్నాడు. దేవదూత 'తథాస్తు' అన్నది. తెల్లవారు నుంచి ఈ వరం పనిచేస్తుందని చెప్పి మాయమైంది.

ఆ రాత్రి భానుచక్రవర్తికి నిద్రలేదు. ఎప్పుడు తెల్లారుతుందా అని ఎదురు చూడసాగాడు. తెల్లవారగానే ఇంట్లో సంతోషంగా తిరుగుతూ



దక్కుడు లేని యింటికిబదార్థము వేక చోట నుండి వే
లక్షలు వచ్చుచుండినబలాయనమై చనుగొల్ల గాదు ప్ర
త్యక్షము వాగులున్ వరద లన్నియు వచ్చిన నీరు నిల్చునే
లక్షయమైన గండి తెగనట్టి తటాకములోన భాస్కరా!

భావం : గట్టు తెగి గండివడిన పెద్ద చెరువులోనికి ఎన్ని వైపులనుండి, ఎంత గొప్ప ప్రవాహములు, ఎన్ని వాగులు వచ్చి పడినా ఆ నీరు నిలువదు కదా! అదే విధంగా ఒక కుటుంబానికి ఎన్ని విధాలుగా, ఎంత ఆదాయం వచ్చినా ఆ సంపదను ఒక పద్ధతి ప్రకారం నిర్వహించే సమర్థుడైన యజమాని లేకపోతే ఆ సంపదలన్నీ వ్యర్థంగా ఖర్చయిపోతాయని భావం.

సుఖస్యానంద్రం దుఃఖం దుఃఖస్యానంద్రం సుఖమ్ ।

న నిత్యం లభతే దుఃఖం న నిత్యం లభతే సుఖమ్ ॥

భావం : సుఖం తర్వాత దుఃఖం వస్తుంది. దుఃఖం తర్వాత సుఖం వస్తుంది. మానవుడు నిత్యం సుఖమే పొందడు. నిత్యం దుఃఖమే పొందడు.



జ త ప ర చం డి

ఇక్కడున్న పదాలకు పక్కనున్న పదాల్లో ఏవి సరిపోతాయో కనుక్కోండి.

సున్నపురాయి	సిలికాన్ ఆక్సైడ్
సాధారణ ఉప్పు	హైడ్రోజన్ ఆక్సైడ్
నీరు	నాడియం క్లోరైడ్
ఇసుక	కార్బియం కార్బోనేట్

'బ్రెక్లిన్ లూథ్రో-క్లౌజ్ : బ్రెక్లిన్ లూథ్రో-క్లౌజ్-క్లౌజ్
'బ్రెక్లిన్ లూథ్రో-క్లౌజ్ : బ్రెక్లిన్ లూథ్రో-క్లౌజ్-క్లౌజ్
క్లౌజ్-క్లౌజ్ : క్లౌజ్-క్లౌజ్ : క్లౌజ్-క్లౌజ్



భారత స్వాతంత్ర్య సమరయోధులు

హేము కాలాణి



స్వాతంత్ర్యోద్యమంలో కీలకంగా పనిచేశారు. 1923, మార్చి 23న సింధ్ (ప్రస్తుత పాకిస్తాన్)లో జన్మించాడు. చిన్నవయసులోనే విదేశీ వస్తుబహిష్కరణ ఉద్యమంలో చురుగ్గా పాల్గొన్నాడు. బ్రిటిషు పాలనకు వ్యతిరేకంగా అనేక నిరసన కార్యక్రమాలు చేపట్టాడు. క్విట్ ఇండియా ఉద్యమ సమయంలో పోలీసులకు పట్టుపడ్డాడు. తన తోటి ఉద్యమకారుల వివరాలు బహిష్కరణం చేయడానికి నిరాకరించడంతో బ్రిటిష్ ప్రభుత్వం ఈయనకు మరణశిక్ష విధించింది. 1943, జనవరి 21న ఉరితీశారు.

కుర్చీలో కూర్చున్నాడు. అది బంగారం అయింది. అక్కడ నుంచి మంచం మీద కూర్చున్నాడు. అది కూడా బంగారం అయింది. తోటలో ఉన్న చెట్లను తాకాడు. అవీ బంగారంగా మారిపోయాయి. ఇక భానుచక్రవర్తి 'నేనే ఈ ప్రపంచంలో కెల్లా ధనవంతుడిని. నాకు ఎవరూ సాటిరారు' అనుకున్నాడు.

కాసేపటికి బాగా దాహం వేసింది. నీళ్లు తాగే చెంబును తాకాడు. నీళ్లు చెంబు రెండూ బంగారంగా మారిపోయాయి. మరి కాసేపటికి ఆకలేసింది. అన్నాన్ని తాకేసరికి అదీ బంగారం అయింది. తన ముద్దుల కుమార్తె వచ్చి ఒడిలో కూర్చోగానే ఆమె కూడా బంగారుబొమ్మగా మారిపోయింది. దాంతో భానుచక్రవర్తి ఖంగుతిన్నాడు. కూతురు బొమ్మగా మారటం బాధ కలిగించింది. ఏం చేయాలో తోచలేదు.

ధనంపై ఉన్న ఆశ ఆవిరిపోయింది. ఇంత ధనం ఉన్నా తినటానికి నోచుకోని జీవితం వృథా అని భావించాడు. ఇష్టమైన కూతురు బంగారంగా మారిపోయిందని నొచ్చుకున్నాడు. వెంటనే దైవాన్ని ప్రార్థించాడు. ఆమె మళ్ళీ ప్రత్యక్షమై 'కూతురు కావాలా? బంగారం కావాలా?' అని వ్యంగ్యంగా అడిగింది. తన దురాశ వలనే ఈ పరిస్థితి వచ్చిందని గ్రహించాడు చక్రవర్తి. 'నాకు ధనం వద్దు. వరం వద్దు. నాకున్నది చాలు. నా కూతురు నాకు కావాలి. నా వరం రద్దు చేయ'మని కోరాడు. చక్రవర్తి మారాడని గ్రహించిన దేవదూత తన వరాన్ని రద్దు చేసింది. చక్రవర్తి వెళ్లి తిరిగి వాటిని తాకగానే అవి మామూలు వస్తువులుగా మారిపోయాయి. అప్పటి నుంచి దురాశకు పోకుండా ఉన్నదానితో సంతోషంగా జీవించసాగాడు. ★

జనరల్ నెలెడ్జ్

1. ఇటీవలి రిపబ్లిక్ డే పరేడ్లో ప్రథమ బహుమతి పొందిన శకటం?
2. పోలాండ్ దేశ రాజధాని?
3. ఇటీవల ప్రతిష్టాత్మక టెస్ట్ సిరీస్లో భారత్ ఏ దేశం మీద ఘన విజయం సాధించింది?

‘ఘోరీ’

‘ఘోరీ’ (ఘోరీ) ౧౯౯౫ ఘోరీ
౧౯౯౫ఘోరీ ౧౯౯౫ ఘోరీ

మెనడెసు మేత



మూత తెరిస్తే,
ముత్యాల హారం?

గొంతు: గొంతు

మంచిమాట

గర్వంతో విర్రవీగిన
ఎవరికైనా పతనం
తప్పదు!



వార్డెన్ కావలెను

కరుణశ్రీ సేవా సమితి, కారుణ్య సింధు (విశ్వహిందూ పరిషత్ సేవా ప్రకల్పము)

అరక్షిత బాలల ఆశ్రమానికి సేవా భావం గల వార్డెన్ కావలెను.

భార్య, భర్త ఇద్దరు ఉండడానికి వసతి, భోజనంతో పాటు తగిన పారితోషికం ఇవ్వబడును.

50 సం.లు దాటి, విద్యార్థులకు మార్గదర్శిగా ఉండాలి.

అకౌంట్స్లో అనుభవం ఉన్నవారికి ప్రాధాన్యత ఇవ్వబడును.

మీ అప్లికేషన్స్ ఈ క్రింది చిరునామాకు (ఫోటో, ఆధార్ కార్డ్ జతపరచాలి) పంపగలరు.

మా చిరునామా : ఇంటి నెం. 17-1-474, కృష్ణానగర్ కాలనీ, సైదాబాద్, హైదరాబాద్ - 500059.

వివరాలకు సంప్రదించండి - ఆచార్య కదారి సత్యమూర్తి (సంస్థ అధ్యక్షులు) - 9849320610



కడప: సంబేపల్లి మండలం, దేవపట్ల గ్రామానికి చెందిన విక్రాంత ఉపాధ్యాయులు పి.ఇంద్రశేఖర్(83) కాలుకు ఆపరేషన్ చేసిన తర్వాత 8 సం.ల నుండి ప్రతిరోజు డ్రైస్టింగ్ చేసుకుంటున్నారు. కానీ 'రాముని గుడికోసం ఎన్నో సం.లనుండి ఎదురు చూస్తున్నానని చెప్పారు. డిసెంబర్ నుండి జనజాగరణ తయారీకోసం, ఆ తర్వాత జనవరి 15 నుంచి నిధి సమర్పణలో భాగంగా మండలంలోని అన్ని గ్రామాలు తిరుగుతున్నారు.



జయశంకర్ భూపాలపల్లి : చిట్టాల మండలం ఎలేటి రామయ్య పల్లెలో యలకండి సుశీల అనే వృద్ధురాలి ఇంటికి రామసేవకులు వెళ్లి రూ.10/- అడిగితే, '200/-లు రాయండి' అని లోనికివెళ్లి 500/-రూ.ల నోటు తెచ్చింది. మిగతా చిల్లర ఇవ్వబోగా ఆ అవ్వ మొత్తం '500/-రూ.లు శ్రీరాముల వారి గుడికి పంపించండి' అని భక్తిని చాటుకుంది.



కామారెడ్డిలోని హరిజన బస్టీలోని ముస్లిం సోదరీమణులు తాము శ్రీరాముని వారసులమేనని గర్వంగా ప్రకటించి నిధిని సమర్పించారు. బస్టీలో ఇళ్లకు కార్యక్తలతో పాటు తిరిగారు.



నల్గొండ : మరో జటాయువు మన ఈశ్వరం నాగరాజు. నల్గొండ నగరంలోని చద్దపల్లి బస్టీలోని నాగరాజు నడవలేకపోయినా చక్రాల కుర్చీలో కూర్చుని రామకార్యంలో తాను పాలుపంచుకోవాలని, ఇంటింటా తిరుగుతూ జనజాగరణలో పాల్గొన్నాడు.



గోల్కొండ : జుంమైరాత్ బజార్ సేవా బస్టీలో ఉంటున్న హనుమంతమ్మ యాచన చేస్తూ జీవితాన్ని గడుపుతోంది. జనజాగరణ చేస్తున్న కార్యక్తలను చూసి 'రామయ్యకు గుడి ఉండాలి. ఆ రామునికి నా వంతు డబ్బును అందజేయండి' అని రామభక్తిని చాటుకుంది.



నెల్లూరు : రామమందిర నిర్మాణానికి 'మేము సైతం' అంటూ దుత్తలూరు మండలం, నర్రవాడ పంచాయతీ వీసీ కాలనీలో శ్రీ వెంగమాంబ పెరంటాలు దేవస్థానం వద్ద యాచన చేస్తూ జీవిస్తున్న కళ్లు లేని వృద్ధ దంపతులు తమవంతు విరాళంగా రూ.500 సమర్పించారు.



సూర్యపేట : తిరుమలగిరిలో రామమందిర నిర్మాణంలో కాడికాపరి, బుడిగజంగాల కుటుంబాలు భక్తి శ్రద్ధలతో నిధిని సమర్పించారు.



ప్రకాశం : మార్కాపురం నగరంలోని శివాలయం వద్ద యాచన చేస్తూ జీవిస్తున్న వృద్ధ దంపతులు రామసేవకులను పిలిచి నిధిని సమర్పించారు.



ముంబై : అయోధ్య రామమందిర నిర్మాణార్థమై నగరంలోని మురికివాడలలో ఇంటింటికీ తిరుగుతూ నిధిని సేకరిస్తున్న సాధ్వి రితంధర. భిక్షుశర్థలతో ఆమెకు స్వాగతం పలుకుతూ నిధిని సమర్పిస్తున్న పేదలు.



జహీరాబాద్ : దుద్దాల ఆశ్రమ స్వామీజీ శ్రీశ్రీశ్రీ సర్వేశ్వర అంబికా శివమణి ఖాసింపుర్ గ్రామంలోని ఎస్.సి. వాడలో ఇంటింటికీ తిరుగుతూ రామాలయ నిర్మాణార్థమై జనజాగరణలో పాల్గొన్నారు.



సికింద్రాబాద్ : కుషాయిగూడ హెచ్బికాలనీలో ప్రసన్న ఆంజనేయ గుడి బయట కూర్చున్న యాచకుడు జనజాగరణ చేస్తున్న రామసేవకులను గమనించి దగ్గరికి వచ్చి తనంత తానే సమర్పణ చేశారు. దీనిని గమనించిన పారిశుధ్య కార్మికులు మా వంతు కూడా ఆలయ నిర్మాణంలో ఉండాలని ఆనందంగా నిధిని సమర్పించారు.



సికింద్రాబాద్ : 'నా పేరు రాజేష్ కుమార్ పుట్టుకతో గుడ్డి వాడిని రాణిగంజ్ బంధాలో ఉంటూ ప్రతి రోజు ఇంటింటికెళ్లి భోజనం అడుక్కుంటాను. రాముడి ఆలయం కోసం ఇంటింటికీ ప్రచారం జరుగుతోందని విని నేను దాచుకున్న రూ.100 సమర్పిస్తున్నాను. అందుకు నేను చాలా అదృష్టవంతుణ్ణి. నాకు కళ్లు లేవు, నేను ఆలయాన్ని చూడలేను. కానీ నేను రాముడి ఆలయానికి ఇటుక ధర సమర్పించగలిగాను. వచ్చే జన్మలో నాకు రెండు కళ్లు ఇవ్వమని రాముడిని ప్రార్థిస్తున్నాను. నేను రాముడి ఆలయాన్ని చూస్తాను'



కామారెడ్డి నగరంలో ఫుట్పాత్ పై చెప్పులు కుట్టి జీవనోపాధిని పొందే బలరాం అనే సోదరుడు తన ఒక రోజు సంపాదనని రామాలయానికి సమర్పించి భిక్షిని చాటుకున్నాడు.



మేషం : అశ్విని, భరణి, కృత్తిక 1వ పాదం

అదనపు ఆదాయం సమకూరుతుంది. ఎదురుచూస్తున్న విద్య, ఉద్యోగావకాశాలు లభిస్తాయి. నూతనోత్సాహంతో కార్యక్రమాలను పూర్తి. స్థిరాస్తి వివాదాలు పరిష్కారం. వాహనాలు, భూములు కొనుగోలు చేస్తారు. వ్యాపారులకు లాభాలు. పారిశ్రామికలకు ఆహ్వానాలు అందుతాయి. ఉద్యోగులకు ప్రమోషన్లు. కళాకారులు, రచయితలకు నూతన అవకాశాలు దక్కుతాయి. 8,9 తేదీలలో ఆకస్మిక ప్రయాణాలు. ఆంజనేయ స్తోత్రం పఠించండి.



వృషభం : కృత్తిక 2,3,4 పాదాలు, రోహిణి, మృగశిర 1,2 పాదాలు

ముఖ్యమైన కార్యక్రమాలు అప్రయత్నంగా పూర్తి. రాబడి పెరుగుతుంది. ఆస్తి వివాదాలు పరిష్కారం. సమాజసేవలో పాల్గొంటారు. విద్యార్థులు, నిరుద్యోగులు ఉత్సాహంతో ముందడుగు వేస్తారు. వ్యాపారులు లాభాలు గడిస్తారు. ఉద్యోగులకు పని ఒత్తిడులు తగ్గవచ్చు. రాజకీయవేత్తలకు అన్నింటా విజయమే. కళాకారులు, క్రీడాకారులకు అవకాశాలు వస్తాయి. 11,12 తేదీల్లో ఖర్చులు, ఆవులతో తగాదాలు. శివపంచాక్షరి పఠించండి.



మిథునం : మృగశిర 3, 4 పాదాలు, ఆర్ధ, పునర్వసు 1, 2, 3 పాదాలు

కొత్త కార్యక్రమాలు సకాలంలో పూర్తి. సమాజంలో మీ పై గౌరవం పెరుగుతుంది. గృహ నిర్మాణాల్లో అడ్డంకులు తొలగుతాయి. ప్రత్యర్థులు సహృదయతారు. నిరుద్యోగుల ప్రయత్నాలు సఫలం. వ్యాపారులకు పెట్టుబడులు అందుతాయి. ఉద్యోగులకు ప్రోత్సాహకరంగా ఉంటుంది. కళాకారులకు నూతనోత్సాహం. రచయితలు, పరిశోధకులకు పురస్కారాలు అందుతాయి. 13,14 తేదీల్లో మానసిక అశాంతి. అన్నపూర్ణాష్టకం పఠించండి.



కర్కాటకం : పునర్వసు 4వ పాదం, పుష్యమి, ఆశ్లేష

ఆదాయ, వ్యయాలు సమానం. ఆస్తి వివాదాలు కొలిక్కి వచ్చే అవకాశం. పరిచయాలు పెరుగుతాయి. వాహనాలు, ఆభరణాలు కొనుగోలు చేస్తారు. విద్యార్థులకు ఊహించని అవకాశాలు. వ్యాపారులకు భాగస్వాములతో వివాదాలు తీరుతాయి. ఉద్యోగులకు విధుల్లో ప్రోత్సాహకరం. పారిశ్రామికవేత్తలకు అంచనాలు నిజమవుతాయి. కళాకారులు, పరిశోధకుల కృషి ఫలిస్తుంది. 12,13 తేదీల్లో దూరప్రయాణాలు. బంధువులతో తగాదాలు. కాలభైరవాష్టకం పఠించండి.



సింహం : మఖ, పుబ్బ, ఉత్తర 1వ పాదం

ఆదాయం గతం కంటే మెరుగు. కార్యక్రమాలు విజయవంతం. చిన్ననాటి జ్ఞాపకాలు గుర్తుకు వస్తాయి. విద్యార్థులు, నిరుద్యోగులకు శుభవార్తలు. వాహన సౌఖ్యం. వ్యాపారులు విస్తరిస్తారు. ఉద్యోగులకు విధులు ప్రశాంతం. రాజకీయవేత్తలకు ప్రోత్సాహకరం. క్రీడాకారులు, పరిశోధకులకు అప్రయత్నంగా అవకాశాలు. 8,9 తేదీల్లో శారీరక రుగ్మతలు. స్నేహితులతో విభేదాలు. సూర్యారాధన చేయండి.



కన్య : ఉత్తర 2, 3, 4 పాదాలు, హస్త, చిత్త 1,2 పాదాలు

కార్యక్రమాలు సకాలంలో పూర్తి. ఆదాయం, పలుకుబడి పెరుగుతుంది. విద్యార్థుల నైపుణ్యం వెలుగు లోకి వస్తుంది. వాహనాలు, ఆభరణాలు కొనుగోలు చేస్తారు. గృహ నిర్మాణాల్లో ముందడుగు. ఉద్యోగులకు పైస్థాయి వారి నుంచి ప్రోత్సాహం. కళాకారులకు నూతన అవకాశాలు. రచయితలు, క్రీడాకారులకు ఖ్యాతి పెరుగుతుంది. 11,12 తేదీల్లో బంధువులతో విభేదాలు. విష్ణుసహస్రనామ పారాయణం చేయండి.



తుల : చిత్త 3,4 పాదాలు, స్వాతి, విశాఖ 1,2,3 పాదాలు

అందర్నీ వాగ్దాంతో ఆకట్టుకుంటారు. కుటుంబ సమస్యలు పరిష్కారం. నిరుద్యోగులకు శుభవార్తలు. భూములు, వాహనాలు కొంటారు. వివాహ, ఉద్యోగ యత్నాల్లో ముందడుగు. ఉద్యోగులు విధుల్లో అడ్డం కులు తొలగుతాయి. పారిశ్రామికవేత్తలకు సంతోషకరమైన సమాచారం. క్రీడాకారులు, సాంకేతిక నిపుణులకు ప్రోత్సాహకరం. 13,14 తేదీల్లో ఆకస్మిక ప్రయాణాలు. మానసిక అశాంతి. శ్రీరామరక్షా స్తోత్రం పఠించండి.



వృశ్చికం : విశాఖ 4వ పాదం, అనూరాధ, జ్యేష్ఠ

ఆదాయం నిరాశపరుస్తుంది. కార్యక్రమాలు నత్తనడకన సాగుతాయి. నిర్ణయాలలో మార్పులు. స్థిరాస్తి ఒప్పందాలు వాయిదా. గృహ నిర్మాణాల్లో పురోగతి. కొత్త కాంట్రాక్టులు చేజారవచ్చు. వ్యాపారులకు స్వల్ప లాభాలు. ఉద్యోగులు విధుల్లో ఆటంకాలు. రాజకీయ వేత్తలకు చికాకులు. రచయితలు, పరిశోధకులకు ఊహించని పిలుపు. 10,11 తేదీల్లో విందువివోదాలు. కార్యజయం. హనుమాన్ ఛాలీసా పఠించండి.



ధనుస్సు : మూల, పూర్వాషాఢ, ఉత్తరాషాఢ 1వ పాదం

కార్యక్రమాలు సకాలంలో పూర్తి. అదనపు



సింహంభట్ల సుబ్బారావు
6300674054

ఆదాయం. మీ భావాలను కుటుంబసభ్యులతో పంచుకుంటారు. విద్యార్థులకు అనుకూల ఫలితాలు. సమస్యలు నేర్పుగా పరిష్కారం. కోర్టు కేసుల్లో విజయం. వ్యాపారులకు పెట్టుబడులకు. ఉద్యోగులకు ఒత్తిడుల నుంచి విముక్తి. కళాకారులకు ఊహించని అవకాశాలు. 13, 14 తేదీల్లో దూరప్రయాణాలు. ఖర్చులు అధికం. దుర్గాస్తోత్రాలు పఠించండి.



మకరం : ఉత్తరాషాఢ 2,3,4 పాదాలు, శ్రవణం, ధనిష్ఠ 1, 2 పాదాలు

కార్యక్రమాలను స్వశక్తితో పూర్తి. కొత్త కాంట్రాక్టులు. ప్రముఖుల నుంచి ఆహ్వానాలు రావచ్చు. వాహనయోగం. వ్యాపారులకు పెట్టుబడులు అందుతాయి. ఉద్యోగులకు విధుల్లో ప్రోత్సాహం. రాజకీయవేత్తలకు సంతోషకరమైన సమాచారం. రచయితలు, పరిశోధకులకు గుర్తింపు. 12,13 తేదీల్లో స్నేహితులతో విభేదాలు. మనశ్శాంతి లోపిస్తుంది. విష్ణుసహస్రనామ పారాయణం చేయండి.



కుంభం : ధనిష్ఠ 3,4 పాదాలు, శతభిషం, పూర్వాభాద్ర 1,2,3 పాదాలు

ఆదాయం మెరుగుపడుతుంది. దీర్ఘకాలిక రుణాలు తీరుతాయి. సమాజసేవలో పాల్గొంటారు. ఇంటి నిర్మాణయత్నాల్లో ముందడుగు. విద్యార్థులకు ఊహించని అవకాశాలు. వ్యాపారులకు లాభాలు. ఉద్యోగులు కొన్ని మార్పులతో ఉత్సాహంగా గడుపుతారు. కళాకారుల శ్రమ ఫలిస్తుంది. క్రీడాకారులు, రచయితలకు ప్రోత్సాహం. 10,11 తేదీల్లో స్వల్ప అనారోగ్యం. సుబ్రహ్మణ్యాష్టకం పఠించండి.



మీనం : పూర్వాభాద్ర 4వ పాదం, ఉత్తరాభాద్ర, రేవతి

కార్యక్రమాలు సకాలంలో పూర్తి. రాబడి మెరుగుపడుతుంది. పరిస్థితులు అనుకూలమైనాయి. విద్యార్థులకు అనుకూల ఫలితాలు. గృహ నిర్మాణ యత్నాల్లో ముందడుగు. వ్యాపారులు పెట్టుబడులు పెంచుకుంటారు. ఉద్యోగులకు సంతోషకరమైన సమాచారం. పారిశ్రామికవేత్తలకు ఒత్తిడులు తొలగుతాయి. కళాకారులు, క్రీడాకారులకు నూతనోత్సాహం. 13,14 తేదీల్లో వృధా ఖర్చులు. ఆకస్మిక ప్రయాణాలు. ఆదిత్య వృద్ధయం పఠించండి.



తూర్పు గోదావరి : కడియం మండలం, బుద్రిలంక గ్రామంలో ఇంటింటి జన జాగరణలో పాల్గొన్న రాజమండ్రి ఇస్కాన్ స్వామీజీ శ్రీశ్రీ పరవస్తు సత్య గోపీనాథ్ దాస్.



విశాఖపట్నం : శ్రీనివాస నగర్ కు చెందిన పెద్దిరెడ్డి సువర్ణ కుమారి రామమందిర నిర్మాణం జరుగుతుందన్న విశ్వాసంతో గత 10 సంవత్సరాలుగా కుటుంబ సంపాదనలో ఒకశాతం డబ్బులను కూడబెట్టి ఆ మొత్తం రూ.1,24,830లు ఇప్పుడు సమర్పణ చేశారు.



నెల్లూరు : సూళ్లూరుపేట బస్టాండ్ లో మరుగుదొడ్ల నిర్వహణలో ఉండే సిబ్బంది వాళ్లకు చేతనైనంత సమర్పణ చేసి, తమ రామ భక్తిని చాటుకున్నారు.



భాగ్యనగర్ : బాలాపూర్ లోని పన్నాల పర్వతాలొరెడ్డి వృద్ధాశ్రమంలో ఉన్న సోమయాజులు (91) ఆరోగ్యం బాగాలేకున్నా 21,116 రూ.ల నిధిని సమర్పించారు. పర్వతాలొరెడ్డి లక్ష్మ రూ.లు సమర్పణ చేశారు.

గో- విజ్ఞాన్ పరీక్ష

దేశంలో గో- సంపదను వృద్ధిచేసే సరికొత్త ఆలోచనతో కేంద్ర ప్రభుత్వం ఆధ్వర్యంలో 'రాష్ట్రీయ కామధేను ఆయోగ్' అనే విభాగాన్ని ఏర్పాటు చేసింది. ఈ పరీక్ష కాలంలో అన్ని పాఠ్య పుస్తకాలలో ఈ అంశాన్ని చేరుస్తారు.

గోవు ప్రాముఖ్యాన్ని ప్రపంచ వ్యాప్తంగా ప్రచారం చేయడం కోసం ఫిబ్రవరి 25న 'కామధేను విజ్ఞాన్ ప్రచార్ - ప్రసార పరీక్షను' ఏర్పాటు చేస్తున్నారు. ఈ పరీక్ష రాయడానికి వయసుతో సంబంధం లేదు. కాబట్టి కుటుంబ సభ్యులందరూ కలిసి ఈ పరీక్ష అన్ లైన్ లో రాయాలి అని కోరుతున్నాం.



రాష్ట్రీయ కామధేను ఆయోగ్ నిర్వహిస్తున్న కామధేను విజ్ఞాన్ ప్రచార్- ప్రసార పరీక్షలో పాల్గొనడానికి కింది లింక్ ద్వారా నమోదు చేసుకోండి.

<https://kamdhenugvppexam.org/registration.html>

పరీక్ష తేదీ : 2021 ఫిబ్రవరి 25


★ పరీక్ష రాసినవారికి సర్టిఫికేట్ ను అందజేస్తారు ★ పరీక్షకు సంబంధించిన సిలబస్ పై వెబ్ సైట్ లో ఉంటుంది.

ఈ సదవకాశాన్ని ఉపయోగించుకుందాం.. గోమాతని కాపాడుకుందాం...

జాతీయ భావాలను మేల్కొల్పే ఉత్తమ సాహిత్యం మీరు తప్పక చదివి, పదిమందిచే చదివించదగిన పుస్తకాలు



వెల : ₹. 25/-



వెల : ₹. 250/-




వెల : ₹. 300/-



వెల : ₹. 60/-



వెల : ₹. 120/-



వెల : ₹. 250/-



వెల : ₹. 50/-



వెల : ₹. 90/-



వెల : ₹. 200/-




వెల : ₹. 200/-




వెల : ₹. 150/-




వెల : ₹. 495/-



వెల : ₹. 400/-



వెల : ₹. 500/-



వెల : ₹. 299/-

నవయుగ భారతి ప్రచురణలకై సందర్శించండి

సాహిత్య నికేతన్

3-4-852, కేశవనిలయం,
బర్మత్ పురా, హైదరాబాద్ - 27
దూరవాణి : 040-27563236

సాహిత్య నికేతన్

గవర్నరు పేట,
విజయవాడ - 2.
దూరవాణి : 9440643348

సాహిత్య నికేతన్

విశాఖపట్నం
సెల్ : 90000 66776

భారతమాత

బుక్ హౌస్
తిరుపతి
సెల్ : 92999 01355

From:

JAGRITI Telugu Weekly

Jagriti Bhavan, H.No.3-4-228/4/1,

Lingampally, Kachiguda, Hyderabad-500027

email : jagritiweekly@gmail.com, web : jagritiweekly.com

Date of Publication Every Monday : 08.02.2021

Date of Posting Every Friday & Saturday

Postal Regn. No. HSE/1052/2021-2023

RNI Regd. No. 3270/57

Volume : 73 Issue : 14

MAHAVEER

GROUP OF INSTITUTIONS

(AN ISO 9001-2008 CERTIFIED INSTITUTION)



Estd : 2001

Courses Offered :

B.Tech	ECE EEE CSE IT MECH. CIVIL AERO	PG
M.Tech	DE & CS VLSI PE & ES CSE SE AMS	MBA

Counseling Code : MHVR

MAHAVEER

INSTITUTE OF SCIENCE & TECHNOLOGY

(Approved by AICTE, Affiliated to JNTUH, Hyderabad.)

Email: mist.admissions@gmail.com | website : mist.ac.in



Estd : 2009

Courses Offered :

Polytechnic	DECE DEEE DCME DME DCE
--------------------	--------------------------------

Counseling Code : MHVR

MAHAVEER

Institute of Science & Technology Polytechnic (2nd Shift)

(Approved by AICTE, Affiliated to SBTET Hyderabad.)

Email: mist.admissions@gmail.com | website : mist.ac.in



Estd : 2010

Courses Offered :

B.Tech	ECE EEE CSE MECH.
---------------	-------------------------

Counseling Code : AARM

AAR MAHAVEER

ENGINEERING COLLEGE

(Approved by AICTE, Affiliated to JNTUH, Hyderabad.)

Email: aarm.admissions@gmail.com | website : aarm.ac.in



Estd : 2014

Courses Offered :

B.Com	Computers & General	B.Sc	MSCs
--------------	---------------------	-------------	------

MAHAVEER DEGREE COLLEGE

For Arts, Commerce & Science

(Approved by Telangana Govt. - Affiliated to Osmania University)

Email: mdc.admissions@gmail.com | website : mahaveerdegreecollege.com

Sponsored by MAHAVEER EDUCATIONAL SOCIETY

FOR NRI / MANAGEMENT SEATS

Ph: 040-29880079, 29880086, 29880089, 29880081, 29880087

Cell : 9542001907, 9849944411

Vyasapuri, Bandlaguda, Post : Keshavgiri, Hyderabad - 500 005.